

న వ భా ర త ము

(ఆది, సభా పర్వములు)



ర చ యి త

కన్నెకంటి వీరభద్రాచార్యులు

(పల్నాటి సోదరకవులు)

సర్వాధికారములు గ్రంథకర్తవి.
కాలివాహనశకము ౧౮౭౯

హేవలంచి - వైకాళిము
1957 మే

మూల్యము - మూడురూపాయలు
భారతీ ప్రెస్, తెనాలి.

తొలి పలుకు

నవభారత మనుషేర భారతజాతీయోద్యమచరిత్ర పద్యకావ్యముగ రచింప సంకల్పించి యిప్పటి కాలు సంవత్సరములైనది. మహాత్ముని నాయకత్వమున భారత నాయకులు, ప్రజలు సాగించిన శాంతి సమరము జయప్రదముగ నెరవేరుటయు మనము దాస్యవిముక్తుల మగుటయు ఖండ ఖండంతరవాసు లెఱిగిన విషయమే. దానిని వేఱుగఁ జెప్ప నవసరము లేదు. ఇం దాది సభా పర్వములు మాత్రమే కలవు. భరత పరిపాలనముచే భారత దేశమను పేరు వచ్చుటాది కథ పొందుపరుపఁ బడినది. నాఁటినుండి జరిగిన సాంఘిక, సాయుధ విప్లవములు భారత చక్రవర్తుల చరిత్రలు సూక్ష్మములుగ నాదిపర్వమున గలవు. ప్రథమ భారత మహాసభ జరుగుటకు హేతువు మొదలు సభ జరిగిన వరకు సభాపర్వమునఁ గనుపించును. రాజోపు పర్వములలో నరువది సంవత్సరముల వివిధ స్వాతంత్రోద్యమముల వృత్తాంతములు తెలియును. కావ్యము పూర్తియగువరకు ముందంజ వేసి నన్ను నా కుటుంబమును నాదరించిన శ్రీ నాశంకపట్టపర్తిగూర్తగారికిని శ్రీ పెరుమాళ్ళ శేషయ్యగూర్తగారికిని, శ్రీ యేచూరి వేంకటగురువులుగూర్తగారికిని కృతజ్ఞుఁడను. రచనా కాలమందు దమయమూల్యాభిప్రాయముల నిచ్చి తోడ్పడిన శ్రీ శ్రీ తత్వానందస్వాములవారికిని, జాతీయకవి శ్రీ జాస్తి వేంకటనరసయ్యగారికిని, శ్రీ యేకాంజనేయులు పంతులుగారికిని శ్రీ తుమ్మల రామకోటయ్యచౌదరి (నర్సారావుపేట) గారికిని హృదయపూర్వకాభివందనములు. ప్రథమసంపుట ముద్రణమునకు సాయ మొనర్చిన మహాశయులకు నా మన్ననలు. నా కవితాభ్యుదయమునకు మూలకందమయిన అభినవతిక్కన శ్రీ తుమ్మల సీతారామమూర్తికవి గారికిని, కావ్యముద్రణమునకు సదా ప్రోత్సహించిన మా అనసూయాది సోదరీమణులకును, గృతాంజలులు. కవితా, కథా సందర్భములలోఁ గల పొరపాటులఁ దెలిపినచోఁ బునర్ముద్రణమున సవరించుకొందునని మనవి చేయుచు నీ ప్రథమ సంపుటమును పాఠక లోకమున కందించుచున్నాను.

కా ప్యో ధ్ధా ర కు లు

(గుంటూరుజిల్లా పల్నాడుతాలూకా రెంటచింతల వాస్తవ్యులు)

- శ్రీ నాశం కోటిలింగము కుమారుడు మట్టపల్లిగుప్తగారు
- శ్రీ పెరుమాళ్ళ వెంకయ్య కుమారుడు శేషయ్యగుప్తగారు
- శ్రీ యేచూరి హనుమంతయ్యగారి రామయ్య కుమారుడు
వేంకటగురువుగుప్తగారు

గ్రంథము ద్రణకు సహాయవడిన వాతలు

(గుంటూరుజిల్లా పల్నాడుతాలూకా మార్జంపాటి వాస్తవ్యులు)

- (శ్రీ) తంగెడ నరసింహారావు కుమారుడు మల్లికార్జునరావుగారు
- (శ్రీ) బాదం బాలిరెడ్డి కుమారుడు చిన్నారెడ్డిగారు
- (శ్రీ) కంకర పెదనర్సిరెడ్డి కుమారుడు గోపిరెడ్డిగారు
- (శ్రీ) బాదం బక్కిరెడ్డి కుమారుడు బాలిరెడ్డిగారు
- (శ్రీ) బాదం వేంకటరెడ్డి కుమారుడు బక్కిరెడ్డిగారు
- (శ్రీ) కంకర చిననర్సిరెడ్డి కుమారుడు హనిమిరెడ్డిగారు
- (శ్రీ) కంకర చిననర్సిరెడ్డి కుమారుడు మాలకొండారెడ్డిగారు
- (శ్రీ) కంకర నరిసిరెడ్డి కుమారుడు పెదస్వామిరెడ్డిగారు
- (శ్రీ) కంకర పెదవేంకటస్వామి కుమారుడు చినస్వామిరెడ్డిగారు
- (శ్రీ) కోట చినచెన్నారెడ్డి కుమారుడు కోటిరెడ్డిగారు
- (శ్రీ) కంకర చినవేంకటస్వామి కుమారుడు పిచ్చిరెడ్డిగారు
- (శ్రీ) కామిరెడ్డి హనిమిరెడ్డి కుమారుడు వేంకటరెడ్డిగారు
- (శ్రీ) మారం పేరిరెడ్డి కుమారుడు హనిమిరెడ్డిగారు
- (శ్రీ) రొట్టం సుబ్బారెడ్డి కుమారుడు రామలింగారెడ్డిగారు
- (శ్రీ) రొట్టం సుబ్బారెడ్డి కుమారుడు వీరలింగారెడ్డిగారు
- (శ్రీ) బాళం లచ్చారెడ్డి కుమారుడు నాగిరెడ్డిగారు
- (శ్రీ) మేడగం నాగిరెడ్డి కుమారుడు సిద్ధారెడ్డిగారు
- (శ్రీ) మేడగం నాగిరెడ్డి కుమారుడు రామిరెడ్డిగారు
- (శ్రీ) దారం నాగిరెడ్డి కుమారుడు వేంకటసుబ్బారెడ్డిగారు
- (శ్రీ) బాళం రామిరెడ్డి కుమారుడు కోటిరెడ్డిగారు
- (శ్రీ) బాదం చిన్నారెడ్డి కుమారుడు చినబాలిరెడ్డిగారు
- (శ్రీ) ఇడంగంటి లింగారెడ్డి కుమారుడు గాలిరెడ్డిగారు
- (శ్రీ) బోనముక్కల నాగిరెడ్డి కుమారుడు కృష్ణారెడ్డిగారు
- (శ్రీ) లోకిరెడ్డి వేంకటరెడ్డి కుమారుడు గోపిరెడ్డిగారు
- (శ్రీ) శీలం బక్కారెడ్డి ది కుమారుడు వేంకటరెడ్డిగారు
- (శ్రీ) భోగిరెడ్డి వేంకటస్వామి కుమారుడు రామకోటిరెడ్డిగారు

కృతజ్ఞత

- ఉ. ఆయుధముల్ ధరింపక మహాత్ముని యానతిమీరఁబోక జా
తీయపథంబుబాంధుక సుధీమణులై జయరాశిఁగొన్న మా
నాయకులున్ ప్రజల్ ఘనులనంగిఁ దదుద్యమవృత్తమున్ జెర
స్థాయిగనిల్పఁ గావ్యమునఁ జాటదలంచితి సంగ్రహముగ్గన్.
- ఉ. ఏ నిరుపేదనౌటలు గ్రహించి కడుంగడుజాలి నన్ను నా
హ్వనమొనర్చి కావ్యము సమాప్తముఁ జెందినదాక నెంతయోఁ
బూనిక నా కటుంబమును బోషణచేసిన మువ్వరయ్యలన్
జ్ఞానధనాఢ్యులన్ మరువఁజాలను నిక్కము జీవితాంతమున్.
- ఉ. కమ్మనిసంపదల్ విరియఁగాసినవెన్నెల లట్లు సర్వసా
ఖ్యమ్ములఁ గూర్చుచుండఁ దన గర్భమునందెడలేని మైత్రితో
మువ్వతముల్ వెలుంగ నవమోహనరూప కళావికాసమున్
జమ్మెడి రెంటచింతల వసించెద ! రా సుమతుల్ సుధీహితుల్.
- ఉ. వారల నాళ మన్వయుఁడు వైశ్యకలాభరణండు ధర్మమున్
గోరెడి కోటిలింగమునకున్ సతి వేంకటరామకూంబకున్
గూరిమిఁ బుత్రుడై విబుధకోటిమెలంగెడి మట్టవల్లి న
న్నారసి పల్కెనిట్టుల మహాదర పూర్వకభాషణంబులన్.
- ఉ. ఓ కవిచంద్ర ! భారత మహాపాద్యమ భవ్యచరిత్ర మంతయున్
జేకొని పద్యకావ్యము రచింపఁ దలంచితివంచు వింటి సు
శ్లోకముగూర్చు నీకృతి త్రిశుద్ధిగ మేమిడనెంచు సాయమున్
గ్రేకొనుమయ్య ! పూర్తియగు కాలముదాక నటించుఁ బల్కుచున్.
- ఉ. మానధనుండు వేంకయకు మానవతీమణియై మెలంగు ల
క్ష్మీనరసమ్మ కాత్మజుడు శ్రీ పెరుమాళ్ళకులోద్భవుండు మే
ధానిధి శేషయాభిమఁ డుదార సరిత్రుండు మిత్రుడౌట నా
హ్వనముఁ జేసి యవ్విషయమంత నెఱుంగఁగఁజేయ నా తఁడున్.

ఉ. గౌరవమున్ గడించి బుధకాండమునన్ విహరించుచున్న యే
చూరికులావతంసుని యశోధని రామయగుప్తకున్ జయ
కార సుసాధ్యమైన కనకమ్మకుఁ బ్రేమసుతుండు నాఁ గళా
సారముఁ గన్నధీమణిని శాంతుని వేంకటగుర్వుఁ బిల్వఁగన్.

వ. పిమ్మిట నయ్యిరువుర నవలోకించి జాతీయవాదియుఁ బూర్వ దు
రధికారదౌర్జన్యంబుల నెదుర్కొని పలునాఁట కాంగ్రెసోద్యమముల
సాగించిన యువనాయకుండగు పెరుమాళ్ళ శాయన్న సహ
చరుండును దేశీయవస్త్రవ్యాప్తి నొనరించి గాంధీమహాత్ముని
శిష్యుడనిపేరంది సత్యాగ్రహములఁబాల్గొని కారాగారశిక్షల
ననుభవించి తుదివిజయంబుసాధించి దేశమాతృతాముఁ దీర్చికొన్న
మట్టపల్లిగుప్త.

చ. మన కవి చేయుచున్నకృతి మంచిది యీ నవభారతంబునం
గనవడు భారతోద్యమ వికాసచరిత్రము కాని పేడయై
మనుగడ నల్పుచుండెడినుమా తగుసాయముఁ గూర్చుచున్న నా
పని నెరవేరు మువ్వరముఁ బంచికొనందగు నట్టిభారమున్.

చ. అనవిని యిర్వరున్ ముదమునంది మహాశయ నీచమాట కా
దనఁగలమా ! యటంచు దరహాసములూరవచించి యెంతయో
గనికర మొప్ప సాయపడగల్గిరి కావ్యము పూర్తియయ్యె న
య్యనుపమ శేముషీధనుల కర్పణసేతు కృతజ్ఞతానిధుల్.

వ. అట్లు కావ్యంబుఁబూర్తియై కొంతకాలమ్మువరకు ముద్రణ కాకుండు
టయు నొకానొక కారణంబున నేను మోర్జుమపాటి కరిగి నివ
సించుటయు జరిగె, నచ్చట

ఉ. స్వామి పదార్చనారతుండు సాత్వికభావుఁడు తంగడాన్వయ
గ్రామణి మల్లికార్జునుఁ డొకానొక నాఁడు మదీయకావ్యమున్
ప్రేమ వెల్లొచ్చుచూచి వినుపింపుమటంచు వచింపఁ బండితుల్
పామరు లాలకింప నవభారతమున్ జదువం దొడంగితిన్.

ఉ. ఆదరణైకశీలులు కృపాత్ములు మోక్షమపాటివాసు లా
 హ్లాదమతుల్ ఊమాగుణగణాఘ్యులు రెడ్డి కులావతంసముల్
 నాదగు కావ్యగానము వినన్ జనుదెంచిరి నమ్రభావులై
 సోదరు లో యనన్ నెనరుజాపుచు నుల్లము పల్లపింపఁగన్.

వ. వారెవరన :

సీ. బాలిరెడ్డి సుతుండు పరమశాంతుండు చి
 న్నారెడ్డి బాదమన్వయభవుండు
 పెదనర్సిరెడ్డికిఁ బ్రియకుమారుడైన
 గుణరాశి కంకరగోపిరెడ్డి
 బకిరెడ్డి పుత్రుండు బాదమువంశుండు
 శ్రీలఁ జెన్నలరారు బాలిరెడ్డి
 స్ఫుటమూర్తియైన వేంకటరెడ్డి కొమరుండు
 బాదమన్వయమాళి బక్కిరెడ్డి
 ఆ. చిన్ననరిసిరెడ్డి కన్నకుమారుండు
 హనిమిరెడ్డి యతని యనుజవరుండు
 మాలకొండరెడ్డి మాన్యుఁడాయిర్వరుఁ
 గంకరాన్వయులు వికాసమతులు.

సీ. నరిసిరెడ్డికిఁ గూర్చు నందనుండతుల వి
 జ్ఞాని కంకర పెదస్వామిరెడ్డి
 పెదవేంకటస్వామి ప్రియకుమారుండు దయా
 శాలి కంకర చినస్వామిరెడ్డి
 చిన్నచెన్నారెడ్డి కన్నపుత్రుండు న
 ద్గుణరాశియా కోట కోటిరెడ్డి
 చినవేంకటస్వామి తనయాగ్రజుండు శ్రీత
 ప్రియుడైన కంకర పిచ్చిరెడ్డి
 గీ. హనిమిరెడ్డి తనూజాతుడైన కామి
 రెడ్డి కులమణి వేంకటరెడ్డి సుగుణి
 పేరిరెడ్డి కుమారుండు మారమన్వ
 యాబ్ధి శకధరుడననొప్పు హనిమిరెడ్డి.

క. బాళము లచ్చయ యను గుణ
 రాశికిఁ గడుగూర్చు పుత్రతనము మహా
 ధీశాలి నాగిరెడ్డి జ
 యాశయుఁడు విశాలహృదయుఁ డాదరమతియున్.

మం. శ్రీరొట్ట మన్వయ క్షీరాబ్ధివిభుఁడు
 పాలితాశ్రితుఁడు సుబ్బారెడ్డిసుతుఁడు
 రామలింగారెడ్డి రసిక శేఖరుఁడు
 వినయవర్తనుఁడు వివేకధనుఁడు
 ఆయన యనుజన్ముఁ డాహ్లాదమూర్తి
 వీరలింగారెడ్డి వితరణవర్తి.

ఆ. నాగిరెడ్డి కూర్చినందనుల్ మేడగం
 వంశభవులు నాఁగ వరలుచున్న
 శాంతమూర్తి కీర్తిశాలి సిద్ధారెడ్డి
 రమ్యగుణగణుండు రామిరె.

క. దారం వంశోద్భవుఁడు ను
 దారగుణుఁడు నాగిరెడ్డి తనయుండు దయా
 సారాత్ముఁడు వేంకటసు
 బ్బారెడ్డి యనంగనొప్పు ప్రాజ్ఞవరుండున్.

గీ రామిరెడ్డి తనూజుండు ప్రేమమూర్తి
 మేటియనవెల్లు బాళము ణోటిరెడ్డి
 దొడ్డతనమును గను చిన్నారెడ్డి సుతుఁడు
 బాళము కులోద్భవుఁడు చినబాలిరెడ్డి.

సీ. ఇడమగంటి కులోద్భవుఁడు నాఁగ వెలయు లిం
 గారెడ్డి పుత్తుండు గాలిరెడ్డి
 బోనముక్కల వంశుఁడైన కృష్ణారెడ్డి
 నాగిరెడ్డిసుతుఁ డానందమూర్తి

దొడ్డయై తగు లోకిరెడ్డి వేంకటరెడ్డి
 కొడుకు దారగులుండు గోపిరెడ్డి
 కూర్చి బక్కరెడ్డిగొన్న దత్తుండు వేం
 కటరెడ్డి శీలము ఘనకులుండు,

గీ. భోగిరెడ్డ్యన్వయం డనురాగమూర్తి
 వేంకటస్వామిరెడ్డియన్ విబుధుతనయుఁ
 డై యలరు రామకోటిరెడ్డ్యభిధుఁ డింక
 కొంద అరుదెంచి రాత్మ లింపొందుచుండ.

వ, పిదప

ఉ. అందఱుఁ గావ్యముఁ విని మహాముదమందుచు నచ్చుగూర్చు లే
 దెందుల కంచు నన్నడిగి హేతువెఱింగి దయామయాత్ములై
 యందొకభాగముఁ వడి బయల్పడజేసిరి వారికీర్తి చె
 న్నొందును గాక వారియెడ నుండునుగాక సమస్తసంపదల్.

విషయసూచిక

ప్రార్థనా దిశము
కవి జన్మస్థలాదులు
వ్యక్తిగతములు

i
ii
vi

(ఆదిపర్వము)

భరతఖండవర్ణన	1
భరతుని పరిపాలనము	3
పురాతన హైందవ నాగరకళ	5
అర్యులు హిందూదేశముఁజేరుట	7
అర్యులకు ద్రావిడులకు యుద్ధము	8
అర్యులు ద్రావిడులఁ బాఱఁద్రోలుట	9
అర్యుల సామ్రాజ్య పరత్వము	10
నాఁడలవడిన దుష్టాచారములు	11
వర్ణమానవీరుఁడు - శైవమతము	12
బుద్ధుని జననము	13
సిద్ధార్థుఁడు - భయంకరదృశ్యములు	14
సిద్ధార్థుని మనోవేదన	15
సిద్ధార్థుని సర్వసంగ పరిత్యాగము	17
చెన్నుఁడు సిద్ధార్థుని వేడికొనుట	17
సిద్ధార్థుఁడు చెన్నునికి బోధించుట	19
సిద్ధార్థుఁడు సంస్యసింఁచి మోక్షమార్గమెఱుంగుట	20
నందుల పాలనములు	22
అలగ్నాండరు దండయాత్ర	23
అలగ్నాండరు పురుషోత్తముల యుద్ధము	24
పురుషోత్తముని యపజయ కారణములు	26
అలగ్నాండరు సిగ్గుచేఁబురుషోత్తముని సన్మానించుట	28
చంద్రగుప్త చక్రవర్తి పరిపాలనము	"
అశోకుఁడు కళింగవీరులఁ జంపి పశ్చాత్తాపముఁజెందుట	31
అశోకునకు వృద్ధమాత యెదురుపడుట	32
అశోకునకు బౌద్ధభిక్షు వగుపడుట	34
అశోకునకు బౌద్ధభిక్షువు బోధించుట	35
బౌద్ధభిక్షు వశోకునకు రాజధర్మము లుపదేశించుట	37
అశోకుని ధర్మపరిపాలనము	38
సంగులు - కణ్వలు	41
గుప్తరాజులు స్వర్ణయుగము	42
హర్ష వర్మనుని పరిపాలనము	45
కాతవాహనులు - శిల్లవులు	46
చోళులు - చాళుక్యులు	47

యాదవులు - కాకతీయులు	48
ద్వివిధ పాండువులు	48
గజనీ మొహమద్ దండయాత్ర	50
ఘోరీ మొహమ్మద్ దండయాత్ర	52
రాజీసంయుక్త పృథ్వీరాజును వరించుట	53
పృథ్వీరాజు యుద్ధము	53
రాజీసంయుక్త యుద్ధమునఁ దండిని దూషించుట	54
ఖల్జీయులు, తుగ్లకులు, సయ్యదులు, లోడిలు	55
మొగలు సామ్రాజ్యము	56
అగ్గరుచక్రవర్తి పరిపాలనము	58
జహంగీర్, షాజహాన్, ఔరంగజేబ్ ప్రముఖులు	59
శ్రీ శృష్టదేవరాయలు	60
రాజాప్రతాపసింహుఁడు	62
శివాజిచక్రవర్తి ధైర్యసాహసములు	63
వాస్కొడిగామా భరతఖండముఁజేరుట	66
డచ్చివారు పోర్చుగీసువారివర్తకము దగ్గించుట	67
అంగ్లేయులకు ప్రాంతివానికిఁ గలహము —	68
ఈస్టిండియాకంపెనీవారు	70
లండన్ ప్రభుత్వ విచారణ	71
ప్లాసీయుద్ధము	73
రహస్యవిప్లవ సంజేతము	74
సిపాయికలహము	75
ఝాన్సీలక్ష్మీ శౌర్యసాహసములు	77
విప్లవాపజయములు, తత్కారణములు	78
శ్రీ విక్టోరియా రాజి పట్టాభిషేకము	80
స భా వ ర్వ ము	
రాజప్రతినిధుల పాలనము	83
రాజి వాగ్దాన భంగములు	84
సాంఘిక దుష్టాచారములు	87
భారత వైతాళికులు	88
భారత పురాతనవైతాళికులు	91
రామకృష్ణపరమహంస	93
స్వామి వివేకానందుడు	93
విజ్ఞానబీజస్థాపన ప్రయత్నములు	94
కలకత్తాకు నత్తరము	97
గార్నర్ డఫరిన్ హ్యూం సంభాషణ	98
మహాసభా ప్రయత్నములు	99
సభాప్రతినిధులు, ప్రముఖులు	100
ప్రథమ భారతమహాసభ	101

న వ భా ర త ము

ప్రార్థనా దిక్తుము

ఉ. శ్రీదరహాసచంద్రికలఁజిమ్ముచు విస్తృతజీవకోటి నా
హ్లాద సుధాతరంగముల హాయిగనూపుచు నేపుగాంచు న
రోద్వేదయమూర్తిఁ దాత్త్వికమహాజ్ఞాస్వలశక్తులకుంబునాదియై
యాది కనాదియై యలరు నప్పరమాత్మనెదం దలంచెదన్.

ఉ. భూతదయాసమేత పరిపూర్ణకళాపరిపూత విశ్వవి
ఖ్యాత సుజాత సాత్త్వికవికాసపరీత యఖండవైభవ
స్థిత సమస్తధర్మసముపేత నిజాశ్రితపారిజాత భూ
మాతల మాత మా భరతమాత సుఖంబిడుగాత మర్చిలిన్.

ఉ. ఆకుల మీకులంబనక యామత మీమతమన్న భేదమున్
జేకొనఁబోక శాంతిసహజీవనపావనయాత్ర కడ్డుగా
దూఱక వర్గవాదములతో విహరింపక దాంభికక్రియల్
తాఁకక లోకబాంధవులఁ దన్నెడి సోదరమైత్రి నెన్నెదన్.

ఉ. మాయలుమర్మముల్ పెనుదుమారములై వడిఁదాఁకినన్ ధృతిం
బాయక మూఁడువన్నియల భాసిలి బిడ్డల స్వీయశీతల
చ్చాయల చాయలఁ నడిపి శాంతిరణంబునఁ బేరుగన్న జా
తీయపతాక ముంగడ విధేయుఁడనై కయిమోప్పలిచ్చెదన్.

ఉ. ప్రాణములొడ్డినిల్చి పరబాధలనన్నిటిసైఁచి బాణమున్
దూణమురోసి ధీబలముతోఁ జిరదాస్యముఁబాసి దేశ మా
తృణము దీర్చివైచి జయతేజములన్ వెలయించు వీరగీ
ర్వాణుల వీరమాతల నిరంతరమున్ స్మరియించు భక్తిమై

ఉ. ధూర్తుల వాదభేదములతో భ్రమచెంది నిజస్వరూపమున్
బూర్తిగవీడియోడి చెడిపోయితపించు సమాజలక్ష్మి భా
వార్తినణంపఁగా నుదయమంది జయంబునుగొన్న సంఘ సగ-
స్కర్తుల సత్రవత్తల విశాలహితోక్తుల నాశ్రయించెదన్.

ఉ. శాంతిపదార్థమున్ విరియఁజల్లుచు నైతికశక్తితో భయ
భ్రాంతులఁ ద్రోసిపుచ్చుచుఁ బరస్పరమైత్రికి దోహదంబుగా
సంతతమున్ వెలుంగుచు నిజంబు వచించెడి పంచశీల సి
ద్ధాంతపచస్సుధామధురధారలఁ గ్రోలి తరింతుజన్మమున్.

సీ. నన్నెచోడనిఁ బ్రార్థన మొనర్చి యాంధ్రభా
రతకవిత్రియము సమ్మతిఁ దలంచి
శ్రీనాథుఁ బోతన్న సేవించి మా రుద్ర
కవిపాదపద్మముల్ కడిగి మ్రొక్కి
శ్రీకృష్ణరాయ ధాత్రీనాయకునివేడి
రామలింగన్న సూరన్న నెంచి
పెద్దనాదులఁ గూర్చిఁబేర్చి నారాధించి
భట్టమూర్తి కవీంద్రుఁ బ్రస్తుతించి

వీరశరభేంద్రకవికి జోహారు లిచ్చి
చేమకూరకవీశుఁ బూజించి మివుల
లలితకవితా కళాధ్య మొల్లను నుతించి
ధైర్యమువహించి నవభారతము రచింతు.

క. అనుగుం దమ్మునివలె నన్
గనుచు సదా మామఃసీన కవితాభ్యుదయం
బును గోరెడి “యభినవ తి
క్కన” సీతారామమూర్తి కవిఁ గీర్తింతున్.

గీ. తెనుఁగు నుడికారమునఁ దీర్చిదిద్ది యాత్మ
కథ రచించిన కవికులగ్రాణి యతండు;
లోకమాననఁ గనకాభిషేక గరిమఁ
గాంచి యసదృశ యశమునార్జించె నతఁడు;

క వి జ న్మ స్థ లా దు లు

క. తలలన్ మార్చెడి వారలు
నెలవులఁదప్పించు పరమసీచులు భువిపైఁ
గలరందు చేత నాస్థల
కులమత గోత్రాదికంబుఁగూర్చి వచింతున్.

చ. కలవుకదా! మహాభరతఖండమునన్ వివిధప్రదేశముల్
తొలఁగని భోగభాగ్యములతో నవరత్నశిలాకణంబులన్
దొలఁకుచునుండు పెన్ గనులతో నలరారుచు; నందు నందముల్
చిలుకుచు వెల్లు మా తెలుగుసీమ కళామహిమాభిరామయై.

ఆ. ఖ్యాతినందుకొన్న యీ తెల్గుసీమలో
ఘనులఁ దిక్కనాది కవులఁగాంచి
సురుచిరప్రశస్తి శోభిల్లు గుంటూరు
మండలమ్ము వాణి కుండలమ్ము.

క. ఆ మండలమున, వీర
గ్రామణులకు వివిధకవిశిఖామణులకు సం
ధామ మననొప్పి పలునాఁ
డ్డీమ, ఫలవనాభిరామ, చెన్నలరారున్.

వీ. నాగానదీ చంద్రభాగా ప్రవాహముల్
పచ్చగడ్డలఁ దన్నిపటిపాఱఁ
గండనిండిన పండుకాఱు రేగడిగడ్డ
ముక్కూరు పంటలఁ గ్రక్కుచుండ

నాలుగేదెలు వేనవేలాలుగాలమ్ము
 తఱపిఁజెందని పాడి యురలఁజేయఁ
 గమనీయగురుశిలాఖనిజసంపన్నిధుల్
 సకలదేశముల కుత్సాహమిడఁగఁ.

గీ. బలుకులవెలంది, కలుములపడఁతి కులుకు
 లలర నిత్యము దలవాకిళుల మెలంగ
 ఖండఖండంతరముల విఖ్యాతిఁగాంచె
 నవకళారామ మా పలునాటిసీమ.

గీ. విశ్వవిద్యాలయములతో వివిధ జాధ
 శిల్పరేఖలతో సుప్రసిద్ధిఁగనిన
 విజయపురలక్ష్మి కీక్కయై వినుతినందె
 విమలగుణమణి పల్నాటి వీరధరణి.

సీ. దొడ్డవారు నుతింప రెడ్డినాయకురాలి
 వీరధర్మజ్యోతి వెలిఁగ నెచట
 ఘనులొప్ప బ్రహ్మనాయని చాపకూటి సి
 ధ్ధాంతంబు విజయంబు నందెనెచట
 జగమెన్న సంగడిండ్రగు బాలచంద్రాది
 యువసింహుల ప్రతాప ముభిక్ష నెచట
 సమరధుల్ మెచ్చు గన్నమదాసు సేనాధి
 పత్యంబు సత్కిర్తివడసె నెచటఁ

గీ. దగదు తగదని వలపుఁదత్తఱము నాఁపి
 మగని యుద్ధమునకుఁబంపి సుగతిఁగన్న
 మగువమాంచాల యెచట జన్మంబునందె
 నట్టి పలునాఁడు నేఁబుట్టినట్టి వీడు.

సీ. రసవత్ప్రబంధరాత్రుచనాధురీణుడౌ
 భట్టుమూర్తినిఁగన్న ప్రౌఢురాలు

క వి జ న్మ స్థ లా దు లు

కవిచక్రవర్తిఁ బింగళి సూరనామాత్యుఁ
గడుపారఁగన్న బంగారుతల్లి
తఱచి ఛందశ్శాస్త్ర సరణిఁ దెల్పిన యప్ప
కవిచంద్రమునిఁ గన్న గణ్యహృదయ
విశ్వవిశ్వజ్ఞ నేలేశ్వరోపాధ్యాయఁ
బ్రసవించినట్టి శుంభత్క శాఢ్య

గీ. బ్రహ్మమూర్తులఁ బెందోటవట్టణాధి
వతుల శిల్పులఁగన్న తపఃప్రభావ
సకలవిద్యాసమేత యశః ప్రపూత
దిగ్విజయజాత, పల్నాటి దేశమాత.

గీ. అలమహాయాన బౌద్ధసిద్ధాంతములను
బ్రజకు బోధించినట్టి కృపాపయోధి
సిద్ధనాగార్జునుఁడు వసించిన పవిత్ర
వర్ణతము నాదయను వీడు పల్లెనాఁడు.

కీ. ఆ పలునాటిగడ్డపయి నందిము చందము నిండివెల్లు దా
చేవలి; దానిచెంత విలసిల్లుచు కేసనపల్లె; దానికిన్
దావున యామ్యదిక్సరణిఁ దక్కిలపా డలరారు నచ్చటన్
గాపురముందు మేము గుణగణ్యులుతాతలనాటినుండియున్.

క. శ్రీ విశ్వకర్మ కుల పా
రావారసుధాకరుఁడఁ బరాత్పరు నెపుడున్
సేవించెద, నా మతమా
తైవము నేదిరుగునది ప్రజాస్వామ్యమునన్.

ఉ. గౌరవమూర్తియై కులశిఖామణియై శివభక్తుఁడై మహా
దారచరిత్రుఁడై మణియదారయివెల్లిన మల్లికార్జునుం
డారయ మత్పితామహుఁ డుదాత్తచరిత్ర పవిత్రగాత్ర భా
గీరథి మత్పితామహి, సుఖించిరి వారతివైభవంబునన్.

సీ. కన్నతల్లి సుసాధ్య కవయిత్రి గుణబింబ
 గురుకళానికురుంబ కోటమాంబ
 తండ్రి సంగీతవిద్యావేది హరభక్తుఁ
 డార్యుండు రాజలింగాభిధుండు
 అగ్రజుల్ శతవధానాష్టావధాన పా
 రంగతుల్ ప్రభులింగ, లింగకవులు
 ఇలువేల్పు భక్తవత్సలుఁడు వేమలనాడ
 రాజేశ్వరుం డర్ధరాజధరుఁడు.

గీ. మేనమామలు తాత్వికజ్ఞాననిధులు
 వరకవీంద్రులు కొండాన్వవాయభవులు
 గోత్రవతి లోకహిత తపఃకోవిమండు
 ధర్మశాస్త్రార్థఖని భరద్వాజమాని.

శా. ప్రాచీనాంధ్రకవిత్వతత్త్వవిధులం బాటించి నా కున్న వి
 ద్యాచాతుర్యముఁ జూపి యీ చరిత వ్రాయంబూనితిన్ వీరభ
 ద్రాచార్యుండును కన్నెకంటి కులుఁడన్ ధాత్రీజనస్తుత్యమై
 యాచంద్రార్కము వెల్లుఁగాత మిది యుద్యత్కీర్తి పాత్రమ్మగన్.

చ. అటువదియేండ్ల భారత మహామహితోద్యమ గాథలన్నిటిన్
 వరుసగఁగూర్చి పద్యములవ్రాయుట సాధ్యముకాదు కాన నే
 నెఱిగినయట్లు చేర్చి రచించితిఁ గావ్యముఁ బండితోత్తముల్
 సరసులు సత్కవీంద్రు లిది సైఁచిననున్ గరుణింతుగావుతన్.

ష ష్ఠ్యం త ము లు

క. స్వాతంత్ర్యోర్జనమునకై
 జాతీయమహాద్యమముల సాగించిన మా
 తాతలకుఁ దండ్రులకు మా
 మాతలకున్ భ్రాతలకును మహితాత్ములకున్.

క. మితవాదుల కతివాదుల

కతులిత దీక్షాసహస్వితాత్ములకు దయా
రతులకు మానవసేవా
వ్రతులకు నభ్యుదయభావ వర్ధిష్టులకున్.

క. జవనత్వంబుల నసువుల

నవలీలన్ ధారవోసి యవసీసేవా
నవనమున విజయమందిన
యువజనసింహులకు వీరయువతీతతికిన్.

క. కారాగృహములఁబడి సం

సారంబులరోసి పోరి స్వాతంత్ర్యకళా
భారతమును నెలకొల్పిన
వీరశిఖామణులకుం బవిత్రాత్ములకున్.

క. తమపతులను దమసుతులను

దమతమ పుత్రికలఁ దల్లిదండ్రుల నఖిలో
ద్యమములఁజేరిచి పోరిన
రమణీమణులకు మనోహరగుణాధ్యులకున్.

క. జడతపముల వీడి త్రివ

ర్ణపతాకలఁబట్టి శాంతిరణమున స్వాతం
త్ర్యపథంబుల సాధించిన
యవర బ్రహ్మలకు యతుల కమలాత్ములకున్.

వ. అంకితంబుగ నాయొనర్పంబూనిన నవభారతంబను భారతజాతీయో
ద్యమచరిత్రమునకుఁ గథాక్రమంబెట్టిదనిన.

న వ భా ర త ము

ఆ ది ప ర్వ ము



రమ్యగుణగణాలం

కారా ! భారతకుమార ! కరుణించితద్ద

క్సారా ! సువిచారా ! నవ

భారతమున నలరు నాదిపర్వము వినుమా !

1

భ ర త ఖం డ వర్ణ న

చ. కలదుకదా మహాభరతఖండ మఖండకశాస్త్రపూర్ణమై
విలసితరూపసంపదల విస్తృతమై సమశీతలోష్ణమై
కలితమనోహర ప్రకృతికల్పితమై మన మాతృ దేశమై
చెలువలరారువన్నియలుచిన్నియలోప్ప ధరాతలంబునకా.

2

సీ. దివ్యగంగాపగాది నదీనదముల కా

వాస మే యంబ వద్దాసనంబు

లలితశిల్పకళాద్యలంకారములకు నా

స్థాన మే జనని నెమ్మేని సౌరు

కనకరత్నశిలాది ఖనిజసంపదల కా

ధార మే యమ్మ బంగారు కడుపు

నానాప్రధానవిజ్ఞానభాగ్యముల కా

వాల మే తల్లి ముత్యాలశాల

గీ. దానధర్మ ప్రముఖ సంప్రదాయములకు

నాశ్రయం బే సవిత్రి సత్యాంతరాత్మ

యా సుగుణపూత సకలవిద్యాసమేత

పాలితాశ్రితసంఘాత భరతమాత.

3

క. ఆ మాతృభూతలము రస

ధామంబై సకలసుమలతాదామంబై

కోమలమై ఫలసస్య

శ్యామలమై యలరు సర్వసౌఖ్యము లిడుచున్.

4

వ. మఱియు

5

ఉ. పుణ్యసరోవరమ్ములుఁ దపోనిలయుమ్ములు దైవశిల్ప లా
వణ్యకళావిరాజితసువర్ణశిలాలయముల్ ఫలప్రదా
రణ్యసమూహముల్ గురుధరాధరముల్ చెలువార జీవకా
రుణ్యమయప్రవృత్తి నలరున్ భరతావని సర్వకాలముల్.

6

చ. పరమపతివ్రతామణులు భక్తవరేణ్యులు పండితుల్ కవీ
శ్వరులు మహారసజ్ఞులు విశాలమతుల్ కృషికుల్ కళాధురం
ధరులు మతప్రవక్తలు బుధప్రవరుల్ గురుశేఖరుల్ నిరం
తరముజనించుచుందురుకదా మన మాతృధరాతలంబుపై.

7

చ. మతసహనమ్ముతో మధురమంజులవాఙ్మయసేవనమ్ముతో
నతిధులపూజతో భగవదర్చనతో సకలార్థసాధన
ప్రతతులతో జీవన్ దనరు పంటవలంతులతోఁ బవిత్ర భా
రతజనయిత్రి నిల్పికొనురా ! తనకీర్తి దిగంతరంబులన్.

8

క. మన భారతఖండమునకు

మనకున్ మన సంస్కృతికిని మనలక్ష్మికిఁ బె

ట్టనికోటలు నిశ్చయముగ

వనధులు హిమవన్నగములు వలయం బుంటన్.

9

క. ఈ ధరణీ తలమున నే

బాధలు పొడసూపఁబోవు పైపైఁగఱవుల్

వేధించఁబోవు స్రజలకు

గోధనసంతతులు కొల్లకొల్లగ నుంటన్

10

నీ. అంగవంగత్రిలింగాదిప్రదేశముల్
 సురుచిరాకృతులతోఁ బరిధవ్విల్ల
 కాశీగయాది ముఖ్యక్షేత్రరాజముల్
 దివ్యప్రభలదాల్చి తేజరిల్ల
 వేదవేదాంగాది వివిధవిద్యానిధుల్
 విజ్ఞానకాంతులక విరియఁజల్ల
 ఫలవత్రపుష్పవృక్షలతాప్రకృతిలక్ష్మీ
 పల్లవమృతులతో నుల్లసిల్ల

గీ. సర్వసౌఖ్యంబులును సదాచారములును
 వృత్తిధర్మంబులును గళావిధులు వెలయ
 నవ్యయాధ్యాత్మిక ప్రభావించితముగ
 సతము వర్ధిల్లుచుండు భారతధరిత్రి.

11

వ. అదియునుంగాక

12

మ. చలనంబందని సత్యసంధులు హరిశ్చంద్రాది షడ్భక్తవ
 ర్తులుపాలించినరత్నగర్భ మహితాత్ముల్ ధర్మమూర్తుల్ విని
 ర్మలభావుల్ భరతాదిషోడశమహారాజేంద్రు లుద్యద్యశుల్
 కొలువుందీర్చిన పుణ్యభూమి భరతతోఁజీస్థలం బెన్నఁగక.

13

భ ర తు ని ప రి పాల న ము

వ. అందు

14

చ. నిరుపమశేషమపీఠనుండు నిశ్చలమూర్తి సుధాకరాన్వయా
 భరణుండు ధర్మవిజ్ఞుండు విభాకరతేజుండు శౌర్యరాశియా
 భరతనృపాలమాళి పరిపాలనచేసిన దాది య వ్యసం
 ధర ధరియించికొన్నదిగదా భరతావనియన్న నామముక.

15

రాజచంద్రులు మహీతలనాయకులైరితొల్లి నేఁ
డెందఱు చక్రవర్తులననేలిరికూలిరి చూచుచుండ వా
రందఱనామముల్ కొనియెనా ! విడలేక ధరించియుండెనా
హెందవరాజ్యలక్ష్మి భరతాధిపుఁ డెంతటిపుణ్యమూర్తియో! 16

ఉ. ఏ నుముహూర్తమందు ధరణీశుఁడు నూతనహేమరత్నసిం
హాసనమెక్కెన్ స్వతులందఱు దీవనలీయ వాసముల్
గాసములందునట్టి పదకంబులఁగూర్చి ప్రజానురాగవి
శ్వాసములందెఁ బొందె సుయశశ్శరదెందువికాసచంద్రికల్. 17

క. భావింప రాజు ప్రజలకు
దేవుండో సేవకుండో తెలిసిన ఘనుఁ డా
భూవరుఁడు సత్యనిరతుఁడు
కావున నాతనికి యశము కల్గకయున్నే. 18

క. పన్నులఁ గడుఁబెంచుచు నా
పన్నులఁ జేయఁడు ధరాధిపతి పౌరుల, సం
పన్నుల నిరుపేదల నుతిఁ
గన్నాఁడు సధర్మమూర్తి గన్నాఁడు హితా! 19

క. వారమ్మ వారముఁ బ్రజా
వారము దరిఁజేరి సపరివారమ్ముగ నా
భూరమణుఁడు వారికిఁగల
కోరిక లివి యనుచుఁ దెలిసికొని సమకూర్చున్. 20

క. ఉంటకుఁ దింటకుఁ దాలిచి
కొంటకు వసతులను రాజు కూరిచె నవియే
కుంటుపడినచోఁ జారులు
తుంటరి పాలన మటంచు దూతెదరుగదా. 21

క. జనముల కష్టసుఖంబులు
తన కష్టసుఖంబులంచుఁ దలఁపక సింహా
సనముల నిలఁగలరే యే
మనుజుఁడవులైనఁ బెక్కుమాట లిఁకేలా ! 22

గీ. కార్తికుల కాతఁడొక్క బంగారుకొండ
కర్నకుల కాతఁడొక మహాకల్పతరువు
బుద్ధిజీవుల కతఁడొక్క పుణ్యధనము
భరతునకు సాటి భరతుఁడే భవ్యహృదయ ! 23

గీ. నిజ కళారూప దాన సన్నియమ శౌర్య
దీప్తి ధనముల భరతధాత్రీధవుండు
రాజు రతిరాజు వాహినీరాజు ధర్మ
రాజు మృగరాజు దినరాజు రాజరాజు. 24

క. భరతుఁడు పరిపాలించిన
ధరణి యగుట నతఁడు ధర్మ తత్పరుఁడై సు
స్థిరయశ మార్జించుట నా
కరుణాకరుషేర భరతఖండం బయ్యెన్. 25

వ. ఇఁకఁ గథ నాలకింపుము. 26

పురాతన హైంసవ నాగరకత

ఉ. ఆర్యులు రాకముందు భరతావని యందు వసించు మానవుల్
శౌర్యధనుల్ కృపాత్ములు విశాలమతుల్ పశుపోషణక్రియా
ధుర్యులు కష్టజీవులు బుధుల్ ప్రతిభానిధు లాశ్రితావసుల్
శ్రౌర్యము శౌర్య మెన్నఁడెఱుంగఁ దలపోయని సాధు సత్తముల్.

చ. ఎఱుగరు యుక్తివాదములు హింస సహింపరు స్వార్థచిత్తులై
తిరుగరు మంచిఁగూర్ప వెనుదీయరు స్వప్నమునందునైన సో
మరితనమూన రన్నిట సమర్థులు వ్యర్థపు జీవితంబులక
నిరసనచేయుచుందురు జనింపదు వారి కసూయ యెన్నఁడున్. 28

వ. మహేంజోదారో హరప్పాయను స్థలంబుల బయల్పడిన ప్రాచీ
న వత్తనశిథిలంబులవలనను సాధనములవలనను వారి జీవిత
విశేషంబుల గ్రహింప సాధ్యమగుఁగాన వినుము. 29

సీ. వ్యవసాయసాధనవ్రతతి వెల్వడుటచే
మంచిపంటలను బండించిరనియు
పారుతప్పని గృహద్వారసంతతు లుంట
సర్వార్థవాస్తుశాస్త్రజ్ఞులనియు
వెండి బంగరు నగల్ వెలసియుండుటచేత
సవనాగరకతఁ గన్నారనియు
విలసితాక్షరముద్రికలు బయల్పడుటచే
జదువు సాములు నేర్వఁజాలిరనియు

గీ. బహుశిలాలింగములు కానఁబడుట వలన
శైవులనియు మహాతపశ్శాలులనియుఁ
దెలియవచ్చును దీన సందియములేదు
నాఁటి మానవు లగ్రజా! మేటి మగలు. 30

చ. అవిరళదానధర్మవరు లవ్యయశౌర్యకళావిశారదుల్
రవిసమతేజు లద్భుతపరాక్రమశాలులు సత్యవాగ్ర్వత
ప్రవరులు స్వప్రకాశులు కృపారసవార్ధులు శేముషీనిధుల్
ద్రవిడులు వృద్ధినందుచు ముదమ్మువహించుచు నుండన త్తటిక.

ఆర్యులు హిందూదేశము చేరుట

గీ. ఆర్యు లనువారు మధ్యాసియానివాసు
లచట భూసారమణఁగాఁజీనందువలనఁ
జేరవచ్చిరి హైందవనీమ కవుడు
తమ మతాచారములు వెంటఁ దరలిరాఁగ. 32

వ. వచ్చి యందందుఁజేరి నివసించుచు 33

సీ. ఫల పత్ర పుష్ప సంభరిత వృక్షములతో
విలసిల్లు ఘనవనమ్ములను జూచి
యాఱుకాలములు సస్యశ్యామలమ్ములై
యలరారు కేదారములను జూచి
కడవలఁగాదెలన్ గడునిండి తియ్యనన్
జెలఁచేఁగు పాడిపంటలను జూచి
కండలఁగిండి పిక్కలు తెక్కలు నెసంగ
నెలకొన్న పశుసంతతులను జూచి

గీ. యచటివా రందు భోగభాగ్యములఁ జూచి
వారికింగల్గు వసతుల వరసఁజూచి
తగిన దేశం బటంచుఁ జిత్తములనెంచి
నెలకొనిరి గుంపు లగుచు నార్యులు సుధీంద్ర ! 34

క. తమ చుట్టవక్కములతోఁ
దమ కండగనిల్చు స్వీయదాయాదులతోఁ
దమ మిత్రవరులతోఁ జే
శము నిండిరి యార్యవరు లసంఖ్యాకులుగన్. 35

ఉ. ఆదిమవాను లార్యులకు నాదట నాశ్రయమిచ్చి మట్టు మ
ర్యాదలతోఁ జరించు సమయమ్మున సాగఁదొడంగె యజ్ఞ ధ
ర్మాదులు వానియందుఁ బశుహత్యలు; కావున హింసఁసైవఁగా
రాదని వాదులాడిరి పురాతను లంత దయాసముద్భుతై. 38

ఆర్యులకు ద్రావిడులకు యుద్ధము

ఉ. పాపములేదు దీన నని వల్కెద రార్యులు వీరలో మహా
పాపమటంచుఁ బల్కెదరు భంగ మొనర్తురు యజ్ఞకార్యముల్
సైవక హింస, నయ్యెడల సంభవమయ్యె విరోధముల్ మన
స్తాపములేమి సెప్పెద బుధా! రణముల్ నమకూరె నాపయిన్.

వ. దేశవాసులు స్థానబలంబులతోడను శౌర్యధైర్యసాహసంబులచేతను
బశుహత్యాయజ్ఞముల ధ్వంసముచేయఁదొడంగిరి. పిమ్మట

క. దేశీయుల వంపఁగ నా
వేశమ్ములఁదాల్చి యార్యవీరులు తమ భూ
మిశులఁ గోరిరి వీరల
నాశన మొనరించుటయ ఘనంబను యుక్తిన్. 39

క. గురుభక్తిఁ జూపుటకు వా
రరుదెంచిరికదలి మారణాస్త్రమ్ములతోఁ
బరిపరివిధముల నార్యులఁ
బరిరక్షణచేయ నాదివాసులఁ ద్రోయన్. 40

వ. మహాధనుర్ధరులును రణకళావిశారదులు బలాఘ్నులైన యా
నరేంద్రుల యండదండల మరల యజ్ఞంబులు ప్రారంభింపఁబడుట
వీక్షించి దేశీయవీరులు పశుసంరక్షణార్థంబు తుదివఱకుఁ బోర
నమకట్టి యేకదీక్షతో నుండుతటి 41

గీ. సాగినవి యజ్ఞములు సాధుజంతువులను
బట్టి తెచ్చుచునుండిరప్పట్టు నందుఁ
గదలి రాదిమవాసు లఖండబలులు
పనుల రక్షించుకొఱకు దర్పమ్ములొప్ప. 42

క. తారసిలి రిరు తెగలవా
రా రణములు జరిగినవి భయంకరములుగన్
మారణశస్త్రమ్ములతో
ఘోరాకారములతోఁ బ్రకోపమ్ములతో. 43

ఉ. పౌరుషవంతులై, బెదరిపాఱక యార్జులఁదాఁకి జంతుసం
హారము నాఁపఁజూచిరి మహామహు లాదిమవాసు లంత నా
యా రణరంగ సీమల జయంబువహించిరి కాని శత్రువుల్
పోరుట మానరైరి తమ భూపతు లండగ నిల్పుచుండుటన్. 44

ఆర్యులు ద్రావిడులఁ బాఱదోలుట

వ. శత్రుసమూహమ్ము మిక్కుట మ్మగుటయు వారు నూతనాస్త్రం
బులఁ బ్రయోగించుటయుఁ గనుంగొని యింక లాభంబులేదని
తలంచి యయ్యాదిమవాసులు 45

ఉ. ఓడి పరాభవాగ్నులకు నోర్వక పల్లెలఁ బట్టణంబులన్
వీడి సమస్తసంపదల వీడ్కొని మాతృధరాతలాదులం
గూడ దృఢించి లేచి యిరుగుం బొరుగుం గలవారితోడ న
ల్లాడుచుఁ బోవసాగిరి మహాటవులంబడి రిక్తహస్తలై. 46

వ. విజయ సంరంభముతో నార్యులు రాజ్యము నాక్రమించికొని కట్టు
దిట్టమ్ముల నేర్పఱచి యమాయిక ప్రజలొంగఁదీసికొని తమ
తమ మతప్రభావమ్ములఁ బ్రసరింపఁజేయఁ గడంగిరి. 47

ఆర్యుల స్వార్థపరత్వము

చ. చదువుల నేర్వరా దితరజాతులు నేర్చినఁగాని వేదముల్
చదువుట ఘోరపాపము నిజం బిది తప్పినవాని వీనులన్
బాదలఁగ నీనమున్ గరఁగిపోయుట శిక్ష యటంచు నెంతయో
జెదరు జనింప నీమములఁబెట్టిరి పెద్దటికంబుఁ జేకొనన్. 48

గీ. ఆర్యులకుఁదప్ప యజ్ఞకర్మాదికమ్ము
లన్యుల కనర్హము లటంచు నాజ్ఞ నిడిరి
యాజ్ఞ నిడుటయకాదు తదన్యులెల్ల
దాసు లనిచెప్పి శబ్దబంధముల నిడిరి. 49

గీ. ఆర్యు లాచరించు నపరాధముల కింత
శిక్ష లేదటంచుఁ జెప్పికొనిరి
యన్యు లాచరించు నాగములకు మహా
శిక్షలన్ విధింపఁ జెల్లు ననిరి. 50

మ. అలనాఁ డార్యుల వాక్చమత్కృతులతో నస్పృశ్యతాదోషముల్
కులభేదంబులు వర్గభేదములు తగ్గుల్ మొగ్గు లెన్నెన్నియో
చెలరేఁగన్ జెలరేఁగి క్రమ్మికొనె నిస్సీ! భీతచేతమ్ములన్
వలలన్ జిక్కినపక్షులైరి జనముల్ వ్యాపించె దుర్భావముల్. 51

క. నెలకొల్పిరి చట్టమ్ముల
నిలిపిరి తన్నియమములను నేర్పుగఁ బ్రజలన్
బలుతెఱఁగుల నధిపతులై
వలుకుబడింగూర్చికొని రుపాయంబులతో. 52

చ. అఱుమరలన్ మతాధిపతులై మతబోధకులై మతక్రియా
పరులయి సర్వసంఘపరిపాలకులై స్వజనాభిమానులై
యెరులఁ దిరస్కరించుచు మహాచూర్ణదళన్ విహరించు నార్యులే
ఖరు లనెదుర్కొనంగలుగు గణ్యుఁ డొకండును లేడు నాఁదటన్.

నాఁడలవడిన దుష్టాచారములు

వ. ఇట్లుండు నక్కాలంబునఁగల ప్రజలు జంతుహింసాయజ్ఞమ్ములఁ జూచుచుఁ దాము నట్లాచరింపఁ దలంచి వారి నాశ్రయించుటయు నార్యులు వారిఁ దిరస్కరించి మీకు యజ్ఞము నేయు నధికారము లేదని నుడివి తుద్రదేవతల కొలుపులు మీకు దగినవి యని నిరూపించుటయు జరిగెఁ బిమ్మట

54

చ. నరులకు శక్తిపూజ లనినన్ ముదమెక్కువ యయ్యె జాతరల్ జరుగఁదొడంగె నందు నరజంతుబలుల్ మితిమీఱె మానవుల్ కరుణకు దవ్వులందుఁ దిరుగన్ సమకట్టిరి లోకమే భయం కరముగఁదోచె సాధుజనకంటక మయ్యెను దేశ మక్కటా ?

55

ఉ. తామన మావరించె వసుధాస్థలమెల్లఁ బవిత్రసోదర ప్రేమనశించె సాధులకుభీతిజనించె నమాయక ప్రజల్ పామరులైరి లోకము నపాయకరస్థితి క్రమ్మసాగె ముం దేమొ ? యటంచుఁ జింతఁబడి రెల్లరు నుల్లము తల్లడిల్లఁగన్.

వ. భయంకరమగు నా సమయమ్మున సత్యధర్మములతో సకల ప్రజల నుద్ధరించి లోకమున శాంతినెలకొల్పి మహామహు లనేకులు ప్రయత్నించి విఫలమనోరథులగుటయు జరిగెఁ బిమ్మట

57

వర్ధమానవీరుఁడు - జైనమతము

క. వైశాలీపురమునఁగల ధీశాలి సతాన్వయుండు దివ్యాత్ముఁడు స త్యాశయుఁడు మహావీరుఁడు దేశోపద్రవము నణచ దీక్షవహించెన్.

58

వ. అతండు నాయకసత్తాకరాజ్యవాసియు సుక్షత్రియవంశసంజా
తుండును సర్వసుగుణగణాలంకృతుండును యశోదాప్రియుండునై
యుండి 59

చ. చదివి సమస్తశాస్త్రములసారమెఱింగి పవిత్రధర్మసం
పదలగ్రహించి లోకమును బాహుగంజూచి విపత్కరస్థితికా
వదలిచి సోదరప్రజలవైఖరులన్ సవరించి సత్కృపా
హృదయులఁ జేయనెంచి చెడుగెల్ల హరింపఁదలంచి దీక్షమై.

వ. సర్వసంగపరిత్యాగం బొనర్చి తన ముప్పదియవ యేట సంన్యసించి
సారసనాథు లను యతిచంద్రములసాంగత్య మొనరించి వత్సర
ద్వయం బట వసించి సమస్త మెఱింగి యారూఢ హృదయుండై
కదలి 61

క. మానావమానములు ప్రతి
మానవునకు సమములంచు మదిఁదలఁచుట సు
జ్ఞానము దానింగొనఁగల
మానవులకు నంటఁబోవు మాయలు గీయల్. 62

క. తా నితరుల హింసించుట
తా నెల్లెడ నేత నంచుఁ దలఁచుట తానే
మానవుఁడ నంచు నెంచుట
యేనాటికి నైనఁ గూడదెవ్వనికైనన్. 63

వ. మఱియు భగవానుఁడు సాక్షీభూతుఁ డరూపకుం డతీతుఁ డనియు
మానవుల రక్షించునవియు శిక్షించునవియు వారి వారి సత్కృత్యం
బులు దుష్కృత్యంబు లనియు సర్వజీవు లనాదు లవినాశు లనియు
వేదంబులు పౌరుషేయంబు లనియుఁ బుణ్యాత్ము లాగమింద్ర
లోకంబున కరుగుదురనియు నందు సర్వేశ్వరుండు గలఁడనియు

బోధించునటుల నొకసంస్థను స్థాపించి లోకంబును సంస్కరింపఁ
దొడంగె. అ మ్మహాపురుషుని బోధయందు జీవహింసకుఁదాపు
కనంబడదు. అమ్మహానుభావుఁడు 65

క. లోకముల గెల్చి మాయా
లోకనముల డుల్చి సాధులోకావనదీ
తొకాంక్షనిల్చి విజయముఁ
జేకొని జినుఁడనఁ బ్రసిద్ధిఁజెంచెనుజమ్మా! 66

మ. అతఁడే జైనమతాది పూరుషుఁడు దివ్యజ్ఞానపారీణుఁడై
సతతాహ్లాదచరిత్రుఁడై మహి నహింసావాదియై సూన్యత
వ్రతచూడామణియై దయాశరధియై వర్ధిల్లి యత్యున్నత
స్థితిఁగూర్పం దలపోసె భారతసవిత్రి దేవి కత్యంతమున్. 67

క. పావనహృదయుం డాతఁడు
జీవితకాలమ్ము సర్వజీవులకు మహా
సేవలుచేయుచు మోక్ష
శ్రీ వాసముఁజేరె శాంతి చేకుట నన్నా! 68

వ. అటు పిదప 69

బుద్ధుని జననము

గీ. పరిథవిల్లు హిమాచల ప్రాంతమందు
గపిలవస్తుపురంబు సౌఖ్యప్రదంబు
అచట దాయాదులను గూడి యవనినేలు
నృపతి శుద్ధోధనుండు శాంతోప్రియుండు. 70

ఉ. ఆ మచుజాధినేతకుఁ ద దర్శశరీరముగావెలుంగు మా
యామహిళాలలామకు దయామధుపూరితభావధామకుఁ
నోములపంటయై బుధమనోహరరూపకళానిశాంతమై
కోమలమూర్తియై ముకుపుగొల్పు కు మారుఁడు కలై వెల్లుచుకా.

ఉ. సార్థకనామమంచు బుధసంఘము దీవనలిచ్చుచుండ సి
ద్ధార్థుఁడు నా లిఖించె మధురాక్షరముల్ ధరణీశుఁ డా దయా
వార్ధియ నాఁటి బుద్ధభగవానుఁడు లోకమునం బరోపకా
రార్థమిదంశరీర మనునట్టి నుడిక వివరించెఁ బ్రేముడిక. 72

ఉ. ఆ యమలస్వరూపుఁడు దయామయచిత్తుఁడు నాఁడు బౌల్యపుం
బ్రాయమునంద జ్ఞానము సపారముగా గడియించి యావన
ప్రాయమునన్ యశోధరకుఁ బ్రాణవిభుండయి పుత్రుఁగాంచి తా
నాయన కండయై మహిజనంబుల నేలె యవప్రభుం డనన్. 73

చ. అఱమరలేనిడెందము నఖాదిశిఖాంతము లీనమై వయః
పరిమితినందు నందము సపారకృపారసధారలూరు సుం
దరవదనారవిందము ముదంబిడఁగా నకలప్రజాళి కా
సురుచిరమూర్తి పట్టణముఁజూడఁ బ్రయాణముచేసె సర్మిలిన్. 74

వ. తన సంరక్షణార్థంబు తండ్రి నియమించిన వృద్ధసేవకుండును సనుభవ
శాలియు నగు చెన్నుఁ డనువానివెంటఁగొని వీధినరుగుచుండ 75

సిద్ధార్థుఁడు - భయంకర దృశ్యములు

సీ. చెవిసోఁకె నొకచోటఁ జిటుపాప నెడబాసి
యలమటించెడి వేదరాలి ఘోష
కన్నించె నొకచోటఁ గటికవానికిఁ జిక్కి
కన్నీట నల్లాడు గంగగోవు

ఎదురయ్యె నొకచోట హీనాంగములతోడఁ
బస్తులుండి తపించు బక్కవాఁడు
చూపట్టె నొకచోటఁ బాపకరంబైన
కులమతావేశసంకులరణంబు

గీ. కనుపడిరి యొక్కచోట భాగములకొఱకుఁ
దలలు బగులఁగఁబోరాడఁ దారసిలెడి
యన్నదమ్ములు నొకతల్లికన్నవారు
జాలిగుండెల యువరాజచంద్రమునకు.

76

క. నవనవకోమలహృదయుఁడు
యువరాజప్రవరుఁ డెన్నియో విషయము ల
ట్లవలొకించుచుఁ జెన్నుఁడు
వివరించుచునుండ వినుచు వీధులఁ దిరిగెన్.

77

గీ. ఆదరువులేని యొకనిఱుపేదవాఁడు
చేరి నివసించుచున్నాఁడు చెట్టునీడ
నాలు చూలాలు ప్రసవించు నట్టివేళ
నతని తహతహ సిద్ధార్థు నడలఁజేసె.

78

గీ. పాలపాపని నెడబిడ్డ పజ్జఁజేర్చి
కూలికేగెడి లేతయిల్లాలి జాలి
చూపు యువరాజు హృదయమ్ము నూఁపియూఁపి
తాపమునముంచె బ్రేవులఁ దఱిగివైచె.

79

సిద్ధార్థుని మనోపేదన

క. కరము జగంబెల్ల భయం
కరముగఁ గన్పించె నతని కనులకుఁ గరుణా
కరము హృదంతరమగుటన్
బరితాపముఁ జెందె యువస్మృతాలుఁడు జాలిన్

80

వ. అట్లు జాలివడి యం దుండజాలక

81

ఉ. కన్నుల నీరుక్రమ్మగ నెగాదిగ లోకముఁజూచి చిన్నగాఁ
జెన్ననిఁ జేరఁబిల్చి యిలుచేరుదమా యని హెచ్చరించి యా
యన్న విషాదవహ్నులకు నాహుతియైన మనోంబుజంబుతోఁ
దిన్నఁగఁ బోవసాగె నలుదిక్కులఁగాంచుచు భీతిచేకుఱ్ఱ. 82

ఉ. చేరె గృహంబు దేనిఁ బరిశీలనచేయఁడు ముద్దుబిడ్డనిఁ
జీరఁడు ధర్మపత్ని సరసీరుహలోచన నయ్యశోధరం
గోరఁడు మాట లాడఁడు దిగుల్వడి నట్టులఁ జూచుచుండు నా
హారము నారగింపఁడు కటా ! సుకుమారశరీరుఁ డక్కటా ! 83

వ. కడుంగడుదీనహృదయుండై యేమియుఁ దోఁపక తన మనంబున

క. నానావిధభాధలతో

నానందరసైకశూన్యలై ప్రజ లిటులఁ

గానంబడుచుండిరి యీ

దీనుల రక్షించు తెట్లు తెలియకయుండెఁ.

85

క. చింతాస్వాంతమ్ములతోఁ

బంతమ్ములతో విభేదభావమ్ములతో

వంతంబడుమానవులకు

శాంతిపదార్థమ్ము నెటు లొసంగెద నకటా !

86

క. ఈ దైన్యస్థితి నాపుట

కేదైనఁ బథంబు దొరకునే ? దొరకినచో.

నే దిక్కున వెదకఁగనగు

లేదుగదా సౌఖ్య మిట్టులే యుండినచో

87

సిద్ధార్థుని సర్వసంగ పరిత్యాగము

వ. అని యోజించుచు నెట్టకేలకు మానవప్రపంచశాంతిసాధనంబగు
సత్యమార్గంబు నన్వేషించుట ముఖ్యమగుధర్మంబనితలంచి య
య్యర్థరాత్ర సమయమ్మున 88

చ. లలితకళావిశాల శుభలక్షణజాల పవిత్రశీల ని
ర్మలహృదయాలవాల యసమానదయాగుణలోల యశావనో
జ్వల నిజధర్మపత్ని తలవాల్చి సుషుప్తినిగాంచువేళ నా
విలసితమూర్తి లేచి యిలువీడఁదలంచెఁ బ్రజావనార్థమై. 89

క. మూఁటి వర్జించి యాటిటి గోటమిటి
యేడిటి నణంచి విడనాడియెనిమిదింటిఁ
బయన మైనాఁడు శాంతిసంపద గ్రహింపఁ
బావ మెఱుంగని చిన్నారిబాటసారి. 90

ఉ. అంతకుముంద యవ్యవసాయమంత యెఱింగి యెఱుంగనట్లుగా
జెంతఁబరుండి నిద్దురనుజెందక రాజకుమారమాళి న
త్యంతదయం గనుంగొనుచు నాత్రమునందెడి చెన్నఁజెంతయో
చింతవహించి వెంటఁజనె చిన్నగ నోరుమెదల్పఁబోవకే. 91

క. వెనువెంట మెల్లమెల్లఁగఁ
జని చెన్నఁడు మనసునిలువఁజాలక సిద్ధా
ర్థుని బలుకరించి యిట్లనె
వినయంబు భయంబు భక్తివెలువడ నోర్చిన్. 92

చెన్నుఁడు సిద్ధార్థుని వేడుకొనుట

ఉ. ఈ యమితాంధకారమున నేరికేఁజెప్పక మమ్ము నమ్మ న
బ్రాహ్మినివీడి సర్వమునుబాసి ప్రపంచము రోసినట్లు బా
బూ ! యెట కిట్లు లొంటరిగఁ బోవుచునుంటివి ? తేరుసిద్ధమున్
జేయుదునా ? యటంచు నృపశేఖరుఁజూచి నమస్కరించుచున్

ఉ. నేవకు లెవ్వరైన నిరసించి యెఱుంగరె ? పౌరులందఱున్
దేవర వంచు నిన్ను వినుతించెదరే ? యదురాడదే మహా
దేవి రవంతలోటుకలదే ! సకలంబునువీడి త్యాగివై
పోవఁదలంచితేటికిఁ బ్రభూ ! వివరింపుము నీకు మ్రొక్కెదన్. 94

చ. అడుగులఁబట్టి మ్రొక్కెదదొరా ! యిది ధర్మముకాదు గుండియల్
దడదడలాడెఁ గన్నతలిదండ్రులువృద్ధులు రేపుచూచి నా
కొడుకెటకేగెనోయనుచుఁ గొందలమందుచు నిండుప్రాణముల్
విడిచెదరంచునీవెఱుంగవే ? దొరసాని భరించి నిల్చునే. 95

చ. అసలు విరాగమేటికి మహాశయ ! మొన్నటి బిడ్డవీవు వె
క్కసమయిపోయెనే యిహనుఖంబవుడే ? నవయావనప్రభల్
మిసమిసలాడుచున్న విసుమీ ! మగబిడ్డఁడవుటై నింక నీ
రసవడిపోవుటేటికి మరల్పుము నీ హృదయస్రయాణమున్.

ఉ. మొన్నటినుండి మారినదిమోము దొరా ! భయమిచ్చుదృశ్యముల్
కన్నులఁజూచుటన్ భయముకల్గినదో మఱియేమొ ? కాని నీ
వన్నముమాని చేయఁగలవా సవరింపులు వారిబుద్ధుల
ట్లున్నవి పట్టిచూర్చుటకు నొక్కఁడొ ! యిద్దరొ ? పాఱఁజూడుమా.

వ. అని వెడియు నిట్లనియె ! 98

ఉ. ఏ పని కూడదంచు మది నెంచెదవో యదిచెప్పు మిప్పుడే
నాఁపెద బ్రహ్మదేవుఁ డెదురైనఁ జలింపక నా ప్రతాపమున్
జూపెద నిన్ను గాదని వసుంధర నెవ్వఁడు నిల్వనోపు నీ
పాపమునేయఁబూనకుము బాబు ! దయామతి వీవు కావునన్.

క. అని బ్రతిమాలెడు చెన్నుని
గనుఁగొని చిఱునవ్వులలరఁ గర మెత్తి భుజం
బునవైచి పలికె గౌతముఁ
డనుఁగుంజెలికాఁడు భీతినందుచు వినఁగన్.

నిష్ఠాత్మఁడు చెమ్మనిక బోధించుట

ఉ. నాకొకభూతమోయనఁ గనంబడుచున్నది చూడఁజూడ నీ
లోకము చెన్న ! దీని నవలోకనచేసి మదంతరాత్మ చీ
కాకువహించె శాంతిఁగొఱకై ప్రయతించెద వెంటనంటిరాఁ
బోకుము చింతఁ జెందకుము పొమ్ము గృహమ్మును జేరసమ్మతిన్.

చ. కదలుచునుండెమానసము గాలిపటంబుచుబోలి భావముల్
చెదరితపించుచున్నయవి చిందరవడరల్లై ప్రపంచమే
హృదయములేనిదయ్యె భరియించుట కష్టము దీనినిల్చి నన్
వదలుము శాంతిదూతనయివచ్చెదఁ బ్రాణమునిల్చియుండినన్.

ఉ. తక్కువలేవు నాకు ధనధాన్యనిధుల్ నిజధర్మపత్నియా
మక్కువ వీడలే దొకకుమారుఁడు కల్గె నమాత్యవర్గమా
నిక్కిచరింపలేదు గమనించితిఁ దద్దశల్లెల్లనైన నా
కొక్కనికుంటచాలదు సహూదరు లందఱు లేమిడింబడన్.

ఉ. ఈ యధికారముల్ గృహము లీ నవరత్నసువర్ణసంపదల్
నాయవి యుండుఁ బల్కుఁదగునా ! తొలి యొదలు రాజు లేలిరో
యీ యవసితలంబు నిక నెందఱుభూపతులేలనుండిరో
పోయెడివారు పోయెదరు పుట్టినవారు గ్రహింతు రన్నిటిన్. 104

ఉ. మాయలు మర్మముల్ దురభిమానము లామయముల్ పరస్పరా
నూయ లకాలమృత్యువులు శోకము శీర్ష్యలు వంచనంబు ల
న్యాయము లాక్రమించెనుబ్రజావళి మంచితదావులేదు చె
న్నా ! యిఁకఁ జూడఁజాలను వనంబులకేగి తప మ్మొనర్చెదన్.

చ. ఒకనికిఁ దావులేదు మఱియొక్కని కన్నము నిండునున్న వే
తొకనికి వస్త్రహీనత మతోక్కని కామయబాధ సర్వమున్
బ్రకటితమయ్యె రాజు లవిపాపక కర్మమునంటఁగట్టుచో
నిక మన రాజ్యపాలన మదేటికిఁ బేరునకా ! హితాగ్రణి. 105

వ. మఱియు నా నిశ్చితాభిప్రాయంబు వినుము.

107

క. ఊణికంబులు చర్వితచ

ర్వణములు దైహికము లేలవర్ణించెను ర

ఊణమార్గమేదియో నిరీ

ఊణచేసెదఁ జెన్న నీవు జంకకుమన్నా !

108.

వ. అని సిద్ధార్థుఁడు చెన్నుని బుత్తైంచి సంన్యసించి యారాదకాలపుఁ
డను మహాత్మునియొద్దఁ గొంతకాలంబుగడపి శాస్త్రధర్మముల
నెఱింగి పిదప రుద్రకుండను మహర్షిచేతఁ బ్రాణాయామాది సాధ
నంబులఁ దెలిసికొని తపస్సు చేయక యెయ్యదియులభింపదని తలంచి
యాఱుసంవత్సరము లన్నపానాదుల వర్జించి గయారణ్యములఁ
దపంబొనరించి మూర్ఛిల్లుటయుఁ జెంతఁగల యతని మిత్రులు
వెడలిపోవుటయుశరిగెఁ బిమ్మట నయ్యదారుఁడు

109

సిద్ధార్థుఁడు సంన్యసించి మోక్షమార్గ మెఱుంగుట

గీ. దేశ దేశంబులన్నియుఁ దిరిగితిరిగి

చేరి గయయొద్ద నొకరావిచెట్టుక్రింద

ధ్యానమువహించి మోక్షతత్త్వముగ్రహించి

బుద్ధుఁడై మానవులకెల్ల బోధజేసె.

110.

గీ. మాయకులమతశాఖాభిమానములకు

మంత్రతంత్రరహస్యసన్మానములకు

సంఘవిద్రోహకరదురాచారములకుఁ

దాపులేదన్న ! బౌద్ధసిద్ధాంతమందు.

111

గీ. వంచకోపాయములకు దుర్వాదములకుఁ

బాపకృత్యములకుఁ గోపతాపములకు

గలుషసంచారములకు దుష్కామములకు

నెలవుదొరకదుగద బౌద్ధనీతియందు.

112

గీ. శాంతిశమదమ సత్యవిజ్ఞానములకుఁ
బేర్పికిని విశ్వసోదర ప్రేమయునకు
సభ్యుదయమార్గములకు నాహ్లాదములకుఁ
గరుణ కాస్వామిబోధ మందిరమ్ముసుమ్ము.

113

సీ. మొద లహింసామార్గమున సంచరించుట
కరుణాసుధావృష్టి గురియుచుంట
విశ్వసోదరమైత్రి వెలయుంచుచుండుట
ధర్మచింతనమునన్ దవిలియుంట
పరసంపదలకానపడకవర్తించుట
సత్యవ్రతంబును సలుపుచుంట
నిలిచి మాయామర్మములఁ జేరనీకుంట
సంతృప్తివిడనాడఁజాలకుంట

గీ. ఘోరదుఃఖమ్ములకు మూలకారణమ్ము
కామమనియెంచి యద్దానిఁ గాంచకుంట
బుద్ధభగవానుఁ డొనరించు బోధయందుఁ
గానఁబడు నాఁడునేఁడు నిక్కమ్ముచూడు.

114

ఉ. ఆ మధుర ప్రబోధము నహర్నిశమున్ విని విశ్వసోదర
ప్రేమసుధారసమ్ము బఱపెన్ సచరాచరలోకమెల్ల నా
స్వామిమతప్రభావితతి సర్వదిగంతములందుఁ బ్రాణి దీ
క్షామయహావికాసము నఖండముగాఁబురికొల్ప నెల్లడన్.

చ. కలవు యువప్రభూ ! భరతఖండమునందుననేక రాజ్యముల్
విలసితరూపసంపదలవిస్తృతిఁ గన్నవికాని వానిలో
సలలితవైభవోన్నతులఁ జాటుచు మేటియనంగఁ గీర్తిజె
న్నలరుచునుండె నాఱవశతాబ్దమునన్ మగధోర్వి యెంతయున్

చ. అనుపమశక్తితోఁ దనరు నమ్మగధన్ శిశునాగవంశ వ
 ర్ధనుడగు బిందుసారుఁడు పరాక్రమవిక్రమశక్తియుక్తిఁ బా
 లన మొనరించుచుండెఁ బ్రజలఁగృహజూచుచు, రాజ్యకాంక్షచేఁ
 దనయుఁ డజాతశత్రుఁ డమితంబగువైరముఁబూనియుండఁగన్.

చ. బికానోక సమయమ్మునఁ బొంచియుండి యయ్యజాతశత్రుండుతండ్రిని
 జంపి సింహాసనంబధిష్టించిరాజ్యంబునేలె. మగధరాజ్యంబు నధి
 కంబు గావింపనెంచి యనేక రాజ్యంబులనాక్రమించె వైదేహుల
 జయించి గంగానది యొడ్డున దిట్టముగనొకకోటఁగట్టించె. 118

క. పారసీకులు గ్రీకులపైకి వెడలి
 దండయాత్రలుసాగించు తరుణ మదియ
 గ్రీకుసైన్యంబులన్ దాఁకి గెలువలేక
 కడకు వారోడిపోయినకాల మదియ. 119

చ. నాఁడు మహాబలాధ్యులగు నందులు తచ్చిశునాగసేనపై
 దాడినొనర్చిగెల్చి మగధప్రభువున్ గదనప్రదేశమం
 దోడఁగఁగొట్టి నెట్టి విజయోత్సవముల్ చెలరేఁగ గద్దിയం
 గూడిరి ఘోరపాపములకుం దల లొగ్గిరి నిగ్గి రన్నిటన్. 120

సంధుల పాలనములు

చ. తొల్లిపారసీకులు గ్రీకులపైదాడినల్పియోడిపోవుటయుఁ దత్కారణ
 మునఁ బారసీకరాజ్యమును గ్రీకులక్రమించుకొని తూర్పుదేశ
 ములజయించుచు హిందూదేశముపైఁ గనువేయుటయు నాఁటికి
 శిశునాగవంశస్థులపాలనం బడుగంటుటయు నందరాజ్యంబు విస్త
 రిలుటయు జరిగె. 121

క. ధరనేలె మహానందుఁడు
 నరపాలకుడగుచు నయ్యనంతరము వసుం
 ధరనేలఁ బద్మనందుఁడు
 నురుచిర గుణుడతని ప్రథమసుతుఁడై యుంటన్. 122

గీ. ఆ నృపతి పద్మనందుఁ డత్యంతబలుఁడు
మును కళింగాది ఘన దేశముల జయించి
మగధరాజ్యేంద్రుని సక్రమముగ నేలెఁ
బ్రస్తుతికి నెక్కెఁ జతురంగబలములొప్ప. 123

క. తన మరణతరుణమున నం
దనులను నందులనుబిచ్చి తనరాజ్యము న
ల్లన పంచియిచ్చి స్వర్గం
బున కేఁగెను బద్మనందభూపతి విదవన్. 124

క. నందులెనమండ్రి మగధమ
హిం దమశాసనముపఱపి యేచి ప్రజకు ని
బ్బండులఁగూర్చిరి కడపటి
నందునికాలమున గ్రీకునాథుఁడువెడలెన్. 125

వ. మఱియు నంసు లుక్కుమిగిలి శిశువాగవశీయుల వెదకివేటాడఁ
దలంచుటయు నా సడిగని యవ్వీరులును వారియనుచరులును గాల
మాహాత్యైంబునకులొంగి యందందుఁ దలలఁ దాఁచుకొనఁ బ్రయ
త్నించిరి. బాలవీరుండును దద్వంశజుండు నగు చంద్రగుప్తుఁడు. 126

క. సమయమ్ముజూచి వైరుల
సమయించుట మేలటంచుఁ జని యొకచో గూ
ఢముగఁజరించుచు బహుసై
న్యములంబరికించి కూర్పసాగెనుదీక్షన్. 127

అలగ్నాండరు దండయాత్ర

ఉ. గండరగండఁడై భరతఖండముపైఁ గనువేసి చండమా
రాండసమానతేజుఁడు పరాక్రమభీముఁడు గ్రీకురా జల
గ్నాండరు నిండుసైన్యమును గైకొని సింధువుఁజేరినిల్చి బ్ర
హ్మాండము దద్దరిల్లఁ జతురంగబలంబులతో మహాపాదాతిన్. 128

వ. దాడివెడలునప్పుడు తనసైన్యంబునురెండుగఁజేసి యం దధిక భాగమును కైబరుకనుమనుండివఁపి స్వల్పభాగముతోఁ దాను చిత్రాలు దారినివచ్చి సైన్యంబునుగఁగిసికొని భారతదేశంబునఁ బ్రవేశించుటయు 129

చ. ఉరవడి వైరియైన పురుషోత్తమభూపతిఁజంప నియ్యదే తరుణమటంచు నంభియను తక్షశిలానగరాధిపుండు తత్పరధరణీతలేశ్వరునిపక్షముఁజేరి స్వకీయవాహినిన్ దురమునకంపె గెల్చెడి విధుల్ వివరించుచు మందబుద్ధియై. 130

వ. అ య్యుదంతంబువెల్పుడుటయు 131

చ. పరులకుమర్కమిచ్చి తనపై కఠికింపఁదలంచె నంభి యంచురుతరశౌర్యమూని పురుషోత్తమభూపతి సైన్యయుక్తుడై శరములఁదాల్చి సమ్మదగఁజంబుపయిన్ రణభూమిదూఁకి భూవరుఁడను నేన రండని సవాలోనరించె గభీరవాక్కులన్. 132

ఉ. భండనభూమిపైఁదిరుగు భారతవీరుల గ్రీసురాజుల గ్రాండరుచూచి గుండియలుజాఱ రణంబు పణంబు వీడి తాఁగొండొక మాయఁబన్ని రిపుతోటినణంచుట మంచిదంచు లేరెండని జంకినట్లు కదలించె దళంబులఁ దన్నదీతటిన్. 133

అలెగ్గాండరు పురుషోత్తముల యుద్ధము

ఆ. అర్ధరాత్రసమయమందు వేటొకచోట నది నతిక్రమించి కదిసిపెనుక సమరరంగమందు సైన్యంబుఁజొప్పించె ధర్మయుద్ధమందుఁ దాఁకలేక. 134

క. అరు లఱువంచి రిక సంగర మేలయటంచు సైనికగ్రామణు లేమరుపాటున నుండిరి తత్తరుణంబున రాత్రివేళ దాఁకిరి గ్రీకుల్. 135

క. ఉరుశస్త్రాస్త్రగదాము

ద్గరచక్రమహాత్రిశూలకరవాలముఖో

ద్గురసాధనకదనవరం

వరలన్ దెగఁబోరి రుభయపతౌఢివతుల్.

136

ఉ. సంగరరంగమం దుభయసైన్యము లదృఢతశౌర్యధైర్యముల్

పొంగ మహాయుధమ్ములనుబూని ధృఢాంగతురంగసంగతో

త్తుంగశతాంగసంఘములతోఁ జతురంగబలంబులొప్ప బో

రం గమియించె నుజ్జ్వలవరాక్రమవిక్రమశక్తు లొప్పఁగన్.

137

వ. మాతృదేశాభిమానులును మహావీరులు నగుపురుషోత్తమభూపతి

సైనికులు మిడుతల దండువలె గ్రమ్మిన గ్రీకు సైన్యంబును బటావం

చలుచేయుటయు నాటి రెండవ యుద్ధంబున.

138

గీ. అంభి సైన్యము గ్రీకు సైన్యంబు కలిసి

సమరరంగంబునన్ జేరుజాడ నెఱిగి

మదగజమునెక్కి పురుషోత్తమ ప్రభుండు

బవరమునదూఁకె శత్రు భూపతిని దాఁకె.

139

క. నదిదాపున నిర్దురకున్

గదనం బదఃముగ జరుగుకాలంబుననే

బెదరి పురుషోత్తమ ప్రభు

మదగజ మకటకట ! వక్రమార్గముఁ బట్టెన్.

140

క. బెద రద రెఱుంగని భూపతి

మదగజ మల్లెపుడు భీతి మరలెనొ ? యవుడే

యద నిద యని రిపుసైన్యం

బుదధియనం బొంగి పూరుషోత్తముఁ జూట్టెన్.

141

ఉ. క్రమ్మినగ్రీకు సైన్య మధికమ్ముగుటం గమకించి సింహనా

దమ్మునరించి జంకినమదద్విరదంబునుడిగి శౌర్యమున్

జమ్ముచుఁ బోరునల్పైన్మవశేఖరుఁడొ పురుషోత్తముండు యు

ద్ధమ్మున వెన్నుఁజూపరుగదా ? రిపుకోటికి వీరశేఖరుల్.

142

చ. కదనకళాధురంధరుఁ డఖండబలుండగుఁగాక విక్రమా
 స్పదుఁ డగుఁగాక సాహసమపారముకల్గినఁగల్గుఁగాక యె
 త దనుకఁబోరు నొక్కఁడు పదాతిదళంబులు దిక్కుదిక్కునన్
 జెదరెను బూరుషోత్తముఁడు చిక్కెవిరోధులకాహవమ్మునక.

వ. అట్లు పట్టువడిన పురుషోత్తముని తెఱంగెఱింగి యలగ్గాండరు విజయ
 లక్ష్మినిగంటినని గంతు లిడసాగె. 144

పురుషోత్తముని యపజయకారణములు

సీ. అభిమానధనశూన్యఁడై తక్షశిలరాజు
 పగవారిపాదముల్ పట్టఁడేని
 రణధర్మరహితుఁడై రా జలగ్గాండరు
 నమ్మించివెనువైపుగ్నమ్మఁడేని
 సమరమ్ముతీవ్రమై సాగుచుండినవేళ
 మదగజరాజంబు బెదరఁదేని
 లావెల్లవిడిచి జీలమునదీపూరంబు
 రెండవమార్గ మీకుండెనేని

అ. విజయలక్ష్మి యెవరివెన్నంటివచ్చునో
 యెవరియంకపీఠమెక్కి నిలిచి
 కులుకుచుండఁగలదో తెలియకపోవునే ?
 కనులమూసి గంతగట్టఁగలరె ? 145

క. రణమునఁ బట్టువడిన కా
 రణమున భూపతి నిరాదరణమున్ గనెనే ?
 యణుమాత్రమైనజంకక
 ప్రణుతింపంబడియె గ్రీకుపతితో వినుమా ! 146

వ. తనసైన్యాధిపతులచే బంధితుఁడై కొనిరాఁబడిన పురుషోత్తముని
 జూచి యలెగ్గాండరు. 147

క. నీవిపుడు చిక్కితివి ని

న్నే విధముగఁజూడవలయు నెఱిఁగించెదవా!

నావిని యా పురుషోత్తమ

భూవరుఁ డనె శౌర్యరసము పొంగులువాఱన్.

148

చ. నిజముగ నీవు గెల్చితివా? నేను జయించితిన్? కళానిధుల్

సుజనులు వీరశేఖరులు సూన్యతవాదులు నిర్ణయింతు ర

క్కజమగుదీక్షతో యుగయుగంబులనిల్చుచరిత్రయందు నీ

భుజబల మీ యకృత్యములఁబొందునెక్కిరి హసింపరే? బుధుల్.

వ. ఎట్లంటివేని

150

మ. చలనంబందని వీరశేఖరుఁడు దీక్షాకంఠణంబూని యు

జ్వలతేజంబుననిల్చిత్రపతినాహ్వనించునిక్కంబు మా

యలతోఁ జాటుగవచ్చిపట్టునొకొ? హర్యక్షంబు కుంభస్థలం

బులపై దూఁకునుగాని వాలములవైపుంజూడవాంఛించునే? 151

క. పగనైనఁ జెలిమినైనం

దగుధర్మములుండు వానిఁదలఁపక యెపుడున్

దెగఁబడి తిరుగరు వీరులు

నుగుణప్రియమైనబుద్ధి చొప్పడునేనిన్.

152

వ. సమయ సన్నాహంబులకుఁ దావీయని యుద్ధంబుల లభించు

జయంబు లవజయంబులు సమానము లని రణధర్మములు వలుకు

చుండు

153

క. అడిగినవ్రశ్నకు నుత్తర

మిడకుండుటతగదువసుధనేరికి నను నీ

వడిగితివికాన నుత్తర

మిడుచుంటిని దాని వడిగ్రహించినఁజాలున్.

154

క. నీ లోడిరాజులందఱు

నేతీరుగఁజూడఁదగునొ యెఱుఁగుదువుకదా ?

యాతీరుఁ జెప్పవలెనా ?

భూతలములనేలునీకు బుధులుహాసింపన్.

155

అలెఱ్ఱాండరు నిగ్గుచేఁ బురుషోత్తము పన్నానించుట

క. ఆపగిదిం బురుషోత్తమ

భూపతి వచియింప సిగ్గుఁబొంది యిదిమహా

పాపమనితలఁచి పశ్చా

త్తాపముతో శత్రురాజు తహతహపడియెన్.

156

ఉ. అ ధర్మణీతలాధిపతి యాహావనీతిఁ గళావిభూతి శౌ

ర్యోద్ధతి ధర్మపద్ధతి మహూజ్జ్వలశక్తి సుధామధూక్తి నా

యుద్ధమునందుఁజూచి సమయోధుఁడితండని వాని చెల్మికి

సిద్ధపడెన్ విరోధిన్యపసింహుడు యుద్ధమునందుగెల్చియున్. 157

వ. ఆ సమయమున మగధరాజ్యంబునేలు మహాపద్మనందుఁడు శిశు
నాఁగవంశస్థుల వధించిన కారణంబునఁ దద్వంశీయుఁడగు చంద్ర
గుప్తుండు దేశమువిడిచి యజ్ఞాతవాస మనుభవించుచుండి యొక్క
నా డలగ్గాండరును గలిసికొని నందులదుండగంబుల వివరించి ప్రజల
బాధలఁదెలిపి దండయాత్రకుఁ బురికొల్పుటయు నాతఁ డంగీకరింపక
వెడలుటయు జరిగెఁ బిమ్మట నా చంద్రగుప్తుఁడును బ్రజలు నేకమై
చాణుక్యుడనతాకికక శాధురంధరునిసాయమున సైన్యము నేర్ప
ఱుచుకొని నందుల నుక్కడంచి మగధరాజ్యంబు నాక్రమించుకొని.

చంద్రగుప్త చక్రవర్తి పాలన

ఉ. పాలనచేసే దీక్షఁగొని భారతధారణిఁ జంద్రగుప్తభూ

పాలుఁడు ధర్మశీలుఁడు కృపాలుఁడు ధీరుఁడు నిత్యసత్యవా

గ్ధాలుఁడు శాంతిలోలుఁడు విశాలయశశ్శరదిందుచంద్రికా

జాలుఁడు పారమార్థిక విచారసమగుఁడు ప్రేమమూర్తియై. 159

ప. ఆ మృహీపతి ముర యనుసాధ్యమణి కుద్భవించుటంజేసి మార్కుఁ
డనునామంబువహించి పరరాజులదాడివలన ముక్కలుముక్కలై
యున్నభారతభాగంబుల నేక మొనర్పఁదలంచిసెల్యూకసునోడించి
యాతనిపుక్రికంబెండియాడి సుఖంబుండె. 160

గీ. అతనిదరినుండి చాణుక్కుడనెడి మంత్రి
యర్థశాస్త్రమును రచించె నద్భుతముగ
విష్ణుగుప్తుం డటంచు నా విబుధవరుని
నామమును వివరింతు రానాటి ప్రజలు. 161

గీ. నాటి పరిపాలనావిధానముల సంఘ
గతుల వివరింపఁగల “యిండిక”ను రచించి
గణితకెక్కినఘనుఁడు మెగస్తనీసు
రాజు సంస్థానమునగ్రీకు రాయబారి. 162

క. హితచరితుల నల్వర స్వ
ప్రతినిధులనునిల్పి రాజ్యభాగంబుల ను
న్నతదశకుఁడెచ్చె నా భూ
పతి గ్రామంబులను నిల్పె ‘బంచాయతులన్’ 163

గీ. ఆ నరేంద్రుడు తనరాజధానియైన
పాటలీపుత్రమున కొక్కకోటఁగిట్టె
బ్రతిదివంబును ముత్యాలపల్లకీల
హాయిగా నల్పచుండు విహారములను. 164

గీ. ఏలికొనెఁ బశ్చిమాశఁ గాబూలువఱకుఁ
గాందహారమునుండి బెంగాలువఱకు
సారహిమగిరినుండి మైసూరువఱకుఁ
జంద్రగుప్తావనీశుండు సాంద్రయశుండు. 165

గీ. అ మృహారాజపరిపాలనమ్మునందుఁ
బ్రజలకేమాత్రమును లోటుపాటులేదు
ఋణపణాదుల సత్యవీక్షణముతప్పఁ
బ్రత్రములుసాక్ష్యములు నిల్పఁబడవునుమ్మ. 166

గీ. ఉచితభోజనవసతు లెన్నోసృజించి
యంగవైకల్యభాధల ననుభవించు
ప్రజలఁ బాలించుచుండుఁ గృపామయుండు
పాపనుఁడు చంద్రగుప్తభూపాలవరుఁడు. 167

వ. పాటలీపుత్రమున నఱువదిద్వారములుగల ప్రాకారమును నిర్మించి
యగాధమైన యగడ్డనుబాచుకొల్పి ముప్పదిమంది మహామేధా
వులతో నొకపరిషత్తుచుస్థాపించి యొక్కొక్క శాఖ నైదుగురు
చూచునట్లునియమించె. మఱియు 168

ఉ. చారుతరంబు హేమవిలసన్నవరత్నవికీలితోన్నవ
ద్వారవిరాజితమ్ము మయవాస్తుకళాకలిత మృపారశృం
గారసమన్వితమ్ము సుముఖస్రకటికృతదారుకల్పనా
గారము నిల్పఁజేసె నవఖండము లచ్చెరువంద నర్మిలిన. 169

గీ. రథ గజాశ్వపదాతిధారాశసైన్య
రాశితోనిల్చి చక్కఁగ రాజ్యమేలి
యంత్యదశ జైనధర్మంబు ననుకరించి
యనువు శ్రావణజెల్లోలయందుఁబాసె. 170

ఉ. నందులనెట్టి గ్రీకులరణంబునఁబాటఁగఁగొట్టి మౌర్యరా
జ్యేంద్రిదిట్టఁజేసి హృదయేష్పితముల్ సమకూర్చుచున్ బ్రజా
నందముఁ గూర్చినట్టి నరనాథశిరోమణిచంద్రగుప్తుఁ డ
ల్లందఱివీడి స్వర్ణసుఖమందిన వెంటనె పౌరులోష్పఁగన్. 171

వ. చంద్రగుప్తభూపాలునినందనుండగు బిందుసారుండు సింహాపీఠి నలం
కరించిరాజ్యంబునేలిప్రజారంజకుండయ్యెఁ బిదప నాతనికుమారుం
డశోకవర్ధనుండుగద్దియంగొని ప్రజాపరిపాలనంబునేయుచు సామ్రా
జ్యంబు నభివృద్ధిసేయ నమకట్టి. 172

అశోకుఁడు కళింగవీరులఁజంపి పశ్చాత్తాపముఁజెందుట

శ. అతఁడు కళింగరాజ్యరమనంద మనంబున నూహఁచేసి య
ప్రతిహతసైన్యసంపద నపారముగాఁ గదలించి తన్మహీ
పతులను బుధుమిత్రపరివారసమేతముగా రణంబునన్
హత మొనరించివైచె రుధిరాఁగలెల్లెడపాఱుచుండఁగన్. 173

క. తదనంతరమ్ము భూపతి

కదనస్థలమును బరీక్షఁగావించి కడున్

హృదయావేదన నందుచుఁ

గదలిన యశ్రుదకమ్ము కన్నులరాలన్. 174

ష. పశ్చాత్తాప మందుచు దనమనంబున నిట్లువగవందొడంగె 175

ఉ. ఈ రణరంగమందుఁ బ్రవహించెడి రక్తనమల్ మదీయ దు
ర్వారదురాశయందుఁ బ్రభవబయినట్టివి దేశభక్తు లీ
వీరులు నన్నుగాంచిన సవిత్రినిబోలు సతీమతల్లు లిం
పారఁగఁ గన్నవారలకదా ? తలపోసిన గుండెబ్రద్దతా. 176

జ. ఏ యపరాధముల్ సలిపి రీ ఘన కాయులునాకు వీరి నే
నాయముతో వశించితి జనంబుసహించునె ? రాజ్యభోగముల్
పాయనివే ? పురాధరణిపాలురు చచ్చిననాఁడువెంటఁగొం
పోయిరెవ్వసమైన జలబుద్ధుడముల్గద యీ శరీరముల్. 177

ఆ. ఎన్నికన్నకడుపు లీవార్తలాలించి

పగిలిబ్రద్దలగునొ వగలసెగల

నెన్నిసేర్లు నల్ల లింకముందు గంగలో

గలియఁగలవా కంతములనుబాసి. 178

ఉ. ఎచ్చట జూచినన్ శవములే ? వికలాంగములే ? భుజింపఁగా
వచ్చిన కాకఘూకపరివారములే ? పగఁదాల్చి వేనవేల్
పచ్చనికాఁపురంబులను బాడొనరించితి జీవితాంత మీ
మచ్చతోలంగునే ? బ్రతికి మాత్రము నేను సుఖంప నేర్తునే ?

ఉ. ఏ నిపుడేలఁబోవునది యేదొస్ఫురింపదొకింత యక్కటా
మానవరాజ్యమా ! మనసమా ! యధిరోహణ మాచరింప ను
న్నా నదియేది పీతమగునా ! భవకూటమ ! యాలకింప ను
న్నా నదియేది నా విజయనాదమ ? రోదనమా ? నిజమ్ముగన్.

వ. అనిమనంబునం బరితపించుచు

181

క. తన మనమంతయుఁ గడుయా

తనసెందుచునుండ దేబెతనమూనుచుఁ బ్ర

ణనిచయమల్లాడఁగ మం

తనమునకుఁ బయానమయ్యె ధరణిపుండన్నా !

182

అశోకునకు వృద్ధమాత యెదురుపడుట

చ. వికలమనస్కుఁడై కదలి వీటికిఁబోయెడి త ద్ధరాధినా
యకునకు మార్గమందు నెమరయ్యె నొకానొకవృద్ధమాత య
య్యకలుష యంధురాలు పథమాకనిపింపక భావమా వికా
వికలయి విహ్వలంపఁ బలవించుచుఁగంతమునెత్తి యిట్లనున్. 183

క. ఈ వెవ్వరవన్నా ! యు

ద్ధావని కీత్రోవ పోవునా ! యిఁక నెన్నా

ల్భీవిధి సమరంబగు నా

భావరుఁడెప్పుడైన శాంతిఁబొందునె చెపుమా !

184

ఉ. మార సమానయాపు లసమానపరాక్రమదీపు లంచితో
దారులు నాకుమారులుఁ దదాహవరంగమునందుఁ బాలుగొ
న్నారలు ఘోరవార్తలు వినంబడుచున్నవి నిన్ననేఁడు రా
రైరి తపించుచుంటిఁ గడుపారఁగఁగాంచిఁదాననొటచే. 185

వ. మీ రటకేగి వచ్చుచుంటిరయేని

186

క. అన్నా ! యెఱుఁగుదువా ! నన్

గన్నయ్యల నిన్న మొన్నఁ గదనంబునఁ బా
ల్గొన్నారట నేమంబుగ

నున్నారా ! నీవు చూచియుండినఁ జెవుమా ! 187

వ. అనుటయు

188

క. పలికిన పలుకులు చెవులకు

ములుకులవలెసోఁక తెల్లమొగమునఁ గన్నీ

రొలుకఁగ గడగడలాడుచుఁ

బలికె నశోక ప్రభుండు పజ్జకుఁజనుచున్. 189

ఉ. ఊహలకందఁజాలని సమున్నతతృప్తవహించిలేచి దు

స్సాహసమున్ ధరించి బహుసైన్యముతో నిటకేఁగుడెంచి నేఁ
డాశావమందు నీ సుతుల నాహుతిగొన్న దురాత్ముఁ డా వ్రజా
ద్రోహియితండె ? యీతనువుతో నిఁక నెన్నిదినంబులుండునో ?

వ. అని వచించుటయు వెన్నెంటన యవ్వృద్ధమాత గుండెబాదుకొనుచు
రోదన మొనర్చుచు మూర్ఛిల్లి లేచి యేడ్చుచు 191

ఉ. ఇంతటనైనఁ దృప్తినివహించితివా ! కరవాలధార వి

శ్రాంతినిగోరెనా ? మదివిచారముఁబాసినదా ? రవంత నీ

పంతము తీతెనా ? రుధిరపానము డాహము నార్చెనా ? యశః

కాంతవరించెనా ? యిఁక సుఖంబుగ జీవితయాత్రసాగునా ? 192

ఉ. పుట్టినదాదిబిడ్డలను పువ్వులతో జతచేసిపెంచి నీ

పొట్టనుబెట్టి నీరిడితిఁ బొమ్మిఁకదుష్టుడ ? దిక్కులేని యీ

కట్టె తపించి నీ కరుణఁ గాటికిఁజేరును తేపా మాపా ? నీ

పట్టినపట్టుచెల్లె బహుభాగ్యములన్ దులతూగుచుండుమా ! 193

మ. సుకుమారుల్ తమమాతృభూమికొట్లకై శుద్ధాంతకాంతాజన
ప్రకరంబున్ విడనాడి యుద్ధధరణిన్ బ్రాణంబులన్ బాసి ర
య్యకలంకాత్ములు స్వర్గమందెదరు మాయానాటకోన్నాదివై
యిక నీనెత్తినిగొట్టుకొమ్ము ఖలుఁడా! యారాజ్యసర్వస్వమున్.

క. మారణరణాహూమముతోఁ

గోరికకొండెక్కె ముదముఁగొంటి వికన్ బం

గారమునుమాత్రమే యా

హరముగాఁగొనుమ ! యితర మంటక మనుమా ! 195

ఉ. ఈవు నిశాచరుండవని యీ సచరాచరలోకమెల్లఁ దా
భావనచేసికొన్నది కృపారహితంబయి వృద్ధిబొందు నీ
జీవితమున్ గనుంగొని హసించుచున్నదిరా ! వసుంధరా
దేవి? నుఖంబు నీకుఁగలదే? జయ మియ్యదియా! దురాత్ముఁడా!

క. కొడుకులుపోయిరి యికనీ

పుడమిన్ మనఁజాలనంచుఁ బొగులుచు మూర్ఖం

బడి యా ముదుసలిప్రాణము

విడిచె నశోకుండు వెట్టివెట్టిగఁజూడన్.

196

వ. తన యకృత్యంబులకు వగచుచు ముదుసలి ప్రాణంబులవీడుటఁజూచి
భయమందుచుఁ బ్రపంచమురోసి చను నయ్యశోకచక్రవర్తికి
మధ్యేమార్గమ్మున

అశోకునకు బౌద్ధభిక్షు వగుపడుట

క. అరమోడ్పుఁగన్నుఁగవతోఁ

జొరవం గలిగించు జాలిచూపులతో బం

గరుచాయమేనితో నొక

కరుణామయమూర్తి యెదురుగాఁ జనుడెంచెన్.

197

వ. అట్లువచ్చుటయు.

198

చ. అతఁ డుపగుప్తనామకుఁ డటంచునెఱింగి యశోకధారణీ
పతి పతితాత్మతోఁగదలి పాదములంబడి స్వీయఘోర జీ
వితకథ యంతయున్ దెలిపి వేఁడుచు నోమహానియ ! నా మన
స్థితికొకదారిఁజూపుఁ డిదెశిష్యుఁడనయ్యెద ముక్తి నందెదన్. 199

క. అనవిని చిటునవ్వులతోఁ

దనయా లేలెమ్ము గతముదలఁపకు మది యా

తనవిడుము జ్ఞానధనమున్

గొనుమని యాబాధభీతుకుం డిటుబాడెన్. 200

అశోకునకు బౌద్ధభిక్షువు బోధించుట

ఉ. నాలుగువేదముల్ చదివినన్ సకలాగమముల్ పఠించినన్
వేలుగడించినన్ బరుసవేదినెఱింగిన నివ్వసుంధరా
పాలనమందినన్ జపతపంబులు పెక్కులొనర్చినన్ దయా
శీలములేని మానవుఁడు చెల్లఁడు పుత్రక ! చిల్లగవ్వకున్. 201

వ. మఱియు నాలకింపుము 202

క. కరుణారససంభరితుఁడు

పరులను హింసింపనట్టిపావనుఁడు సమా

దరపూర్ణుఁడు తృప్తింగను

నరుఁడే నరుఁడంచు నీవునమ్ముముతంద్రీ. 203

క. ఇతరులమేలు సహించెడి

మతిమంతుఁడు సత్యమూర్తి మఱియు సహింసా

వ్రతదీక్షాకంకణుఁడే

స్తుతికర్ణుఁడు పాప మతనిచూడదు నాన్నా. 204

క. వినయం బనయం బెవ్వని

మనమునఁదనరారు నట్టిమానవుఁడు జగ

జ్ఞనసేవితుఁ డనుకొనఁదగు

ననుమానములేదు నిశ్చయం బిది వినుమా. 205

క. కోపంబుఁ దాపముఁ బటా

టోపము నెవ్వండువిడువఁడో యాతనికే

దాపైయుండును నిత్యముఁ

బాప మృద్ధానఁగల్గు బహువిధబాధల్.

206

ఉ. ఏ మనుజుండు తృప్తినివహించుచు నిత్యము విశ్వసోదర

ప్రేమసుధారసంబులను బిండునా? యే కరుణారసాబ్ధి ని

ష్కామతపఃప్రభావమునఁగ్రాలునా? యా మహనీయు లౌకిక

యోమము తాఁకునే యుగయుగంబుల నాతఁడునిల్వకుండునే. 207

వ. కడచిన దానికి వగవకుము

208

క. ఎఱుంగక ముందొనరించిన

దురితమ్ములకేమి యవియతొలఁగెడి నిఁకముం

దెఱిగి యవి సేయకుండుట

పరమజ్ఞానులకు ధర్మ్యపథము కుమారా.

209

క. అనుమానము మానవునకుఁ

బెనుభూతంబండు దానిఁ బెనుపక విడువం

జను నట్ల నీవు గతమును

మనమునఁదలఁపక మెలంగుమా సుఖమలరున్.

210

క. గతజన్మమెల్ల సమరో

ద్ధతితో నత్యాశతో వెతంబడె నిపు డె

త్రితి వాకజన్మ మహింసా

వ్రతమున నద్దానిఁ గడవవలయును బిడ్డా.

211

వ. మఱియు నింకొక్క విశేషంబు గలదు

212

క. పాపమ్ము నణఁచుఁ బశ్చా

త్తాపము మానవున కదియదారి భవంబుం

బాపుకొనుట కిపు డది నీ

లోపలఁగన్పించె నా విశోకనములకున్.

213

చ. వదలకుమన్న ! బుద్ధభగవానునిబోధమిచ్చేదా ? సదా
హృదయమునందునిల్పుము జయేందిర నీకు లభించు శాంతిసం
పద లలరార రాజ్యపరిపాలనచేయుము నిత్యమున్ బ్రజా
భ్యుదయముఁగోరికొమ్ము భరతోర్వికిఁ గీరితిఁడెమ్ము దీక్షమై.

బౌద్ధభిక్షు వశేకునికి రాజధర్మమ్ము లుపదేశించుట

వ. ఇక రాజధర్మముల వక్కాణించెద నాలకింపుము 214

గీ. స్వమత పరమతముల నొక్క సరణిఁజూచి
ముందుముదప్రజాభీష్టముల నెఱింగి
తిరుగఁదగుఁగాక దుర్నియంతృత్వమూనఁ
దలఁచు నృపతికి దుర్గతుల్ తప్పవన్న. 215

క. ఒకవర్గముపై దయ నిం
కొకవర్గముపై నసూయ నుంచిన రాజుల్
తికమకలు చెందెద రొకా
నొకసమయంబందుఁ బౌరులొప్పరువారిన్. 216

గీ. కష్టజీవుల పిక్కతెక్కలబలంబు
రాజ్యమునకెల్ల శ్రీరామరక్ష కాన
వారివిశ్వాసమును గాంచవలయు నొడయఁ
డట్లుకాకున్నఁ దొలఁగు సింహాసనమ్ము. 217

గీ. కష్టజీవులు కన్నీరుగార్చిరేని
వెడలుఁ దత్కంఠములలో విప్లవాగ్ని
దానినార్పఁగ నెవ్వారితరముకాదు
బ్రతుకునే భూధవుఁడు ప్రజాబలముముందు. 218

వ. అదియంగాక 219

ఆ. గద్దెనెక్కుమాత్ర గర్వంబుఁదాలించి
మన్నుమిన్ను దెలియకున్న రీతిఁ
బ్రజలమఱచితిరుగు పాలక వర్గంబు
మేలుఁగనునె నేలఁ గూలుఁగాని. 220

క. నాలుగుకాలంబులు పరి
 పాలించిననేమి రాజు ప్రజకుం దలలో
 నాలుక వలెఁ దిరిగినఁ గల
 కాలము గౌరవము నందఁగలఁడు కుమారా ! 221

క. అని బౌద్ధభిక్షుకుఁ డశో
 కునకెంతో జ్ఞానధనముఁ గూరిచి తగుదీ
 వసలిచ్చి యింకఁబొమ్మని
 వినయముతోఁ జెప్పి లేచి వెడలెను మిత్రా ! 222

ఆ. పరుస మినుముసోఁకి బంగారమున్ జేయు
 కరణి బౌద్ధభిక్షుక ప్రవక్త
 వడి నశోకచక్రవర్తిని విజ్ఞాన
 మయునిజేసి శాంతమతిఁగ మార్చె. 223

క. జడివానగురిసి పిమ్మటఁ
 గడుఁదేటి వయోదయొకవికాసముతో ని
 ల్పడిగతి నొడయఁడు తొలి దుం
 దుడుకులు విడనాడి కరుణతో వర్తించెన్. 224

వ. లేదాది నయ్యశోకచక్రవర్తి పరిపాలించిన క్రమం బెఱింగించెద. 225

అశోకుని ధర్మ పరిపాలనము

సీ. సౌఖ్యమిచ్చున దహింసామార్గమంచు గు
 ర్తించినాఁ డందు వర్తించినాఁడు
 హాయిఁ గూర్చునది సత్యవ్రతంబంచు
 భావించినాఁ డదియ నేవించినాఁడు
 మంచుఁ జూపునది ధర్మజ్ఞాన మంచు శో
 ధించినాఁ డద్దిబోధించినాఁడు
 శ్రమము నీయనిది విశ్వప్రేమ యంచు నా
 రించినాఁ డెల్ల వర్జించినాఁడు

గీ. ఘనతఁ దెచ్చునది పరోపకారమంచుఁ
దలఁచినా డందు సతతంబు నిలిచినాఁడు
జీవితాంతము వఱకు నిశ్చింతదాల్చి
ప్రజల నేల నశోక భూపాలవరుఁడు. 226

గీ. పశువులకుఁ బక్షులకు నరప్రకరమునకు
నాయురారోగ్యభాగ్యంబు లందఁజేయఁ
దలఁచి యూరూర వైద్యశాలల నమర్చెఁ
బ్రజలుమెచ్చ నశోక భూపాలవరుఁడు. 227

క. దూరములఁ జూపు శిలల న
పారముగా నిర్మిం బల్లెపల్లెల సత్రా
గారంబుల నెలకొల్పె ను
దారగుణుం డంచుఁ బౌరులందఱు మెచ్చన్. 228

ఆ. తాత చంద్రగుప్త ధరణీతలేంద్రుఁడు
కథియవాడ నిల్పఁగలిగినట్టి
ఘనతటాక మునకుఁ గట్టించె నేతువు
కర్షక ప్రజోపకారసరణి. 229

వ. వెండియు 230

గీ. శీతలచ్ఛాయలనొసంగు చెట్ల నాటి
లలితకళఁజూపు పాతశాలల నమర్చి
పంట లభివృద్ధిచేయు కాల్యలసృజించి
ప్రజలమెప్పించె దద్దరాపాలకుండు. 231

క. లలిత లతాసుమదళఫల
కలితారామములఁబెక్కుగల్పించి మహా
ర్షుల కాశ్రమముల నెన్నో
నిలిపె మహాభక్తిమాని నృపుఁడు కృపాత్మా. 232

సీ. కట్టబట్టలులేక కంటనీరిడువారి
 కందజేసెను నూతనాంబరములఁ
 బొట్టకూటికిలేక పొగులుచుండెడివారి
 కర్పించె మధురపక్వాన్నరాశిఁ
 జెట్లనీడలవసించి తపించువారల
 కమరించిపెట్టె గేహములుపెక్కు
 వెట్టిచాకిరిబాధ విలపించువారికి
 దయతోడఁజూపె స్వాతంత్ర్యపథము

గీ. పట్టుపట్టి ప్రజలబంధించి బాధించు
 చెట్టకులపుగుట్టు నెట్టివెచి
 మానధనముఁగూర్చిమన్నించె నమదృష్టి
 సాకె ధర నశోకచక్రవర్తి.

233

సీ. కదలి గంతిడు నదీనదజలంబులఁగూర్చి
 పంటకాల్వలనిండబాటఁజేసి
 పట్టులోహదారుసంపద వృద్ధిగావించి
 తఱచుగాఁ గృషికసాధనములొసఁగి
 యార్జితద్రవ్యసాహాయ్యంబు నొడగూర్చి
 పొలమంతటికి బలంబలరఁజేసి
 గిరుల బంజరులఁబుల్లరిపన్నులనుద్రోసి
 పశుసంతతికి మేత ప్రబలఁజేసి

గీ. యన్యమతములఁగని తూలనాడఁబోక
 యభ్యుదయమార్గములకుఁ దా నడ్డురాక
 ప్రజలబిడ్డలఁబోలెఁగాపాడి యశము
 దిగ్విగంతాలనిల్పె ధాత్రీధవుండు.

234

క. పౌరవరు లంత మాంసా

హారమును బరిత్యజించునట్లుల శాకా

హారములఁగొనెడి రీతులఁ

గూరిచె శాసనము హింస కూడదటంచున్.

235

చ. కవులను గారవించె బుధకాండమునెల్లనుతించె గాయక

ప్రవరులనాదరించె జనపాలురన్నే హముఁబెంచె బౌద్ధపుం

గవులకు నాశ్రయమ్ములిడఁ గమ్మనిరూపున ధర్మచక్రమున్

భువిపయినిల్పె దీక్షఁగొని భూపతి యెంతవనిత్రశీలుఁడో. 236

వ. నానాదేశంబులకుఁ బ్రవక్తలనంపి ధర్మప్రబోధములు చేయించె.

శిలాఫలకములపై బౌద్ధధర్మమ్ముల సువర్ణాక్షరములతోఁ జెక్కించి

నిలిపె.

237

గీ. అ య్యశోకుని ధర్మచక్రాంకమిపుడు

రమ్యముగనిల్చియుండె భారతపతాక

నమ్మహాపాలనమ్ము ప్రత్యక్షమైన

నాఁడు ప్రజలందఱకు మహానందమొదవు.

238

వ. అశోకుని యనంతర మాతని సంతతివారు రాజ్యమేలిరని నాగా

ర్జునపర్వతము దరి వెలసిన శిలాశాసనముల వలనఁ దెలియనగుఁ

గడవట

239

సంగులు - కణ్వులు

ఉ. ఆతనివంశజాతుఁడు బృహద్రథుఁ డిమ్మహి కీశుఁడై మహా

పాతకుఁ బుష్కమిత్రుఁడను వాఱుని మంత్రిగ స్వీకరింప దు

ర్నీతికిఁజిక్కి యాతఁ డవసీతలనాధుని జంపె సైనిక

వ్రాతముఁజూడ రమ్మని నెపమ్ము ఘటించి కృతఘ్నుఁడైకటా. 239

వ. ఆయనయే సంగవంశస్థాపకుఁడు బౌద్ధకీయారాజునకుఁ జుట్టమగు

మేనాండరు నోడించి కీర్తిఁగాంచె నశ్వమేధయాగ మొనరించెఁ

గొంతకాల మాతని వంశము వారుర్విసేలిరి.

240

ఆ. సంగవంశభవుడు సదమలశీలుండు
 దేవభూతి యనెడి భూవరుండు
 చివరివాడు మంత్రిచే హతుడైపోయె
 నతనితోడ వంశ మంతరించె. 241

వ. ఆ మంత్రియే వాసుదేవనాముడు కణ్వవంశస్థాపకుడు. 242

మ. అలనాడే విలసిల్లె బ్రాహ్మణమతం బత్యద్భుతంబొప్ప ను
 జ్వలమైదేశమునా క్రమించె మనుశాస్త్ర ప్రజ్ఞ యాచార్యవ
 ర్యుల పీఠంబులు రాచగద్దియల నుట్టాగించె దుర్వాదముల్
 బలముంగొన్నవి నిండిపోవుచు బ్రజాబాహుళ్య మం దంతటన్.

వ. పిమ్మటఁ గొంతకాలమునకు 243

మ. విలసన్నూర్తులు యుద్ధపీఠులు జగద్విఖ్యాతచారిత్త్ర లాం
 ధ్రులు తత్తాఞ్వులఁబాఱఁద్రోలివిబుధేంద్రుల్ మెచ్చఁగా మూఁడువం
 దల యేండ్లెరి వారిజవితచరిత్రల్ గద్యపద్యాత్మకం
 బులు కాకున్కి సమీక్షనల్పవిశదంబుల్ చేయలే రెవ్వరున్. 244

వ. మఱియు నొక్కవిశేషంబు తెలియఁదగు నదేమన బ్రాక్రియనులు
 పార్థియనులు సిద్ధియనులు కుషానులు నలగ్గాండరాజ్ఞించినరాజ్యముఁ
 బంచికొని రానురాను హిందువులైపోయిరి. యటుపిదప వెలసిన
 గుప్తరాజ్యమునంగల విశేషంబుల విశదీకరింతు వినుము. 245

గుప్తరాజులు - స్వర్ణయుగము

చ. పలువురు గుప్తరాజ్ఞులు లపారకృపాసముపేతులై ధరా
 వలయమునేలిపోయి రది స్వర్ణయుగంబనిపెద్దలందఱున్
 బలికెద రానృపాగ్రణులఁ బ్రస్తుతికెక్కె నముద్రగుప్తుడన్
 విలసితమూర్తి శౌర్యనిధి వీరవరేణ్యుడు సద్గుణాఢ్యుడై. 246

వ. అతఁడు వత్సరత్రయంబు దిగ్విజయయాత్ర సాగించి. 247

గీ. సకలరాజులగెల్చి విశ్వంబుమెచ్చు
 సశ్వమేధమహాయజ్ఞ మాచరించె
 నదిమొదలు యుద్ధమనుమాట నాలకించి
 యెఱుంగడయ్యెను ద న్నానవేండ్లుఁడొర. 248

వ. భాషాపోషకుండు సమస్తవిజ్ఞాననిధియు సగు నా సముద్రగుప్తుని
 యనంతర మతని కుమారుఁ డుచంద్రగుప్తుండును దండ్రివోలె సకల
 సద్గుణసంపన్నుండై రాజ్యమ్ము నేలె. నయ్యుగంబున. 249

గీ. కలఁడు హరిసేనుఁడను మహాకవివరుండు
 రాజసంస్థానమునఁ గళాతేజమొప్ప
 త్కౌతలేంద్రునిఁగూర్చి 'ప్రశస్తి'యనెడి
 కావ్యమునువ్రాసె సద్యశఃకలితుఁజేసె. 250

ఆ. వినుము చంద్రగుప్తవిక్రమాదిత్యుండు
 రాజసుతుఁడు శౌర్యరాశి యతఁడు
 సంగరములయందు శకులను హాణుల
 దఱిమి కొట్టినట్టి ధైర్యశాలి. 251

వ. అ మృహాయుగంబున ఛాపియా నను చైనీయుఁడు భారతదేశం
 బున కరుఁడెంచి నాఁటివైభవంబును గూర్చి గ్రంథమ్ములవ్రాసె.
 కుమారిలభట్టు శంకరాచార్యులు బ్రాహ్మణమత బీజంబుల నాటిరి.
 మహాశిల్పులనేకులు దైవశిల్పమ్ములనిర్మించిరి. మతపీఠంబులువర్ధిలై.
 తదుపరి కొంతకాలంబునకు రామానుజ మధ్యాచార్యాదులు తమ
 తమ మతధర్మములఁగూర్చి బోధించుట నీవెఱిగినదియ. వెండియు
 నయ్యుగంబున. 252

చ. అమృతరసంబు చిందఁగ మహాకవిచంద్రుఁడు కాళిదాసు కా
 వ్యముల రచించె నుశ్రుతమహాశయుఁ డద్భుతమొప్ప వైద్యశా
 స్త్రుమునుడివెన్ వరాహమిహిరప్రభు వవ్యయదీక్షతో ఖగో
 శమును గ్రహించి పుస్తకములన్ బ్రకటించె బుధుల్ నుతింపఁగన్.

గీ. ఉజ్జయిని పట్టణమున మహాజ్వలముగ
స్థావనంబయ్యె నొక్క నక్షత్రకాల
పంచతంత్రంబును రచించి ప్రణతికెక్కె
విబుధులం దా సమయమంద విష్ణుశర్మ.

254

వ. మఱియు దండిభవభూతిభారవ్యమరసింహభర్తృహరిబాణాది మహా
కవు లయ్యుగంబున మహాకావ్యముల రచించిరి.

255

క. కలుములతో విద్యలతోఁ

దులదూఁగుచు నాఁడు సర్వతోముఖముగ వ

ర్ధిలె దేశము కావుననే

యలఘమతుల్ స్వర్ణయుగ మటందురు దానిన్

256

వ. తదుపరి వచ్చిన గుప్తరాజులు దుర్బలులగుటచే నాఁటి హూణుల
దండయాత్రలకు లోపడి పోవుట సంభవించె. నయ్యనంతరము
తోరమాణుని కుమారుఁడగు మిహిరగుఁడు రాజగుటకుఁ బ్రయ
త్నించుటయుఁ ప్రజలు సమ్మతించ కుండుటయు జరిగెఁ బదవ. 257

క. నరసింహగుప్తుఁడను నొక

ధరణీపతి హూణవరులఁ దలపడి వారిన్

జెఱిచి నమస్త ప్రజలం

బరిపాలన చేసె ధర్మ పద్ధతు లొప్పన్.

258

వ. ఆతని కుమారుఁడగు హర్షవర్ధనుండు షోడశవత్సరప్రాయమున
సింహాసనమెక్కుట తటస్థించె. నమస్తసద్గుణాలంకారుఁడును వీర
యువయునుంగాన నతండు ధైర్యముంబాయక.

259

హర్షవర్ధనుని పరిపాలన

చ. అనుపమశక్తియుక్తుఁడు దయాబి పరాక్రమశాలి విష్ణువ
ర్ధనుఁడు మహింధ్రుఁడై పలువిధంబులబాధలనైచి వైరిమూఁ
కనుజెదరంగఁగొట్టి సుముఖమ్ముగ రాజ్యమునుద్ధరించె ద
జ్జనవతిశౌర్యధైర్యములుసాహసముల్ కొనియాడఁగాఁదగున్. 260

ఉ. శీలవతిఁ సురూపవతిఁ జెల్లెలి నిద్ధకళావతిఁ జయ
శ్రీలలనామణిన్ జెఱకుఁజేరిచి బావనుజంపినట్టి యా
మాళవదేశనాథుఁ డనమానబలుండగు దేవగుప్తుసా
ణాలుహరించి మించి విజయధ్వజమెత్తె బ్రతిజ్ఞతీటఁగన్. 261

గీ. తనసహూదరు రాజ్యవర్ధనునిఁ గవట
నాటకమునాడి వంగ భూనాయకుండు
క్రూరుఁడు శశాంకుఁడువధింపఁ గోపమూని
వానివధియించి కీర్తిమై వసుధనేతె. 262

వ. పండితాగ్రణియగు నమ్మహీధవుండు నాగానందము, ప్రియదర్శిక,
రత్నావళి యను గ్రంథములనురచించె. బాణుఁడనుమహాకవి య
న్నరేంద్రునిగూర్చి హర్షచరిత్రాదుల రచించె. 263

గీ. ఆ సృపుండు మహాయానమాదరించి
సాధువుంగవుఁడై సుధీసభలుగూర్చె
దన సమస్తము పేదసాదలకొసంగె
నోర్మిగూరిమి నై దేండ్లకొక్కమాటు. 264

వ. హర్షునియనంతరము మగధరాజ్యము క్షీణింపఁగొంతకాలముదేశము
గుప్తరాజులవశమై తదుపరి మొహమ్మదీయులఁజేరె. 265

క. పొదకదలుఁ దీఁగఁదీసిన
వదలెద నాఘట్టమింక వత్సా ! ముందు
న్నది ముఖ్యమైనచరితం
బడివివరించెదను దెల్గు లగపడెద రటన్. 266

శాతవాహనులు - పల్లవులు

చ. వినుము యువాగ్రణీ! తెలుఁగు వీరులగాథలు; తొల్లి శాతవా
హనులు మహానుభావులు ధరాధిపులై దయతోఁ బ్రజావళి
గనుఁగొని వారికిన్ సుఖము కల్గఁగఁజేయుచు నాంధ్రరాజ్యపా
లనము నొనర్చియుండిరి కళాకలితంజగు వైభవంబునన్. 267

చ. శాతవాహన చక్రవర్తులకు. 268

గీ. ఘనయశశ్రీలఁగన్న శ్రీ కాకుళంబు
రాజధానియయ్యెను; మహాతేజులైన
యాంధ్రరాజులలోఁ బేరు నందికొన్న
నేతయగు గౌతమీపుత్రశాతకర్ణి. 269

వ. ఆంధ్రచక్రవర్తులముద్రలపై నొకాచిహ్నంబు లుండుటంబట్టి వారు
సముద్రాంతరవ్యాపారపారీణులని తెలియనగు. మఱియునొక సమ
యమ్మున. 270

ఉ. చల్లనిచూపుతో మివులకౌర్యముతోఁ గ్రమచర్యతో మనః
పుల్లసరోజజాతమయి పొంగు దయాసుధతో వసుంధరా
వల్లభులై పవిత్రపథవర్తనులై ఘనులై రసజ్ఞులై
పల్లవరాజచంద్రములు పాలనచేసిరి కొన్నివర్షముల్. 271

ఉ. అందు మహేంద్రవర్మయు మహామహాఁడౌ సరసింహవర్మ రా
జ్యేంద్రిరకేలుపట్టి సకలేష్పితముల్ సమకూర్చి యందమున్
జందముఁగూర్చి పౌరులకు సౌఖ్యముఁజూపి సమస్తసంపదల్
చిందఁగరాజ్యమేలిరి వచింపఁగళకవ్యమె? నాఁటికాలమున్. 272

గీ. బ్రహ్మశిల్పుల దీక్షితపన్నువలన
నద్దులను నిండ్ల దైవగుహాలయములు
శైవమతము విశాలాంధ్రజగతిఁబ్రాకె
నా మహేంద్రుని పాలనం బలరువేళ. 273

వ. నరసింహవర్మమహావీరుఁ డెండవపులకేశినోడించి వాతాపిసర
సింహుఁ డనుపేరువహించె. గొప్పనౌకాదళంబునునిర్మించి మహా
మల్లుఁడను విఖ్యాతినార్జించె. 274

ఉ. ఆ కరుణామయుల్ స్థపతులందఱఁబిల్చి ఫలప్రసూనముల్
చేకొని పూజఁజేసి యొకశిల్పముఁజూపుఁడటంచువేడ దీ
తొకలితాత్మలై యుగయుగప్రజచూచితరింప వేడ్కతో
నేకశిలారథంబుసృజించిరి పెంచిరి కీర్తిసంపదల్. 275

చోళులు - చాళుక్యులు

వ. మఱియొకకాలంబున సత్యగుణగణాలంకారులును వీరశేఖరులును
నగు చోళులు పరిపాలించిరి. 276

క. చోళధరారమణులకు
చాళుక్యనృపాగ్రణులకు సంగ్రామంబై
కాలదశవలననోడిరి
చోళులు చాళుక్యులీవసుంధరఁగొనఁగన్. 277

వ. కాని చోళులందు సుప్రసిద్ధుఁడగు రాజరాజును, దదనంతరము
వారియందు గొప్పవాఁడగురాజేంద్రచోళుఁడును యుద్ధవీరులై
ప్రఖ్యాతివహసిరి. యందుఁబ్రథముఁడు దక్షిణహిందూదేశమంతయు
జయించి తంజావూరుమున బృహదీశ్వరాలయంబుఁగట్టించె. ద్వితీ
యుఁడు గంగాతీరమువఱకు జయించి 'గంగయకొండ' విరుదు
వహించి యండూర్ నికోబార్ ద్వీపముల జయించి పాలించిన
వీరుఁడు, మఱియొకవేళ 278

ఉ. సంగరరంగనిర్దళితశాస్త్రపుఁ డశ్రుతశాధురంధరుం
 డంగజతుల్యరూపుఁడు శతాంగమతంగతురంగవాహనో
 పాంగపదాతిసైన్యచతురంగబలప్రకరంబుతోఁ గుళో
 త్తుంగుఁడు రాజ్యమేలె సుమతుల్ మదిమెచ్చిశిరంబులూఁపఁగన్.

యాదవులు - కాకతీయులు

ఉ. ఆదరణన్ గనుంగొనుచు నార్తుల నన్నలుతమ్ములట్లు మ
 ర్యాదలనంచరించుచు ధరాతలనాయకులై బలాఘ్యులై
 యాదవరాజులొక్కసమయంబుననేలిరి సర్వమానవుల్
 మోదమునంద ధర్మబలమున్ గొని గద్దియనెక్కిదీక్షతో. 280

వ. మఱియుకసమయంబున హాసలులుపరిపాలించిరి. భక్తులగుట
 వారనేక దేవాలయముల నిర్మింపఁజేసిరి మహాశిల్పులు, సకల
 విద్యాధురంధరులగు జక్కనాచార్యులును దనకనాచార్యులును
 వారిచే నన్నానింపఁబడిరి. 281

మ. వరణీయారుచరిత్రులై రణకళాపారీణులై వైరిభీ
 కరులై సర్వహితక్రియాచరణదీక్షాదత్తులై వైర్యుడై
 ర్యరమాభూషణులై జగజ్జననుతోద్యతీర్తివిస్తారులై
 పరిపాలించిరికాకతీయస్థపతుల్ ప్రజ్ఞానవిద్యానిధుల్. 282

వ. ఇంకనొక కాలంబున. 283

ద్వివిధ పాండువులు

క. ఇరుతెగలవారు పాండువులు

పరిపాలించిరి ధరాధిపతులై మధురా

పురి రాజధానిగా ను

స్థిరమతులొప్పారఁ జెక్కుచెదరని కీర్తిన్.

284

క. పాలించినా రొకానొక

కాలంబునఁ జేరు లను వికాసనికాయుల్

మేలొడ గూర్చుచుఁ బ్రజలకు

(శ్రీ) లలరన్ దేశమందుఁ జెలిమిన్ బలిమిన్.

285

వ. వెండియు విజయనగరాధిపతులును మఱి కొందఱు మహారాజులును
రాజ్యమేలుట నీవెఱింగినదియ. కావున నిక మొహమ్మదీయదండ
యాత్రల క్రమంబు వివరింతునాకర్ణింపుము. అపుడు. 286

క. అంతఃకలహంబులతోఁ

బంతంబులతో విరోధభావమ్ములతో

గంతులిడుచున్న మనభూ

కాంతులు రాజ్యంబులేలుకాలమ్మగుటన్.

287

వ. హైందవరాజులు పరస్పరాసూచులఁ జెనంగులాడుచుండి రను
వార్తలు జగంబునఁ బ్రాకె. నాసమయమ్మున. 288

గీ. తెలుపుతోలఁగిన గృహముఖద్వారమట్లు

కంచెచెదఱిన ఫలభూమికరణిఁదోఁచె

నంతుదొరుకని సిరులతో నలరుచున్న

భరతఖండము సర్వప్రపంచమునకు.

289

వ. దుర్దశలునమకూరునప్పుడన్నియు నట్లుకూడివచ్చునని పెద్దలువచిం
చుచుందురు. విధివిధానము నెవ్వరునుతప్పిచరింపనేరరని నీవు
నెఱుంగుదువు. దానికి వగవంబనిలేదు. కానఁదదుపరికథాక్రమంబు
వినుతు నాకర్ణింపుము. 290

గజనీమొహమ్మద్ దండయాత్ర

చ. నిరుపమశౌర్యరాశి గజనీమొహమ్మద్ మన దేశమంతయో
 సీరి నలరారునంచు గురుజీవముణుల్ నవరత్నరాసు లీ
 ధరవిలసిల్లునంచు ధనధాన్యనిధుల్ ఖనిజాదినంపదల్
 విరివిగఁజిక్కునంచు శరవేగముతోఁబయనించె నీదెసన్ 291

క. ఆరంభించెదొలుత లా

హెలూరుపయ్యిదాడి నయగుణోజ్జ్వలుఁడొనా
 భూరమణుని జయపాలుని
 కూరతతోగెల్చి కొల్లగొట్టె ధనంబున్ 292

వ. మఱియు భద్రంబుగదాచిన షోడశ మణిహారమ్ములఁగైకొని చను
 టయు నప్పరాభవమ్మున కోర్వజాలక జయపాలమహీంద్రుండు
 రాజ్యంబును దనకుమారుడగు నానందపాలునకప్పగించి యసువు
 లంబాసె. 293

క. తనవంతు కప్పమీలే

దనునెవమున సైన్యముక్తుఁడై రెండవ దా
 డినిసాగఁజేసె భటియా
 జనపాలునిపైని గజనిసాహెబుదీక్షన్ 294

వ. పటుదర్పవ్రతిభాధురంధరుఁడు శుంభద్విక్రమోపేతుఁడొ
 భటియారాణ్యుని సైన్యముగొనిరిపుఁబంధింపనుంకించె నం
 తటయుద్ధంబతితీ వ్రమయ్యె భయదధ్వానంబుమిన్నంట ది
 క్తటముల్ క్రక్కదలంగ ఖడ్గశరరశత్రుజ్వాల లుప్పొంగఁగన్

వ. అ మృహారణంబున గజనీమొహమ్మదు సైన్యంబు బలహీనంబై
 వెన్నుంజూపఁదొడంగె. అంతఁ దురుష్కభూపాలుఁడు పాటఁ
 జొచ్చిన తనవాహినినినిల్పి మక్కావైపుతిరిగి ప్రార్థనచేసినట్లభిన
 యింపుచు భగవంతుఁడు మనపక్షంబుననుండె నిఁకరండని సైనికుల
 నాహ్వానించి మరల రణంబునకుఁదలపడె. 295

ఉ. ఆ రణరంగమందు భటియానరపాలుఁడు పోరిపోరి వే
సారఁదొడంగె నైనయములునత్వవిహీనములయ్యె శత్రువే
మీరి జయంబుఁ గాంచి బలిమిఁ ధనరాసుల రత్నరాసులఁ
జారుసువర్ణరాసుల వెసంగొనిపోయె ముదంబుఁజెందుచున్ 297

శా. దాడిన్ జేసె ధనాశచేఁగదలి ముల్తాఁచేరి యబ్దుల్ పటి
లోడ్డీపై గజనీవిభుండు లయకాలుంబోలివిచ్చేసి పో
రాడన్ జూచెడిశత్రువుంగనుచు నత్యాందోళితస్వాంతుఁడై
యోడెఁలోడి వినన్ముఁడైయొసఁగె నెన్నరత్నభండారముల్.

వ. పిదపఁ గాష్కరురాజగు హీరటుపైదూఁకి యతనినిర్జించి తానార్జించిన
రాజ్యంబునొకమతభ్రష్టుండగు హైందవుని కప్పగించి చనియె. అట్లు

క. పదునెనిమిదిసారులు బాఁ
గదలించెను నైనయములను గడపటియుద్ధం
బదనముగసాగె మొహమద్
కదనంబుఫలించె రాజగణములుబెదరన్. 300

గీ. కొట్లకొలఁదిగ ధనమునుగొల్లగొట్టి
ఘన కనకవస్తువాహనగణమునంది
యర్చకులనెట్టి సోమనాథాలయమును
బ్రద్దలొనరించి రత్నసంపదలఁగొనియె. 301

క. చింతింపనేల మనభూ
కాంతుల కానాఁడు తలలుగలియక పరభూ
కాంతులకు లొంగిపోయిరి
యంతఃకలహంబులేరికై నన్దగునే. 302

ఘోరీమొహమ్మదు దండయాత్ర

వ. మఱికొంతకాలంబునకు

303

క. అదనంబుగ ఘోరీ మొహ

మదు సైన్యముఁబ్రోనొనర్చి మదఘీంకృతులన్

గదలిచనుదెంచి భారత

నదనమునాక్రమణచేయ సంసిద్ధపడెన్.

304

వ. ప్రథమమున జరుపుదండయాత్రను డిల్లీరాజేంద్రుడగు పృథ్వీ
రాజు తనసైన్యములఁబంపి యణఁచివేయుటయు నతండు పగ బూని
మరలసైన్యముతోఁ జనుదెంచుటయుజరిగె. నప్పుడు

305

క. ఘోరీ మొహమ్దు భారత

భారణిపైదూఁకుచుండు తరుణంబునఁ బృ

థ్వీరాజ్యచంద్రుల మది

నారంభమ్మయ్యె వైర మత్యుగ్రదశకా

306

వ. తత్కారణం జెరింగించెద నాకర్ణింపుము.

307

గీ. రాణిసంయుక్త జయచంద్రరాజతనయ

తనమనంబునఁ బృథ్వీరాజును వరించె

నతనిశౌర్యంబు దైర్యసాహసములెఱిగి

రూపసంపదలరసి యారూఢభక్తి.

308

గీ. తనవిరోధిని బృథ్వీరాజునువరించె

దనయసంయుక్తయంచుఁ జిత్తమాననల్లి

సమ్మతింపకతండ్రి దేశముల కెల్ల

వార్తలందించె సుత స్వయంవరమటంచు.

309

రాజీనాయుక్త పృథ్వీరాజును వరించుట

వ. కాని పృథ్వీరాజు నాహ్వనింపఁడయ్యె. నట్లాహ్వనింపకుండుటయ
కాక పృథ్వీరాజువిగ్రహంబును వికృతాకారముగనిర్మింపఁ జేసి
స్వయంవరసభామంటపద్వారంబున ద్వారపాలకునితెఱంగున నెల
కొల్పె. 310

చ. సకలధరాధినాయకులుఁ జక్కనిరాజకుమారులంత వే
దికల నలంకరింపఁ జనుదెంచిరయంబున రాజపుత్ర మ్మా
లికఁగొనిపోయి సుంతయుఁజలింపక జంకక పృథ్వీరాజ రూ
పక మగు విగ్రహంబుపయిపైఁబడవేసె సభాముఖమ్మునకా. 311

ఉ. అంతకుముందువచ్చి ధవళాశ్వముతోనిలుచుండి నాఁటి వృ
త్తాంతము మెఱుంగుఁచుండెను రహస్యముగా నొకమాఱురూపుతో
గాంతుఁడుపృథ్వీరా జతఁడు గ్రక్కున రాజకుమారిఁగొంచు న
త్యంతముదమ్ముతోబయనమై పురిఁజేరె బుధుల్ సెబాసనకా 312

వ. నాఁటినుండి జయచంద్రుఁ డతనిపైఁ పగఁబూని యతనివంచింపఁ
దలంచి ఘోరీ మొహమ్మదున కండయైనిలిచి చతురంగబలముల
సాహాయ్యమునంపె నంత 313

మ. కదలెకాసేనలఁగూర్చి నాల్గుదిశలంగ్రమ్మించి ఘోరీ మొహ
మ్మదు పృథ్వీధరణీతలాధిపునఁగంపన్ రాజపుత్రుల్ మహా
కదనంబందెదిరించిపోరిరొకదీక్షన్ శత్రుసైన్యంబులన్
దుదముట్టించిరి పారఁజొచ్చిరియరాతుల్ గుండియల్ జాఱఁగన్. 314

పృథ్వీరాజు యుద్ధము

వ. రిపుసైన్యంబట్లు పాఱుచుండుటనెఱింగి 315

ఉ. అన్యధరాతలేశ్వరుని కండగనిల్చి యతండుసూపుదా
ర్జన్యముపైఁచి తోడు నిజసైన్యమునంపెఁగదా కనోజురా
జన్యుఁడు సిగ్గులేనిజయచంద్రుఁడు ఘోరిజయించెనేనినే
ధన్యుఁడనాదునంచు నెడఁదదలపోయుచుమందభాగ్యుఁడై. 316

వ. అ త్రైతంగెఱింగి

317

మ. కరవాలంబుధరించి నేత్రముల రక్తజ్వాల లుప్పొంగ సం
గరరంగంబునఁ బేరుగాంచినతురంగంబెక్కి హుమ్మరించు ము
మ్మర సేనానివహంబునన్దుమికి దీక్షన్ బోరిచెండాడె నే
వెఱపుంజెందక శత్రుసైన్యమును బృధ్వీరాజు రుద్రాకృతిన్. 318

చ. సమరమునం బలాబలవిచక్షణచేయుచుఁ బృథ్వీరాజు ధ
ర్మముగఁజరించునయ్యెడ నరాతు లరీతుల సంచరించి రా
సమయమునందక్రమ్యై జయచంద్రునిసేనలు ఘోరయుద్ధ ము
క్రమముగ సాగె శాత్రవులగర్వమహాంతమురేఁగెఁ బట్టునన్.

మ. సమరంబం దమరప్రతాపమునునిశ్శృంకమ్ముగాలేపి స
క్రమశౌర్యంబునుజూపి హైందవపవిత్రతౌత్రరేఖాసమూ
హములన్ భాసిలి పృథ్వీరాజు రిపుసంహారమ్ముఁగావించి ఘో
రముగాఁబోరుచు నవ్యయంబుఁగనె వీరస్వర్గమార్గంబునన్. 319

వ. ధనేశ్వరరణరంగంబునం దట్లుజరుగుటయు వెన్వంటనె 320
రాణి సంయుక్త యుద్ధమునఁ దండిని డూపించుట

ఉ. శక్తివెలుంగఁబోరి రిపుసంహారణంబొనరించి కత్తికిన్
భుక్తి నొసంగి ప్రాణపతిపోయె నటంచుఁ జలించి రాణిసం
యుక్త తురంగమెక్కి రభసోద్ధతి సంగరమందుదూఁకె వీ
రోక్తులుమింటినంట బహుళోజ్జ్వలశౌర్యము పొంగుచుండఁగన్.

చ. సమరమునందుదూఁకి రిపుసైన్యము నుక్కడఁగించుచున్న యా
సమయమునందె తండ్రిజయచంద్రుడుకన్పడె నంత రాణియా
కుమరినిఁజూచి కన్నోనల గుప్పననిష్ఠలురాల వీరకం
తముఁగదలించి భీకరనినాదముతోవచియించె నిట్టులన్. 322

ఉ. లగ్గడగూడునంచు నుబలాటముతో రిపుఁజేరిలోంగి సి
గ్గెగ్గులవీడి భారతమహీజనపారుషమంజురేఖలన్
బుగ్గినొనర్పనెంచినకుబుద్ధివి ? నాహృదయంబునిగనన్
భగ్గులమండు దేశపరిపంథివి నీవొకమానవుండవే. 323

ఉ. కచ్చెవహించి పెద్దమొనగాఁడనటంచుఁదలంచి పోయి? యీ
ముచ్చుల కండవైనిలిచి మోసముఁ జేసిమమున్ వధింపఁగా
వచ్చినద్రోహి ! దివ్యమగువంశము నీజననంబుచేతఁ బె
న్నచ్చధరించెఁ బాపముసుమా ! నినువేకువలేచిచూచినన్. 324

ఉ. నేనొకవీరశేఖరుని నిర్మలకిర్తిని నశ్రుశశ్రువి
ద్యానిధిఁ బెండ్లియాడుటలురా? యవమానమునీకు, భారత
స్థానమునందుఁబుట్టి రిపుజాతికిఁజాకిరివాఁడవౌటయే
మానవిహీన! నీకుబహుమానముపొమ్ము జగంబునవ్వెడిన్. 325

క. ఇదియాపంతము శ్రీలకు
హృదయంబులులేవటంచు నెంచితివో? నీ
మదియందు విశ్వవిశ్వముఁ
గదలించెడు జాతియిదియ కనుమిఁకనైనన్. 326

చ. అని యనిదూఁకి శత్రునివహమ్ముల నుక్కడఁగించి రక్తవా
హినులనుబాఱఁజేసి హృదయేశ్వరుపంతముఁదీర్చి దుందుభి
ధ్వనములు మ్రోగ వీరవనితామణియంచునమస్తనిర్జరాం
గనలునుతించిమెచ్చికొనఁగన్ బతిఁజేరె సురాలయంబునన్. 327

ఉ. వరికిసాయమైనిలిచి యీ ఘనకార్యమొనర్చిభారతా
చారమునేలఁగూర్చి జయచంద్రుఁడు చంకలఁగొట్టికుల్కెన్
వారె విరోధులై కదలివచ్చి పయింబడివానిఁజంపి రా
రార! వచింపఁగూడదుగదా? పెరివారికి నింటిగుట్టులన్. 328

ఖిత్తియులు, తుగ్గకులు, నయ్యదులు, లోడియులు

క. కుతుబుద్దీననువానిని
ప్రతినిధిగానిల్చి ఢిల్లీపట్టణమునఁ దా
మృతుఁడయ్యెఘోరి, కావున
నతఁడే సుల్తాననంగ నధిపతియయ్యెన్. 329

క. బానిసయై బ్రతుకుటచే

వానికి సుల్తానుపదవివచ్చినఁ గుతుబు

ద్దీను నతనిపుత్రాదుల

బానిసవంశస్థులంచుఁ బలికిరి విబుధుల్.

330

క. పోయిరి వా రటుపై ఖి

ల్లీయులు సుల్తానులైరి చిత్రంబుగ న

ల్లాయుద్దీనను ప్రముఖుఁడు

హోయిగసింహాసనంబు నధిరోపించెన్.

331

అ. అతఁడు దండయాత్రలత్యద్భుతంబుగా

సాఁగఁజేసె ధరణిసంగ్రహించెఁ

గాకతీయు లోరుగలునేలుచుండఁగ

వారినణఁచి కొనియె వసుధనెల్.

332

వ. అతనిసేనానియగు మాలిక్ కాఫరునకుఁ దెలంగాణము, మైసూరు, ద్వారసముద్రము వశమయ్యెఁ బిదపఁ దుగ్లక్ వంశీయులు సుల్తానులైరి. కడవటితుగ్లక్ సుల్తానుకాలమున సామర్థండునుండి తైమూరనునాతఁడు దండెత్తివచ్చి ఢిల్లీనాక్రమించికొని తన ప్రతినిధిగ నయ్యుద్ ఖజ్రకానునుంచె వానియనంతరము లోడీవంశీయు లీనేల నేలిరి వారిలోఁ జివరసుల్తా నిబ్రహీంలోడి

333

మొగలుసామ్రాజ్యము

క. ఆ లోడీనోడించెను

దౌలత్ఖానునిరహస్యతంత్రముచేఁ గా

బూలధివతి బాబరుభూ

పాలుఁడుచెలరేఁగి పానిపట్టురణమునన్

334

క. గోరీమొహమద్ యుద్ధము
ప్రారంభంబగుట మొదలు బాబరువఱకీ
భారతదేశస్థితి తా
ర్షాటయ్యెను హైందవాళిమనుగడ చెడియన్. 335

క. పాలించిరిపో? భారత
శీలమ్ములఁ జెఱుపనేల శిల్పమ్ముల గ
గ్గోలుగ నుగ్గొనరించుట
లేల పరమతంబులన్ సహింపఁగదా. 336

క. నిలిపి బెదరించి మతమునఁ
గలిపికొనిరి హైందవులను గమ్మనిసిరులన్
దొలఁగించిరి దేవాలయ
ములబ్రద్దలొనర్చి రత్నములఁగొనిరన్నా. 337

క. జాట్టునకు బొట్టునకు సరి
గట్టించిరి శ్రీలఁ జెఱువఁగలిగిరి, కూలం
గొట్టిరి గుడులచ్చటనే
కట్టించిరి స్వీయమతము క్రాల మశీదుల్. 338

క. కొందఱురాజులు మ్రందిరి
కొందఱు సామంతులైరి కొందఱు వలసన్
జెందిరి నాఁటి నవాబుల
క్రిందనిలువరాదటంచుఁ గీరితికొఱకై. 339

వ. బాబ రాష్ట్రములఁగెల్చి పంజాబుబీరారులఁజేపట్టి రాజ్యమేలెఁ దద
సంతరము హుమాయూన్ సింహాసనమెక్కెఁ గాని 340

గీ. ఆ హుమాయూను పిదప బీహారునేలు
ఘనుఁడు షెర్ ఖానుతోనోడి కదలిపోయి
పర్షియాభూమిపాలుని బలముఁబొంది
యందికొనియెను ఢిల్లీ సింహాసనమును. 341

అగ్గురుచక్రవర్తి పరిపాలనము

చ. అతని కుమారుఁ డగ్గురు ధరాధిపతిత్వము స్వీకరించి యు
న్నతదశనుఁగూర్చి పాలనమొనర్చి యశంబుగడించె మౌల్వభూ
పతినిజయించి రాజ్యమునపారముగావెలిఁగించి సర్వస
మృతముగసంచరించె నసమానపరాక్రమ విక్రమంబులన్. 342

క. అతని నెదిరించె దుర్గా
వతియను గాండ్వానరాణి వదలక సమరో
ద్ధతిఁజూపి పోరి కీర్త్య
న్నతులంగనె భరతవీరనారాయనంగన్. 343

ఆ. అతఁడు దండయాత్ర లాచరించును గాక
యధికరాజ్యకాంక్ష నలరుఁగాక
పాలనమున ధర్మపద్ధతులనుగూర్చి
హైందవైక తా బలార్థియయ్యె. 344

చ. సతము మతార్థసారములఁ జక్కఁగఁగ్రోలి ముదంబుఁజెంది యే
కత నెలకొల్పి హైందవులకౌరవమున్ గణియించి మంచిప
ద్ధతులనుగూర్చి విశ్వవిహితంబుగ రాజ్యమునేలి నాఁటిపం
డితకవిగాయకాళిదెస నెయ్యముచూపియశంబుఁజేకొనెన్. 345

వ. అగ్గురు తనరాజ్యంబును బదునైదు సుబాలుగ విభజించి పాజు
దారుల నియమించి జిల్లాలనెలకొల్పి యున్నతాధికారులనియమించి
న్యాయశాఖలనిర్మించి వానిని బ్రత్యేకాధికారుల కప్పగించి
యార్థికశాఖకు వజీరునుంచి తోడన్ మల్లుమంత్రి సహకారముతో
సర్వోచ్చేయించి భూమిశిస్తునిర్ణయించి యవమానకరములగు
జిజియామున్నగు పన్నులఁదొలగించి భగవద్భక్తితో రాజ్యంబు
చేసె నటుపిమ్మట 346

జహంగీర్, షాజహాన్, ఔరంగజేబ్, ప్రముఖులు

ఉ. భారతదేశమేలెనటుపై ఘనుడగ్భరుపుత్రుడౌ జహం
గీరు జగంబునెల్లదలక్రిందొనరించిన గ్రీసు డచ్చివ్యా
పారముసాగెనప్పుడు కృపామయ ! యాతనివెన్నమాజహాన్
ధారణినేలె నయ్యదియె తాజమహల్ నెలకొల్పుకాలమున్. 347

గీ. సాహజసౌందర్యవతి ప్రియజాయయైన
తరుణి సుగుణాలబరణి ముంతాజపేరు
శాశ్వతంబుగనెలకొల్పి షాజహాను
చెలుపుగులుకంగఁ బ్రకటించుశిల్పమదియ. 348

క. ఆ రాజుకుమారుండే
క్రూరుం డౌరంగజేబు గుణనిధిఁదండ్రీన్
గారాగారమునందిడి
తారాజ్యమునేలె నన్నదమ్ములనణఁచెన్. 349

గీ. అన్యమతచింతనం బింతయైనలేక
పాపమనిజంకుఁగొనక నిర్భయతఁదాల్చి
యన్నివిధముల నన్యులనణఁచివైచెఁ
బన్నులవిధించె నెన్నెన్నో పట్టుఁబట్టి. 350

గీ. ఆలయమ్ములుతాఱుమాఱై మశీదు
లవలరించెను బాధించిహైందవులను
దనమతమ్మునఁగలిపి యుద్ధండుడగుచు
రాజ్యమునువృద్ధిచేసె నౌరంగజేబు. 351

చ. హితులను లెక్కనేయఁడు సహింపఁడుహైందవజాతిమేలు నా
శ్రీతులనుగౌరవింపఁడు చరింపఁడుధర్మమునందు సుంతయున్
మతసహనంబుఁజూపఁడు సమత్వమెఱుంగఁడు దేశమెల్ల దు
స్థితిఁబడె దుష్టపాలనమిసీ, యని నాఁడుతపించెనెంతయున్. 352

వ. అట్లు భారతరాజ్యంబును గడగడలాడించు మొహమ్మదీయుల
నెదుర్కొని జీవితాంతమువఱకుఁ బోరిన మన వీరనాయకుల చరి
త్రంబుల వినుతు 353

శ్రీకృష్ణదేవరాయలు

క. త్రిజగ ద్వీరుండుమహా
భుజబలుఁడౌ విజయనగరభూపతి తత్త
ద్రజనీచరులన్ జెండుచు
విజయధ్వజమెత్తెఁ దెల్లవీడువెలుంగన్. 354

క. పలుకు వెలఁదిఁదలవాకిటఁ
గలిమిపడఁతినింట మంచుగట్టుకుమాటిన్
దలఁపునఁ గీరితిచెలిది
క్కులనిల్పినతేడతండు గుణనిధి వినుమా. 355

ఉ. మానవనాథసింహుఁ డసమానబలంబున బీజపూరును
ల్తానులఁబాఱఁగొట్టి సువిధానములన్నెలకొల్పి దుందుభి
ధ్వానము మ్రోగుచుండ బలవద్రిపునేనజయించి మించి వి
ద్యానగ రాదులందు విజయధ్వజముల్ వెలయించెదీక్షమై. 356

గీ. సపతిచంద్రుల మానసాబములఁబుట్టి
తరలిచనుడెంచి ప్రణవనాదములమధ్య
శిలలపైఁ దాండవమొనర్చెశిల్పలక్ష్మీ
యన్న రేండునిభక్తిచే హంపియందు. 357

గీ. ఆ నరేంద్రవతంసునాసానమందుఁ
గదలిఁ కళఁబట్టి కాలికిగజ్జెఁగట్టి
పత్త్రమాలంకృతానేక భావగతుల
సర్వఁ దాండవ మాంధ్రభాషాలతాంగి 358

ఆ. అగ్రహారమందె నందలంబులనెక్కె

భద్రగజమునెక్కి పాటఁబాడెఁ

గాంచెఁ బుష్ప రత్న. కనకాభిషేకముల్

కవికులంబు రాజకరుణవలన.

359

ఉ. పాకమునారి కేళమని పల్కినఁబల్కునుగాక కావ్యమా

లోకనమాచరించుకవిలోక మనర్గళసర్వశబ్ద ధా

రాకమనీయమంచన ధరారమణుండురచించె నాంధ్రశో

భాకరమైనపొత్తము నఖండకళాచిత విష్ణుచిత్తమున్.

360

సీ. పండించె నేరాజు బ్రహ్మపూజలొనర్చి

యమరాంధ్రసీమ శిల్పములపంట

నందించె నేరాజు హస్తాంజలులముంచి

కవిశేఖరులకు బంగారురజము

కురియించె నేరాజు వరరసోన్మదితుండై

ధాత్రిపైఁ గావ్యరత్నాలధార

మెఱయించె నేరాజు కరవాలముధరించి

యాహవంబున రణవ్యూహకళల.

361

గీ. స్థాపనమొనర్చెనేరాజు సకలదిగ్గి

గంఠసీమల నిజయశఃకాంతిచయము

నాతఁడే యాంధ్రవాణీపదాబ్జభక్తుఁ

డాంధ్రభోజుఁడు కృష్ణరాయప్రభుండు.

362

ఉ. ఆతనిఖడ్గధారకెరయైరి దురాక్రమణాభిలాషులై

పాతకులెందఱో వివిధభండనరంగములందు నాంధ్ర వి

ఖ్యాతికివన్నెఁగూర్చిన యఖండబలాద్యుండు కృష్ణరాయ భూ

నేతగదాయటంచు గమనించె సమస్తబుధప్రపంచముల్.

363

నీ. తన మహాకవితాశుధారాప్రవాహముల్
 సాహిత్యకల్పవృక్షములఁ బెనుపఁ
 దన మహాకరుణాంబుధారాప్రవాహము
 లాశ్రితానీక సన్యములనేదఁ
 దన మహాదానంబు ధారాప్రవాహము
 క విజనాంగాభిషేకములు సలుపఁ
 దన మహాకరవాలధారాప్రవాహము
 లరిశౌర్యదావాగ్నినార్పివేయ.

గీ. క్షీర, హీర, పటీర, నీహార, పూర,
 శౌరదా, చంద్రికా, దర, శర సమాన
 ధవళయశమును దిగ్విగతములనిలిపె
 నాంధ్రభోజుఁడు కృష్ణరాయప్రభుండు.

364

రాజాశ్రుతప సింహుఁడు

ఉ. అందఱవోలె నగ్బరునకంది భయంబునవియ్యమంది రా
 జ్యేంద్రిరనప్పగించి కడుహీనత జీవితయాత్రసల్పి నా
 హైందవకీర్తిమావనగునా! యని మున్నుప్రతాపసింహుఁడై
 న్నందగు శౌర్యమూనుచు రణాంబునఁదాఁకె దురుష్కసైన్యమున్.

మ. అతఁ డత్యద్భుతశౌర్యరాశి యొకనాఁడా? యొక్కయేఁడా? బలో
 ద్ధతితోముమ్మరసేన డీకొని జయధ్వానంబుమిన్నంటఁగా
 శతయుద్ధంబులొనర్చి సదృశము నాచంద్రార్కముఁగాంచి భా
 రతమాతృణముఁదీర్చువీరుఁడుగదా! రాజాప్రతాపుండనన్. 366

ఉ. భండనరంగమందు రిపుబాణముకంటికిఁదాఁకి గుడ్డునన్
 గండలురాలినన్ దనువుగాయములన్ ససిచెడ్డ విక్రమో
 ద్దండత వైరిసైన్యముబదాబడలైచనఁ బోరు రాజమా
 రాండుఁడు శూరశౌండుఁడు ప్రతాపుఁడు హైందవవీరుఁడగ్రజా.

ఉ. కొండొకయుద్ధరంగ మతిఘోరముగావిషమించి యెన్నియో
గండములావరింప గిరిగహ్వరసీమలసేనఁజేర్చి బ్ర
హ్మాండముదద్దరిల్ల బునరాహవమున్ బ్రకటించి వైరులన్
జెండి యశంబుఁగొన్న నృపసింహుఁడు సద్గుణరంహుఁడీతఁడే. 368

చ. ఇరువదివేలసైన్యమున కేమహానీయుఁడా? విందుఁగూర్చి యా
దరమొనరించెమెచ్చుచుఁ బ్రతాపనృపున్ బదిరెండువత్సరా
లరమఱిలేనిడెందమున నాకరుణానిధిదేశభక్తి కం
దఱమును శ్రద్ధదోఁవఁగఁ గృతజ్ఞతఁజూపుట ధర్మహాఁగదా. 369

ఉ. తమ్ముఁడుతప్పుజేసినను దండనచేసి పవిత్రరాజధ
ర్మమ్ముసముద్ధరించిన ధరారమణుండు ప్రతాపసింహుఁ డే
యమ్మ వరాలగర్భమున నామహానీయునిగాంచి పూర్వపు
ణ్యమ్ములుజూపెనొకద! మహాసతులుందురు సర్వభూములన్. 370

ఉ. పట్టినపట్టువీడక సెబాసన నిర్వదివేలసైన్యమున్
గట్టిగనిల్చి వైఁబడినగండములన్నిటిదాఁటి వైరులన్
జాట్టి తెగించిపోరి వెనుచూపక పూర్వపురాజధానిఁజే
పట్టినదిట్ట ధర్మపరిపాలకుమెత్తుఁ బ్రతాపసింహునిన్. 371

శివాజీచక్రవర్తి శౌర్యదైర్యములు

ఆ. ఆ తురుష్కనృపుల యనివార్యశౌర్యంబు
బలపరాక్రమములు భారతాంబ
సలమఱింపఁజేయు నపు డుద్భవంబుదె
ఛత్రపతి శివాజీచక్రవర్తి

372

మ. సమరక్రీడలనాటితేరిన శివత్నోపాలమాళిప్రతా
పము నొక్కింతవచింతు నీకుగుణవీర! య మృహారాష్టసిం
హముశౌర్యాన్నిఘటచ్చటల్ కురియ సఁరంభించి గర్జించి యు
ద్ధమునన్ దూఁకె బవంబుఁబెంచి రిపుమాతంగంబు లల్లాడఁగన్.

ఉ. ఈ నరనాథసింహుని జయింపఁదలంచిన బీజపూరును
 ల్తాను సమస్తసాంఘిక బలంబునుగోల్పడి జంకికొంకి న
 న్నానమొనర్చి యాశివున్వతంత్రతకుందలయూఁపె నందు న
 పై ననుజుట్టువట్టుటయు నందక యుండినఁగాళ్లువట్టుటల్. 374

ఉ. రంగదరాతిభంగచతురంగబలంబులనప్పగించి యా
 రంగు సెయిస్తఖానునిదురంబునకంపె శివాజిఁబట్ట నా
 నంగతి గురైతింగి నిజసాహసవహ్నులురేఁగ మత్తమా
 తంగముపై హరింద్రమువిధంబున దూఁకె మరాటసింహమున్. 375

మ. రణరంగంబనినంత హుమ్మనుచు రౌద్రస్ఫూర్తిమై వీరకం
 కణమున్దాలించి ఖడ్గమున్గొని తురంగంబెక్కి రక్తారుణే
 క్షణవహ్నుల్చెలరేఁగఁగా విజయదీక్షాదక్షతన్ శత్రుమా
 రణహోమామంబునుపక్రమించె శివనారాధించి శౌర్యోద్ధతిన్. 376

ఉ. ఘోరరణంబునందెదురుకొన్న తురుష్కులఁజుట్టుముట్టి నం
 హారమొనర్చి యందలినిరాయుధులన్ విడనాడి ధూర్తులన్
 బాటఁగఁగొట్టి పూహములబద్దలొనర్చి భయంకరార్భటిన్
 సూరతుగొల్గొట్టి జయిసుందరినందె శివాజినేర్పునన్. 377

వ. తదుపరిజరుగు నయ్యుద్ధమునకు నొరంజేబుఁ తనకుమారుఁడగు
 ములిజ్జమునుసేనాధిపతియగు జన్వంతసింహు నంపుటయు వారుపరా
 జయమందుటయు విని మరలఁ దద్రణాబున శివాజి బలంబునెఱింగి
 సంధి యనునెపంబున ఛత్రపతిని ఢిల్లీకిఁబిల్పించి కపటనాటకమాడి
 బంధింప నపూర్వశక్తియుక్తులతో నతండు తప్పించుకొనివచ్చి 378

గీ. మరలయ్యుద్ధముఁ బ్రకటించి మారణాస్త్రు
 సాధనంబులపెంపుతోపైనికాళి
 కోటలన్ గ్రమ్మికొనఁజేసి ఘోరయుద్ధ
 మాచరించుచు నొరంగు నదరఁగొట్టె

గీ. రణమునందాఁగలేక యారంగజేబు
రాజబిరుదమునొప్పి శివాజితోడ
సంధికోడఁబడి సిగ్గున సైన్యములను
గోటకుం జేర్చికొనె నాఁటిపోటుమాని.

380

శా. ఆనాఁ డాధరణీశునామ మొక సింహస్వప్నమైపోయె దు
ష్టానీకద్విరదప్రపంచమున కన్నా ! యేకపత్నీవ్రత
స్థానం బాతఁడువీడఁబోఁడు రిపుకాంతా మొహమున్ బాప నీ
వే నాతల్లివియైన మెత్తుననిచ్చెప్పెన్ లోక మాహా ! యనన్ . 381

గీ. స్వామి ధీమన్మణి సమర్థరామగురుఁడు
ప్రకటితపఃప్రభావుఁ డార్యప్రియుండు
పావనాత్ముఁడు మన ఛత్రపతిశివాజి
కాత్మబలమిచ్చినట్టి మహామహుండు.

382

శా. జ్ఞానాంభోధి తు కాన్వవాయుజుఁడు సాక్షాద్రబ్ధహృతేజస్వి సం
స్థానాచార్యుఁడు దైవశిల్పముఖవిద్యావేది సంధ్యాద్యను
స్థానాసక్తుఁడు యోగసత్వమయదీక్షాకంకణోద్భాసి బ్ర
హ్మానందుండు శివాజి ఛత్రపతి కత్యంతాపుఁడై వర్తిలెన్ . 383

వ. తుంగభద్రానదివటకువ్యాపించిన తనరాజ్యమును బదునాలు
ప్రాంతములుగ విభజించి మేధావుల కధికారములొసంగి యష్టస్థాన
పద్ధతిననుసరించి పరిపాలనము సాగించుచుఁ బరమతనహనంబుఁ
దాల్చి గ్రామపంచాయతినెలకొల్పి బీజపూర్ గోల్కొండలంగల
చౌత్ సర్దేశిపన్నులయందధికారమంది సుఖాబుగ హైందవరాజ్య
లక్ష్మిని నిల్పిపోయె. నిక జహంగీరుకాలమున మనదేశమున కే
తెంచినవారి చనితలవిసుము.

384

క. ధనకనకరత్నరాసుల

ననయం బలరారునంచు నాలించికదా
మనదేశముపై నందఱుఁ
గనువేసిరి పూర్వ మస్యఖండచివాసుల్.

385

వాస్కోడిగామా భరతఖండముఁజేరుట

క. దూరంబనికొందఱు నిది

భారంబనికొంద తోరుల బాధించుట నా
ఘోరంబనికొందఱు రా
రైరి ప్రయాణంబు సేయరైరి భయమునన్.

386

చ. మనదేశంబునుజేర యోజనలతో మార్గంబుగుర్తించె మున్
వనధిదాఁటుచుఁ బోర్చుగ్గీసుజనుఁడౌ వాస్కోడిగామా యతం,
డన సామాన్యుడుకాఁడు వర్తకముచే నాబాలగోపాలమున్
దనవశ్యంబొనరించుకొంటకు విచిత్రప్రజ్ఞనార్జించెడిక్.

387

ఆ. ఆదిఁ గల్గికోట కరుదెంచి యందు వ

సింది వర్తకమునుబెంచిపెంచి

పిదప బందుగులను బిల్పించికొని కొల్ల

గొట్టసాగె ధనము కోటకొలది.

388

క. పాపంబు పెరిగినటు త

దావ్యపారముపెరిగె లాభ మత్యుచ్చదశక్

దీపింపసాగె దానిని

గాపాడుట కొక్కకోటఁగట్టె ధృఢముగన్.

389

ఆ. వానికెదురునిల్చి వర్తకంబొనరింపఁ

దదితరులు మఱేరుఁ దలఁవరైరి

కారణంబు నరయఁగా నేవేశ్యంబు

గడచిపోయెఁ గొంత కాలమిట్లు.

390

డచ్చివారు పోర్చుగీసువారి వర్తకముతగ్గించుట

వ. అదియట్లుండ ఖండంతరంబున స్పెయినువారికిఁ బోర్చుగీసువారిక గలహంబుసంభవించుటయు నందు స్పెయినువారుగెల్పుటయుఁ దత్కారణంబున జంకక డచ్చివారిం దరుదెంచి వ్యాపారంబు సాగించిరి. 391

గీ. మచ్చరముఁబూని చెచ్చెర డచ్చివారు
తరిమి రా పోర్చుగీసువర్తకులనెల్ల
దైవబల మంతరించినఁ దక్షణంబ
తాఱుమాఱగు నెవ్వనిదశలుగాని. 392

వ. ఇట్లభివృద్ధినందుచు నత్యధికధనార్జనఁజేయుచు. 393

చ. అతులితకౌర్యమూని యెవరడ్డమువత్తురుమాకు వచ్చినం
బ్రతుకరు మాబలం బన నపార మజేయమటంచు నెంచి గ
ర్వితమతులై సతంబువిహరింపఁ దొడంగిరి ముందువచ్చుదు
ర్గతులగ్రహింపఁజాల రవురా ! మదబంధితులైనమానవుల్. 394

ఉ. ఎవ్వరుగూడస్వార్థపరులే మనసంపదఁగొల్లకొట్టఁగా
నివ్వసుధాతలంబు నలయింతురు వారికివారికేల యీ
చివ్వలు లేనిపోనిరసింపులు తత్కథలన్దలంచుచో
న వ్వుదయించుచుండు సుజనంబులకెవ్వడు మిత్రరత్నమా. 395

ఉ. ఆయెడ డచ్చివారి నొకయాహవరంగమునందెదిర్చి యాం
గ్లేయులుఘ్రించివారు దలక్రిదొనరించిననాఁటినుండి యా
గ్లేయులు డచ్చివారి నదలించి చలింపక వర్తకంబులన్
జేయుట కీ ధరాశలముఁజేరిరి వారధిదాఁటి దీక్షమై. 396

ఆ. వచ్చి వారు పెంచువ ర్తకమహిమచే
 డసెన్ డచ్చివారి డాంబికంబు
 త్రాటి నెక్కువాని తలఁదన్నవాఁడొకఁ
 డుండునన్నసామ్య మొప్పుఁగాదె.

397

అంగ్లేయులకు ప్రెంచివారికిఁగలహము

చ. అది మొదలాంగ్లవ ర్తకుల కత్యధికార్థముచిక్కె సర్వసం
 పదలొడఁగూడె బల్లియలుఁబత్తనముల్ సహకారమిచ్చె నం
 చెదలఁదలంచి సర్వము గ్రహించి దురాశవహించి వెంటనే
 కదలిరిప్రెంచివ ర్తకు లఖండకళాకలితుల్ కుయుక్తితో. 398

క. ఇరుతెగలవార లొక రొ

క్కరిమించఁగ బేరమాడఁగల్గిరి యార్జిం

చిరి కోటకొలఁది ధనముం

బురముల రత్నములఁ గొన్ని భూభాగములన్.

399

వ. ఇట్లు కొంతకాలంబు చన్నపిదప ఐరోపాఖండమున నింగ్లీషువారి
 కిని ప్రెంచివారికిని రణంబుసాగెఁగాన నిచటనున్న యారెండుతెగ
 లవారికి నపుడు పోరేర్పడె. 400

చ. అదియ మొహమ్మదీయులకు హైందవకోటికి మధ్య వైరముల్
 కదలి భయంకరంబయినకాలము, రాజులు రాజు లుద్ధతిన్
 గదన మొనర్పదీక్షఁగొనుకాలము, బంధు విరోధజాలముల్
 గదుముచు వెన్నుపైఁబొడుచుకాలము వైరులచేతిగాలమున్. 401

గీ. సమరమందు విరోధిని సంహరింప

నాంగ్ల సేనలనొక్క రాజాశ్రయించు

నది గ్రహించి విరోధి రాజాశ్రయించు

ప్రెంచి సైన్యాధిపతులఁబూజించి మిగుల.

402

ఆ. ఎవ్వరెవరిపట్ల నేతెంచినను గాని
 సత్యమునకు వారు స్వార్థపరులు
 లంచమియకున్న మంచాలనెక్కని
 వారి తెగకుఁజెందు వారు వారు. 403

గీ. భారతప్రాంతములఁ బాడు పాడొనర్చు
 నాంతరంగిక కలహమ్ము లాహవములు
 నన్య దేశీయులకు మహాహోదమిచ్చు
 కమ్మకమ్మని కల్ప వృక్షమ్ములయ్యె. 404

వ. అట్లు యుద్ధమ్ములయందు సాహాయ్యంబొనర్చుచుఁ గట్నంబు లను
 పేరఁగొన్ని భూభాగంబుల హరించుచుండిరి. తుదకు ప్రైంచివారికి
 నాంగ్లేయులకు వైరంబధికమయ్యె. 405

ఉ. పంతమనంతమై యుభయపక్షములన్ జెలఁరేగె జెప్పరా
 నంతవిరోధముల్ పెరిఁగె నాహవముల్ సమకూరె జంకు ర
 వ్యంతయులేక పోరిరి దురాగ్రహముల్ ధరియించి శాంతి కిం
 తంతయుఁదావొసంగక తదాంగవశక్రముఖుల్ పరాసులున్. 406

క. వారలలో వారలకటు
 వైరంబులు పెరిఁగికోపవహ్నులు రేఁగన్
 బోరేర్పడె నందోడిన
 వారై యవమతినిబుల్లవడిరి పరాసుల్. 407

గీ. ఆ పరాభవదావాగ్ని కాఁగలేక
 తమపురంబులనెల్ల భద్రములఁజేసి
 తరలిపోయిరి ప్రైంచివర్తకులు నాఁడు
 విధివిలాసము నెవరు తప్పింపఁగలరు. 408

ఈష్టిండియాకంపెనివారు

వ. అంతట నాంగ్లేయులు మనదేశమున.

409

క. మాయోపాయంబులతో

నాయారాజ్యములఁజొచ్చి యట బేరంబుం

జేయఁదొడంగిరి తుద కవి

మాయవి యనిరకట ? ప్రజ లమాయకులగుటన్. 410

గీ. తండ్రికొడుకులలో విరోధములఁబెంచి

యన్నదమ్ములు కలహమ్ములాడఁజేసి

తీర్పుచెప్పిరి మధ్యవర్తిత్వమూని

నడుమ మార్జాలమర్కటన్యాయమునను. 411

క. ఆ రోజులలోనేకద

వారన్ పేస్టింగు తొలిగవర్షురు హింసన్

గూరిచి స్వార్థపరుండై

భారతదేశమును దుఃఖవారిధిముంచెన్. 412

ఉ. మా నియమాలదాఁటి రసుమాటలతో జనరక్షణంబులన్

మానిరటన్నసాకుగలమాయలతో నిజదత్తముఖ్యునం

తానముఁగానరన్నవచనంబులతో నదలించి కొన్నిసం

సములాక్రమించిరి స్వసైన్యబలంబునుజూపి వర్తకుల్. 413

చ. సమయము గురైతింగి యొకసంధికొడంబడుచుంట స్వీయకా

ర్యమునెఱవేరినంతన నిరాదరణంబునుజూపుచుంట భం

గమునకుదారిఁదీయుట మొగంబులఁజూడకపల్కుచుంట త

త్కుమతులవృత్తి ధర్మమునకున్ దలలొగ్గరు స్వార్థతత్పరుల్.

క. తమసైన్యంబుల సంస్థా

నములన్ గీల్కొల్పి యనుదినముఁ దగునాహా

రము సమకూర్చుండని నియ

మములన్ నెలకొల్పి రవి యమానుషచర్యల్. 415

లండన్ ప్రభుత్వవిచారణ

క. వ్యాపారు లిచట రాజ్య
స్థాపన మొనరించి రన్నసడిగని లండన్
భూపాలక వర్గం బతి
కోపంబువహించి పండ్లుగొఱుకుచు నుండెన్. 416

క. వారంపు సనదులం గొని
మీరము మీయాజ్ఞ ననుచు మేమును మీ వ్యా
పారులమని వినయంబుగ
భారతఖండముననిల్చి పల్కిరి వణిజుల్. 417

వ. అక్కలంబున వారన్ హేస్టింగ్సుదౌర్జన్యంబుల విచారించి ప్రభు
త్వమువారు వానిచే దప్పునొప్పించిరి కాని లాభమేమి వానిని
శిక్షింపరైరి. 418

చ. అలుకవహించి ప్రైబడి దురాక్రమణంబొనరించుచుంట తత్
స్థలములనెల్ల నుబ్బుచుఁబతాకలనెత్తుట సైన్యజాలమున్
నిలిపి యమాయిక ప్రజ ననేక విధంబులవంచుచుంట కా
వలయును నిత్యమున్ ధవళవర్తక సాంఘిక సభ్యకోటికిన్. 419

మ. క్రమమొప్పారవసించుచుండెనని యా కాశీపురాది ప్రదేశ
శములంగల్గినకర్ష కావళికి నప్తంబెంతయోగూర్చుఁగాఁ
గమతంబుల్ తొలఁగించి దాస్యతమమున్ గల్పించి రావర్తక
ప్రముఖుల్ స్వార్థపరాయణుల్ సుగుణదీపా! ధర్మమేమయ్యెనో.

చ. పనిఁగొని సైన్యమందుఁగల భారతవీరులకెల్ల నల్పవే
తనములనిచ్చుచుంట తమదాసులవోలె నిరంతరంబుఁ గ
న్దొనుట నమస్తమాన్యతలఁగూల్చుట తూల్చుట లేనిపోని పె
త్తనములదాల్చి బెత్తముల నందుట యాంగ్లనిత్యకృత్యముల్.

గీ. హైందవధరాధివతుల సింహాసనములు
 ధీరులగు ఘాదుపాల బల్ దేవిడిలు
 నాంగిలేయులకూరకృత్యములచేతఁ
 దొలఁగిపోయిన వేమంచుఁదెలుపువాఁడ. 422

ఆ. బయటికిడ్చి పట్టిబాధించి యేడ్చెడి
 శీలవతుల సిగ్గుఁజెఱచిరకట
 యువకులెందఁ ఆప్పు డురికిక్షులందిరో
 తెలుపనలవికాదు ధీవిశాల. 423

వ. మఱియు భారతీయులకు మొహమ్మదీయులటకనిష్ఠంబులగు గో
 సూకరమాంసమిళితములగు తూటాల వాఁనినోళ్ళతోఁబగులు
 దీయించుటయు నధికారులఁబురికొల్పి యక్రమముగఁ బన్నుల
 నేకరించుటయు నెదురాడినవారలఁ జిత్రిహింసల పాలునేయుటయు
 శ్రీల నవమానపఱచుటయు జరుగుచుండె. 424

క. వలలోపలఁజక్కిన చే
 పలవలెఁ బుత్రకులు పకులబంధనముల సి
 ల్లులుపడుటగాంచి కన్నుల
 జలములరాల్చినది దేశజనయిత్రి ? కటా. 425

గీ. భారతసవిత్రి పుణ్యగర్భమునఁబుట్టి
 బలవరాక్రమములయందు బ్రథితిగాంచు
 వీరులకు నాఁడు దాస్యాంధకారమలమె
 విధివిధానము నెవరు తప్పింపఁగలరు. 426

గీ. లార్డు క్లైవు పాలించుకాలమ్మనుండి
 నడుమ డల్ హాసీకాలంబు గడచువఱకు
 నాంగ్లవనిజు లొనర్చు నన్యాయ్యములకు
 నంతయులే దవి వర్ణింపనలవికావు. 427

ప్లా సీ యు థ ము

క. మొదటనెదిరించె బ్రాసీ
కదనంబున నేననిల్పి ఖడ్గధరుండై
పొదలిసురాజదౌలా
మదిజంకక కైపుదొరను మార్కొనిదీక్షన్. 428

వ. అంతకుముందు స్వామిద్రోహియు నతనిసైన్యాధిపతియు నగు ముజ
ఫర్ ఖా నను దుర్మార్గుడగు రహస్యముగ శత్రువర్గంబునఁ జేరి మహా
యుద్ధసమయమున నేనలఁదొలఁగించికొని యదృశ్యుండయ్యె. 429

క. పరులకువశుడై మీర్జా
ఫరు తొలఁగినకతన నాఁటిబవరంబున గె
ల్చిరియాంగ్గులు హితులై యా
యిరువురు పోరాడుచో జయింతురె చెవుమా. 430

వ. అయ్యది పశునేడువందలయేఁబదియేడవవత్సరమున జరుగుటయు
నం దాంగ్గులుగెలుచుటయుఁ బిదప దేశంబున. 431

ఉ. హాయిలొలంగిచన్నయది యావదలెక్కువయయ్యె భారత
స్థాయినశించె ధూర్తజనదారుణకృత్యములై లగ్గలంబు
పోయె జనంబులెల్లఁపగఁబూనిరి యెప్పుడొశౌర్యమూని యాం
గ్గేయులఁబారఁద్రోలఁ బరికించుచునుండిరి క్రుద్ధచిత్తులై, 432

క. హైందవులు మొహదీయులు
నం దేశపవధా లంబులైరి జయంబున్
గండుమను భ్రమలఁబొందిరి
ముం దడుగిడసాఁగి రొక్కముఖముగ దీక్షన్. 433

రహస్యవిప్లవ నందేశము

ఉ. ఆశ జనించునట్లు జనులందఱకున్ భరియింపరాని యా
వేశముపొంగునట్లు పటు విప్లవపూరితమా రహస్యసం
దేశమునందఁజేసిరి యిదే కడసారిప్రయత్నమంచు మీ
దేశమునందికొండు వెనుదీయకుఁడంచు గభీరవాక్కులన్. 434

ఉ. పారుషరేఖలన్ వఱలు భారతధారణినుద్భవించి యీ
ఘోరపరాభవాన్నిఁబడి కుండఁగ నేటికి లెండురం డహూ
వీరవరోణ్యులార యిఁకవిప్లవయాత్రకు ధైర్యలక్ష్మితోఁ
దేరుఁబ్రతిష్ఠనందుఁ డరిభీకరులై జయభేరి మ్రోఁగఁగన్. 435

చ. రవరవలాడు మీతరుణరక్తము సీరయిపోయెనే ? నదా
కవకవలాడఁగాఁ బిఱికికండలు పెంచితిరొక్కొ శౌర్యమే
లవ మయిపోయెనా నరములన్ జవనత్వము లంతరించెనా ?
యువజనులార ! సిగ్గుచెడియుంటిరె ? వైరులక్రింద దేబెల్లె. 436

గీ. మానవతులైన మిమ్మువమానవఱచి
యెంతహింసించిరో శత్రులెఱుఁగరొక్కొ
సాయమిడుడమ్మ ! విప్లవసమరమందుఁ
దల్లులార ! మహాదయావల్లులార ! 437

వ. మఱియు 438

సీ. వర్తకులార ! మీవ్యాపారములనెల్లఁ
బాడుచేసినవారిఁ బాఱఁగొట్టఁ
గర్వకులార ! మీకాయకష్టమునెల్లఁ
దొలఁగఁదీసెడివారిఁ ద్రోసివేయఁ
గార్చికులార ! మీగౌరవశ్రీనెల్లఁ
గాలరాచినవారిఁ గూలనెట్ట
ధనవంతులార ! మీతలలువంగువిధానఁ
బన్నుఁబెంచినవారి వెన్ను పొడువ

గీ. రాజవరులార ! మిమ్ముఁ బరాభవించి
కులుకుచుండిన పగవారిఁ గ్రుంగఁదీయ
సమయ మరుదెంచె మాకు మీ సాయమిచ్చి
విప్లవరణంబునకుఁ దోడు వెడలిరండు. 439

చ. కమలమునంపుచుంటి మద్దిగైకొని వాసనచూడుఁడయ్య ! యీ
సమరమునందుఁబాలుగొన సమ్మతిఁజూపినయట్లు దోచు నా
కమలముతోడవచ్చు నొక కమ్మనితోట్టియ కొద్దికొద్దిగా
నమలుఁడు సోదరైక్యము ఘనంబుగఁ జాటినయట్లు కన్పడున్.

గీ. అని రహస్యముగాఁబంప నందఱట్లు
నేయఁదొడఁగిరి విప్లవశ్రీ వెలుంగు
సమయమున నాటిభారతస్థైనికులకుఁ
గబురుఁబంపిరి గుప్తంబుగాఁగ నిశను. 441

సిపాయికలహము

క. పదునెనిమిదివందలయేఁ
బదియేఁకవనత్సరమునఁ బఱగెడి మే ము
ప్పదియవదినమున విప్లవ
ముదయించెను బద్ధబాంధవోదయవేళన్. 442

గీ. మహికి దివికంట దళదిశల్ మాఱుమ్రోఁగ
దడిసి ధారాధరంబులు దద్దరిల్ల
శత్రువులగుండెలల్లాడ సకలభరత
ధరణిఁజెలరేఁగె విప్లవధ్వన మొకటి. 443

ఉ. భారతరాజ్యలక్ష్మి యొకబానిసయై పలుబాములంది క
న్నీరువెలార్చుచుంట గమనించినవీరులు వీరకామినుల్
ఘోరరణంబునందు రివుకోటి నెదుర్కొని నిర్భయమ్ముగన్
బోరిరిదీక్ష నాచరితముల్ వివరించెద నాలకింపుమా. 444

చ. కణకశఙ్కజూపి భారతధరాగరిమమ్మునునిల్ప వీరకం
కణములఁదాల్చి శాతసితఖడ్గములన్ ధరించుచి దీక్ష వీ
క్షణములవైరివీరులదెసన్ గురించుచు చూడెరప్పరో
గణము లదృశ్యరూపములఁగాంచి ముదంబువహింప నయ్యెడన్.

చ. పరస్పరపాలనంబునణఁపం బనిఁబూని పవిత్రభారత
స్థితరశౌర్యధీతులఁజిమ్ముచు సాహసవిక్రమార్కులై
నఱికిరి శత్రువీరుల రణంబున విప్లవదండయాత్రలన్
జరపిరి యొంగ్లసైనికులు సంగరరంగము వీడిపాఱగన్. 446

క. ఆనాఁటి క వాతున, మన
సేనానివహంబు వారిసేనయు భయద
ధావనములు రేఁగబోరిరి
మానప్రాణములు సరిసమానము లనుచున్. 447

ఉ. మీరటుదుర్గమందు మితిమేటిసశౌర్యదవాగ్ని రేఁగఁగా
భారతసైనికుల్ తిరుగుఁబాటానరించి విడేశవీరసం
హారమొనర్చి హస్తీపురినాక్రమణంబొనరించి భీకరా
కారములొప్పఁ గోటనరికట్టిరి కొట్టిరి నెట్టి రాంగ్గులన్. 448

శా. ఆనాఁడేపురికొల్పి సైన్యముల శౌర్యజ్వాలతోఁగానుపూర్
ణానంబం దెదిరించె శత్రువులఁబీష్వాబాజి సత్పుత్రుఁ డా
నానాసాహెబు వీరసింహమన నన్నా ! చీల్చిచెండాడె దీ
క్షానైశిత్యముఁదాల్చి భారతజయస్తంభంబునెత్తింపఁగన్. 449

గీ. అపుడె ? లక్ష్మీసిఫాయీ లనంతశౌర్య
దైర్యములఁబెంచి రిపుబలోద్ధతినడంచి
రా సమయమంద దేశమందన్నిదిశల
విప్లవజ్వాలలెగసి విస్ఫిధి నంటె. 450

ఉ. మేటిఫిరంగులన్నియు నిమేషములో మటుమాయమయ్యె పో
రాటము మించిపోయె విజయస్వనముల్ మినుముట్టుచుండె నా
ధాటికి వైరికోటలు బదాబదలైపడిపోయె భీతిచేఁ
జాటుమఱుంగులకొనిలువసాగిరి యాంగ్లవనికృష్ణమూపతుల్. 451

రూస్సెలక్ష్మి శౌర్యసాహసములు

- ఉ. భారతవీరవిప్లవమపారముగాఁబయనించి శత్రుసం
హారమొనర్ప మారణమహారణాపూమముఁజేయు నాఁటి న
తొప్పుపగఱలోఁ బ్రముఖపాత్రధరించిన రూస్సెలక్ష్మి దో
స్సార మనంత మవ్యయ మసాధ్య మభేద్యము మిత్రసత్తమా.
- ఉ. ఆయుధముకొధరించి ధవళాశ్వమునెక్కి శరీరమున్ దృఢ
ప్రాయముగాఁదలంచి తనభారతశౌర్యనిరూపకక్రియా
ప్రాయముకోరి ఖడ్గరణపాండితిఁజూపి యశఃప్రభన్ జర
స్థాయిగ నిల్పు వీరవనితామణి యాయమ నెన్నశకృష్ణమే ? 453
- చ. ఇరువదిమూఁడువత్సరములే ? మనరూస్సికిఁబ్రాయమింతగాఁ
పరిమితమైననేమి నవపారుషరక్తముపొంగిపాట సం
గరమున దూఁకి శత్రుజనకాండము నుక్కడగించి భారత
స్థిరతరశక్తిఁజూపిన సతీమణి యామెగదా నిజంబుగన్. 454
- చ. తడఁబడఁబోక ధూర్తజనధాటి నెదుర్కొనువీరకృత్యముల్
చెడుగుడులాట లాభయదసింహకుమారికి వైరిగుండియల్
దడదడలాడు నామె దరిదాపులకేఁగఁ దదీయశక్తియా ?
యొడిసెలతొలిదెబ్బ యననొప్పును వైరియుమెచ్చు దత్సతిన్. 455
- వ. అ వీరకాంత. 456

- చ. బ్రతికినయంతకాలమును బాలనచేసె స్వకీయరాజ్యముం
 బతివలె ధర్మమార్గమును బాయదుఁ స్వార్థపరుల్ ప్రభుత్వపుం
 బతన మొనర్పఁ గుట్రఁగొనువట్ల బహోద్ధతిఁ జూపి వైరులన్
 హతులనొనర్చెఁజాలును జయాపజయంబులు దైవచిత్తముల్. 457
- వ. మఱియుఁ గుంవరసింహాదివీరులును దాంతియాతోపీ ప్రముఖులును
 నాటివిప్లవంబునఁ బ్రముఖశాస్త్రములవహించిసైన్యాధిపతులైయాంగ్ల
 సైన్యంబుల గడగడలాడించిరి యమ్మహాభయంకరవిప్లవమ్మున నిరు
 తెగలవీరులు మడిసిరి. 458

విప్లవాపజయము, తత్కారణములు

- క. ఆ తిరుగుపాటునందు వి
 భూతములెన్నెన్నో జరుగుకతనఁ దుదిదశన్
 లాఁతులుగెల్చిరి భారత
 జాతికిఁ దలవంపులును విషాదముఁ గలిగెన్. 459
- క. కారణములఁదెల్పెద మన
 భూరమణులు మొదటలొంగిపోయిరి యాంగ్లే
 యారాధనఁబడి విప్లవ
 మారంభించుటకుఁబూర్వ మతిభయవశులై. 460
- క. క్రిమియాయుద్ధము చైనా
 సమరం బాఁగుటయు నచటిసైన్యము మన్నపై
 దుముకుటయుఁ గారణములై
 సమసెను విప్లవము దేశసైన్యముచెదరన్. 461
- గీ. తంతివార్తాదిసౌకర్యతతులు మనకు
 లభ్యములుగామి నొకాబ్బలంబు వారి
 కధికముగనుంట నీలు సైన్యములు సమయ
 మునకు నందుట విప్లవమ్మునకు దెబ్బ. 462

ఆ. అస్వతంత్రులగుచు నాంగ్లేయవరులచే
బానిసలుగ నిల్వఁబడినవారు
మంత్రులగుట వారు మానభిమానముల్
విడిచియుంటఁ జెడియె విప్లవంబు.

463

వ. మఱియు ధనికు లిందుఁబాల్కొనకుంటయు నందందుఁగల కొందఱు
సిపాయీలు తటస్థులైనిల్చుటయు మారణాస్త్రంబులు కొఱతపడు
టయు నాహారాదిసౌకర్యంబులుతఱుగుటయు నింగ్లాండుసైన్యం
బులు లక్షలాదిగదిగుటయుఁగారణంబులై విప్లవంబడుగంటె. 464

ఆ. నీలుసైన్యమిచట నిల్చి దుందుడుకొప్పఁ
జేసినట్టి నాఁటిచిత్రవధలు
తలఁచికొన్న మనసుదగ్గమైపోవును
నేఁటివఱకుఁగూడ నిక్కువముగ.

465

వ. ఆ దళమునందలి మొనగాండ్లు

466

క. నమ్మించి విందుకొఱకై
రమ్మని యొకఁచోటఁజేర్చి రాపాడుచుఁ బ్ర
ణమ్ములఁదీసిరి మనసై
న్యమ్మునఁగల నాయకులు నిరాయుధులఁ గటా.

467

ఉ. కొందఱగుప్తమార్గములఁ గొందఱఁజేకటికొట్లలోవలన్
గొందఱసందుగొందులను గొందఱఘోరవనాంతరంబులన్
గొందఱగుట్టలందు మఱిగొందఱవీధులయందు ధూర్తులై
మ్రండఁగఁజేసి రెంతటియమానుషకృత్యములో గ్రహింపుమా.

ఆ. స్త్రీలఁజెఱచి తరుణసింహుల నురీదీసి
వీరవరులఁ జెట్ల వ్రేలఁగట్టి
చిత్రచిత్రవధలఁ జేసిరి తత్కథల్
తలఁచినంత గుండె తల్లడిల్లు.

469

ఉ. అంతిమవేళఁగల్గెడి జయాపజయంబులకేమికాని ర
 వ్యంతయుజంకఁబోవరు మహాహవసీమల భారతీయు ల
 త్యంతపరాక్రమాఘ్నములు దురాక్రమణంబున కోర్వరన్న సి
 ధాంతము వైరివీరుల హృదంతరపీఠులఁదోఁచె నయ్యెడన్. 470

గీ. పోరి రొకఁడెన స్వాతంత్ర్యమును హరింపఁ
 బూని రొకఁడెన స్వాతంత్ర్యమును హరింప
 ధర్మమెవ్వరిదో విబుధప్రవరులు
 తరతరంబులదాఁక గుర్రెఱుఁగఁగలరు. 471

శ్రీ విక్టోరియారాణి - భారతపట్టాభిషేకము

గీ. ఎలిజబెతురాణి యనుమతి నిటకువచ్చి
 సాహులాఙ్గించుకొన్నరాచటికమెల్ల
 నదరి విక్టోరియారాణి కగ్గపడియె
 భారతీయులనాఁటి విప్లవముచేత. 472

గీ. ఆమె పట్టముఁగట్టికొన్నప్పు డలహ
 బాదువురమునజరుగు దర్బారునందు
 భారతీయులకొఱకొక్క ప్రకటనంబుఁ
 జేసె శాంతిని మివులఁగాంక్షించి యిట్లు. 473

గీ. భారతప్రజలార ! మావక్షుమందె
 వర్తకులపాలన మొనర్చు వసుధయెల్ల
 భావి మాచేతఁబాలింపఁబడును గాన
 నమచుకొనఁదగు నింక నే నుడివి నట్లు. 474

క. మీరండఱు నన్నును నా
 వారసులను భక్తిగౌరవమ్ములఁ జూడం
 గోరెద నేనిల్పినయధి
 కారుల నియమముల దాటఁగారాదు సుమా. 475

వ. తొల్లి సంస్థానాధీశ్వరులకు జరిగిన యొడుంబడికల మన్నించెదనిక
ముందు రాజ్యంబును బెంపక రాజులగౌరవించెద. 176

క. కులమతభేదంబుల మదిఁ
దలఁపక జాతులనఁబోక తత్తద్విద్యా
బలములఁగని యద్యోగం
బులనొనఁగెదఁ గరుణఁదాల్చి ప్రోచెదమిమ్ముక. 477

క. మీ వంశాచారంబుల
నేవిధముననైనఁ జెఱుపనెంచను మతదీ
తొవరిష్టులహేళన
గావింపను నాకు నదియకావలయుఁగదా. 478

గీ. హంతలగువారికిఁజింత నచటనచట
విస్లవమ్ములుసాగించు వీరవరులఁ
దప్పకక్షమింతు దండయాత్రలకు దిగిన
వారిదండ్లింతు ధర్మంబువలయు మనకు. 479

వ. ప్రథమరాజప్రతినిధిగ బార్లెస్ జాన్ వైకాంట్ కానింగును బంపు
చుంటి నతండు మదీయాజ్ఞానువర్తియై మిమ్ముఁబాలించు వివిధ
న్యాయస్థానాధికారులును తదితరులు నికముందు నాయాజ్ఞల
మెలఁగఁదగు మాప్రజలవలె మిమ్ములను బాలింపఁదలఁతు శాంతి
చేకూటిసయనంతరము భారతపరిశ్రమల నభివృద్ధిపఱతు నన్యమత
వైరుధ్యంబుఁజూప హృదయపూర్వకముగ మీ యభివృద్ధిఁగోరెద,
నదియ మామేలని తలంచెద, నిదినిక్కమని వివరించి యారాణి
భారతదేశంబును బాలించుచుండె. 480

న వ భా ర త ము

స భా ప ర్వ ము



రాజతలక్షణవి

స్వస్తిస్థారా ! భారతకుమార ! సాత్త్వికపథ సం

చారా ! వినుమర్థిన్ నవ

భారతకావ్యమునఁగల సభాపర్వంబున్.

1

క. వెతలం బడిపడి మన భా

రతఖండం బంత బ్రీటనురాణికి వశమై

న తెఱంగెఱింగితివిగద

గతపర్వమునందు; మీఁది కథనిఁక వినుతున్.

2

గీ. నాఁటి విఘ్నోరియాపాలనంబునందుఁ

జెప్పికోనఁదగుమార్పు వచ్చినదికాదు

కాని హాయిగఁగాలంబుగడచిపోయె

నిరువదేఁడులు రణభయం బింతలేక.

3

రాజప్రతినిధుల పాలనములు

క. రాజప్రతినిధులఁట గుణ

రాజతులఁట యస్పదపుడు రాసాగిరి నీ

రాజనము లందికొని మన

తేజమ్ములనెల్ల గ్రుంగఁదీయుటకొఱకై.

4

క. ఆ యమ్మ యెప్పినదియే

మో ? యెవరెఱుఁగుదురు సాత్త్వికోక్తులు మామో

పాఠములు వైస్రాయల

కాయధములు నాఁడు యువజవాగ్రణి ! వినుమా.

5

క. ఆదాయాదులపైఁ బ్రతి
పాదించిరి పన్నులెన్నో ప్రజలకు హృదయా
వేదనలు గలుగఁగఁ దమ సం
పాదన పెరుగఁగ నాఁటిపాలకు లకటా. 6

క. ఎగుమతులన్ దిగుమతులన్
దెగఁబడి సుంకమ్ములను విధించిరి విజ్ఞుల్
నగుదురని సుంతతలఁపక
వగలాడిగవర్నరుల్ యువమణి ! వినుమా. 7

ఆ. చీలఁదీసి ప్రజలఁబాలించు విద్యలో
నాటితేరినట్టివారు వారు
భరతఖండమందుఁబాటె నమ్మంత్రము
కుల మతాదు లిందు బలిసియుంట. 8

వ. ఆ యాంగ్లేయ ప్రభువులు. 9

గీ. ఎంతకష్టించిచదివిన నేమిఫలము
భారతీయుల కున్నతపదవ్రతీయ
రెంత ప్రభుభక్తిఁజూపిన నేమిఫలము
భారతీయుల గౌరవింపంగఁబోరు. 10

రాణి వాగ్దానభంగములు

క. ఆనాఁడు రాణి మన క
త్యానందముకల్గునట్లు లాడినమాటల్
మేనులు పొంగఁగ నిడు వా
గ్దానమ్ములు చూచుచుండఁదార్పితాయెన్. 11

క. పొలములపై జలములపైఁ
గలుములపైఁ బెత్తనంబుఁగైకొని ప్రభువుల్
విలువలకుమించు పన్నుల
నిలిపి సాధించికొనుటనేర్చిరి వేడ్కన్. 12

క. మనకోటల మనపేటల

మనమూటలఁ బట్టబట్టి మాటలతోఁ గై

కొనసాగికట ! విత్తా

ర్జనపరులను మంచిచెడు విచారములున్నే.

13

క. మనదేశంబున వెలువడు

ఖనిజంబులఁ గనకరత్నగణములనెల్ల

గొనిపోఁగడఁగిరి ఘనసా

ధనములతో మెఱయు నవధానంబులతో.

14

వ. వారు చతుర్విధస్వాతంత్ర్యములహరించుచుఁ గఠినశాసనంబుల నెల

కొల్పుచుఁ బాలింపఁదొడఁగిరి. యింతకుము న్నాదొరలు.

15

సీ. అన్యోన్యసహకార మభిలషించెదమన్న

పలుకు లాకాశపుష్పములయ్యె

బరమతంబులజోలి కరుగబోమని పాడు

పాటలన్నియు నేలపాటులయ్యె

నన్యజాతీయత నణఁపబోమని చెప్పు

మాటలన్నియు నీటిమూటలయ్యె

నాహ్లాదమొడఁగూర్చుమని చేయువాక్ప్రదా

నములెల్ల శశవిపాణములయ్యె

గీ. భారతాభ్యుదయంబ మాభాగ్యమంచుఁ

బలుకుపలుకులు కలఁదోచు కులుకులయ్యె

మర్మములునిచ్చె సత్యధర్మములు క్రుంగె

నకట ! యానాటి యాంగ్లపాలకులయందు.

16

సీ. ధనమానరక్షణార్థంబె ధైవము గాని
 యందసీయరుగదా ! యాయుధములఁ
 బాఁడిపంటలనిచ్చు పశులమేవుటకైనఁ
 దిరుగసీయరుగదా గిరులదరులఁ
 గప్టనప్టముల వక్కాణించికోననైనఁ
 జనవుసీయరుగదా సముఖమందు
 సంస్కరణ క్రియాచర్చలకైనను
 జరుగసీయరుగదా సంఘసభలఁ

గీ. బాశములవోలె శాసనప్రతిగూర్చి
 కంఠములకుబిగించి పైఁ గట్టిబూని
 పాలనము చేసిరాంగ్లభూపాలవరులు
 భారతప్రజ నేమంచుఁ బలుకువాఁడ. 17

క. ఉపకారముఁజేసెద మను
 నెవమున ద్రవ్యంబు లాగ నేర్పిరి యాయా
 యుపకారంబులలోపల
 నపకారం బిబ్బిడియుండు నాలోచింపన్. 18

వ. మఱియు. 19

క. ఏ శాఖలలోఁజూచిన
 నాశలు పొడగట్టఁబోవ వన్నింటను మా
 యాశాసనములుమాత్రము
 పాశములై కానిపించుఁ బ్రజ నుగ్గాడన్. 20

క. ఒకతఱిఁ గర్షకులను వే
 తొకసమయంబందుఁ గార్మికోత్కరమును నిం
 కొక తరుణమందు వణిజులఁ
 దిక్మకలొనరించి క్రుంగఁదీసెదరు దొరల్. 21

క. తనధనముఁ దనబలంబును

దనకనకముఁ దనపశస్సుధాధారల నం

దను లనుభవింపకుండుటఁ

గని భారతమాత యెంతకలవరపడెనో.

22

వ. అది యట్లుండె నింక సాంఘికోపద్రవంబులఁగూర్చి వివరింతు

నాకర్ణింపుము.

23

సాంఘిక దుష్టాచారములు

క. నడుమంత్రపు టాచారము

లడుగడుగున నిల్చిపోల్చి యడ్డములై పైఁ

బడి ప్రజలచెలిమినెల్లన్

జెడఁగొట్టెన్ బలముఁగొని యిసీ! పడఁగొట్టెన్.

24

చ. కులమతవర్గవాదములకుం గుఱియయ్యె జనంబు కావునం

గలహము లుద్యవించెఁ గడగండ్లుజనించె నమాయికప్రజన్

వెలుపలనుంచు చట్టములు వేలుదయించెఁ బవిత్రభారత

స్థలమపవిత్రచిహ్నములఁదాల్చెఁ గుబుద్ధుల తంత్రనైపుణి.

25

వ. మఱియు నొక్క యెడ ధర్మం బధర్మంబగుటయు వేటొకయెడ నథ

ర్మంబు ధర్మంబగుటయు దురాచారంబు లనేకవిధంబుల వ్యాపించు

టయుజరిగె.

26

క. అల్లాడుచుండెఁ దనగృహ

కల్లోలంబులనుజూచి కడుడస్సి దయా

వల్లరి భారతి, యాపైఁ

దెలదొరలడుండగ ములు దిగులుంజెంచెన్.

27

గీ. కలిమిలేములఁ గష్టసుఖములు నిలువఁ

జాలునే! శుక్లకృష్ణపక్షంబులట్లు

మాఱుచుండుట నహజంబు మానవాళి

యోషిక వహించు చో మేలునొందఁగలదు.

28

భారత వైతాళికులు

వ. దాస్యాంధకారంబునంబడి తపించుచు మూఢాచారంబులఁ జిక్కి
పలు తెఱంగుల విచ్ఛలవిడిసంచరించు సంతానంబును గాంచి తహతహ
లాడుచుదిక్కుగానక భారతసవిత్రి క్రుంగి కృశించు నానమయంబున. 29

మ. మనసంఘంబును సంస్కరించి వెలయింపన్ సత్యవిజ్ఞాన సం
జనితానందముఁగూర్చ దేశమున కుత్సాహంబుఁగల్గింపఁ బా
వనమూర్తుల్ కరుణారసాబ్ధులు దయావరిష్ఠులుద్యద్యశుల్
జననంబందిరి వారి జీవితకథాసారంబుఁ గ్రోలఁదగున్. 30

చ. అనుపమ శేషముపేక లితుఁ డభ్యుదయ ప్రతిభాసమన్వితం
డనఘుఁడు నిత్యసత్యరతుఁ డభిగభీరుఁడు భవ్యమార్గవ
ర్తనుఁడుఁ గళాకలాపుఁడు విరాజితతేజుఁడు రామమోహనుం
డను కరుణాభియేర్పఱచె నాదట బ్రహ్మసమాజ మిమ్మహిన్. 31

చ. ఇహపరసౌఖ్యమూలముగ్రహించి యచంచలదీక్షఁబూని తా
నహరహమున్ శ్రమించి జలయానమొనర్చి విదేశమేగి దు
ర్గహకృతపాపశాసనపరంపరలన్ దెగటార్చుటంగదా
సహగమనాదికృత్యము లసహ్యములైచనె నొక్క పెట్టునన్. 32

గీ. మూఢవిశ్వాసజలరాశి మునిఁగిమునిఁగి
ప్రాణములవీడు భారత ప్రజలకవుడు
నావయైనిల్చి ప్రాణదానమ్ముఁజేసె
రామమోహనరాయ ధర్మప్రబోధ. 33

క. మహిళాసంతతి నణఁచెడి
సహగమనప్రముఖ దుష్టశాసనములతో
మహినిండిపోయెనని మదిఁ
తహతహపడు ప్రథమ ధర్మతత్పరుఁ డతఁడే. 34

క. ఆ యమలాత్ముని యోచన
 లాయనభావమ్ము లున్న కాశయములుఁ ద
 ద్ధీయుతుని సంస్కరణలిడు
 నాయువు నారోగ్యమును మహాభాగ్యమ్మున్. 35

గీ. వత్రికాగ్రంథరచనా విపద్దశాళిఁ
 దొలఁగఁజేయింపఁగా నెదన్దలఁచి న్యాయ
 వాదులను నిల్పిపోరించె వాంఛలలరఁ
 బుణ్యపురుషుఁ డతం డాంగభూమికేగి. 36

క. ఆతండు ప్రైంచినాకా
 స్వాతంత్ర్యపతాకనరసి జై జై యని ని
 ర్భీతిగఁబలుకుటవలనన్
 స్వాతంత్ర్యమునకుఁ బునాదిసాగించెఁగదా. 37

వ. బ్రహ్మసమాజంబు నెలకొల్పి ప్రజావిహితధర్మంబు లుపదేశించుచు
 విజ్ఞానబీజములనాటుచు జీవితాంతమువఱకు దేశసేవ సేమరక ప్రజా
 క్షేమంబుఁగోరె. 38

గీ. రామమోహనుని యనంతరంబు సత్య
 చరితుఁడైనట్టి కేశవచంద్రసేనుఁ
 డమ్మహామార్గమున విహార మొనర్చె
 దీక్షతో సంస్కరణల బోధించుకొఱకు. 39

గీ. పాలుగుడిచెడి బాలికాబాలకులకుఁ
 గంకణమ్ములు సూత్రముల్ కట్టివైచి
 హైందవుల ధర్మ మిదియంచు నన్వతమాడు
 దాంభికులగెల్చి విషయధ్వజంబు నెత్తె. 40

గీ. ప్రాయముల గురైఱిగి వధూవరులభావ
 లగ్నతలనుగ్రహించి కల్యాణములను
 జేయుటయె ధర్మశాస్త్రముల్ చెప్పననుచు
 వివర మొనరించె విజ్ఞానవేత్తలొప్ప. 41

క. ప్రేమకు మతమని కులమని
 మోమోటమిలేదు హృదయములు కలిసినచో
 కోమలులు కోడెగాండ్తును
 సేమంబుగఁ బెండ్లియాడఁ జెల్లునటనియెన్. 42

క. చదువులుసాములు హైందవ
 సుదతులునేర్చుటకు నడ్డుజూపెడి మాయా
 స్పదశాసనముల నెల్లన్
 వదలించెన్ సభలనిల్చి వాదించి ధృతిన్. 43

క. మంచికిఁ జెడ్డకు మహిళల
 మంచింపఁదలంచు పూర్వవచనంబుల ఖం
 డించుచు సత్యంబును బో
 ధించి నిరూపించినట్టి ధీనిధి యతఁడే ? 44

ఆ. పతి యధర్మములను బాటింపఁగూడదు
 సతి యటంచుఁ బలుకు స్వార్థపరుల
 యాటఁగట్టివైచె నానాఁడుకేళవ
 చంద్రసేనుఁ డార్మసత్తముండు. 45

వ. మఱియు మహిళాస్వాతంత్ర్యమునందలి ధర్మాధర్మంబులు చర్చించి
 సత్సత్వంబుల శ్రీ పురుషులు స్వాతంత్ర్య మనుభవించగదగునని
 సత్యంబు వెలువరించె. 46

క. పౌరపాటుఁజెంది కథలో

వరుసన్ దప్పించితిని యువమణి! నే నీ

కెఱిగించిన ఘనులు మహా

పురుషులు విబుధులు కళాప్రపూర్ణులు ధీరుల్.

47

భారతపురాతన వైతాళికులు

ఉ. ఆ మహితాత్ము లుద్భవమునందక పూర్వమునందె కొండవీ

డ్డిమ జవించె రెడ్డికులశీతమయాఖుఁడు రాజుతమ్ముఁడై

వేమనయోగించుఁడు కవిప్రవరుం డభిరామశిష్యుఁ డా

ధీమహితుండు కన్నోనియె దెల్లముగాఁ బరిపూర్ణతత్త్వమున్.

48

క. ఆ యోగి లోకమునఁగల

మాయల ఖండించి సత్యమార్గముఁజూపెన్

దీయని పద్యంబులతో

హాయిగఁగూర్చుండి విబుధు లానందింపన్.

49

చ. అరమరలేనిభావముల నందఁగఁ జేయుచుఁ దొల్లినంఘసం

స్కరణలఁజేసిచూపిన యఖండకళానిధి యంధకారబం

ధురమగులొక మున్ గరుణతోసవరించిన పుణ్యమూర్తి యే

చరితలనైనఁజూడము నిజమ్ముగ నంతటిఁదైర్యశాలినిక.

50

గీ. ఆటవెలదుల సాంగత్యమాచరించి

ప్రజలచే దూషణలఁబొందె బ్రథమదశను

నాటవెలదుల సాంగత్యమాచరించి

ప్రజలచే భూషణమ్ములు పడసె బిదప.

51

గీ. మతములన్ గల్గు మాయలు మర్మములును

గులములన్ గల్గు తెరచాటుకూటములును

నొక్క మొగిఁ దేలిపోయె నయ్యోగివరుని

దయ విరియఁబాటు పద్యరత్నములవలన.

52

వ. వెండియు నొకమహామహునిగూర్చి వివరింతు. వేమన వెనుకఁగొంత
కాలంబు గడచినపిమ్మట.

53

గీ. భారతసవిత్రకనకగర్భంబునందుఁ

బ్రభవమందె మహాత్ముడు బ్రహ్మగురుఁడు

కందిమల్లయ్యపల్లియందు నిలిచి

దయనొసఁగె నాత్మబోధసుధారనంబు.

54

క. ఆ లలితబుద్ధి వ్రాసిన

కాలజ్ఞానంబునందుఁ గన్నట్టెను ని

క్కాలమున జరుగుచుండెడి

మేలుంగీడులును బ్రజ భ్రమించుచుఁజూడన్.

55

సీ. అస్పృశ్యతాభంజకాశయమ్ములఁజాలె

మాలకక్కన్నవై జాలిచూపి

మతసామరస్యసంపద నిరూపణచేసె

సిద్ధన్నతోఁ జెల్మినేయనేర్చి

కులదురోస్మాదమున్ దొలఁగించుటను జూపె

నల రెడ్డియచ్చమ్మ చలిదినంజి

కీర్తిహేతువు స్వయంకృషియన్న నుడిఁదేల్చెఁ

గడఁగి నిల్విన యయఃకర్మశాల

గీ. స్త్రీజనోద్ధరణాసక్తిఁ దెలిపె నాతఁ

డర్థినెలకొల్పు మహిళాకళాలయమున

నమ్మహాత్ముని సంక్షేపమాలకించి

కన్నులనువిప్పిచూచె లోకమ్ము నాఁడు.

56

రామకృష్ణపరమహంస

ఆ. అవతరించె బిదప నాబాలగోపాల

మును దరింపఁజేయఁ బుణ్యమూర్తి

పరమపావనుండు కరుణాబ్ధి విజ్ఞాన

పరుండు రామకృష్ణపరమహంస.

57

గీ. వంగ దేశమనీషియప్రాంగయోగ

సాధనుండు కాళికాసత్రసాదపాత్ర

భవ్యచిత్తుండు పరిపూర్ణభావవిదుండు

రామకృష్ణుఁ డతండు భారతతపస్వి.

58

ఉ. కమ్మనిబోధతోఁ గలియుగంబున మాయనణించి విశ్వవి

శ్వమ్మునకొక్కవెల్లిడి యజస్రముఁదాత్త్వికవాక్కుధారస

మ్మిమ్మహిఁబాఱఁజేసి వెలయించి విముక్తిపథమ్ము సర్వధ

ర్మమ్ముల బోధచేసె సుపరూపపరంపర శిష్యకోటికిన్.

59

క. ఆ మహితాత్ముండు భక్తి

ప్రేమసుధారసముఁబోసిపెంచెను జగమున్

స్వామివివేకానందుం

డా మాన్యతకన్విశిష్యుడై పయినించెన్.

60

స్వామి వివేకానందుండు

చ. కదలి యఖండదీక్ష నవఖండములన్ విహరించి భారతా

భ్యుదయము పెంపునేయ మధురోక్తులతోఁ గమనీయభావసం

పద నలరారులేఖలఁ గృపామతి వ్రాసెను విద్యలన్నియున్

జదివినబ్రహ్మచారి మనజాతి కితండు హితుండు నెచ్చెల్లీ.

61

చ. అతులితశేముషీప్రతిభలంది సమస్తమతప్రభాసభా
ప్రతినిధియై సుధామధురబంధురవాగ్రసధారలూర స
ద్యుతమగుబోధఁజేసె విబుధుల్తలలూఁపి సెబాసనంగ భా
రతి నిగమాగమార్థచతురప్రతివ్యావరంపరోద్ధతిన్. 62

ఉ. హైందవసంప్రదాయము మహామహామంచు సమస్తఖండముల్
డెందములం గదల్చు బ్రకటించె గళధ్వనిమిన్నుముట్ట స్వ
చ్ఛందయశోలతల్ దశదిశావలయమ్మునకెక్కిప్రాఁక మ
ధ్యందినభానుమండలవిధంబున సన్ముఖబింబ మొప్పఁగన్. 63

గీ. తత్కృపానిధిబోధసుధారసప్ర
వాహములుపాటు కతన విద్వజ్జనాళి
నంచితజ్ఞానబీజమ్ము లంకురించి
హైందవమతంబువెలసె ఖండాంతరముల. 64

ఉ. ఆ మహానీయునట్లు సుకృతాత్ములు కొందఱుపుట్టి భారత
క్షేమకరప్రబోధములఁజేసి రహర్నికమున్ సహూదర
స్త్రేమనుధారసమ్ముఁబఱపించిరి వారిమహాచరిత్రలన్
నామములన్ స్మరించి తదనంతరగాఢలనెల్లఁజెప్పెదన్. 65

విజ్ఞానబీజస్థాపన ప్రయత్నములు

వ. ఇఁక దేశదాస్యాంధకారంబుంబాపదగు విజ్ఞానంబు ప్రజలకవసరం
బగుట గ్రహించి వంగరాష్ట్రంబున, బ్రిటీషిండియన్ సంఘమును
స్థాపించి రాజేంద్రలాల్ మైత్రా రామగోపాలభూషు ప్రముఖు
లును బొంబాయిసంఘము నెలకొల్పి దాదాభాయి, నారోజి,
జగన్నాథశంకరసేతు, మంగళదాసు నాథూబాయి నారోజి పరంజీ
ప్రభృతులును, దక్షిణమున 'హిందూ'పత్రికను బ్రకటించి విజయ
రాఘవాచార్యులు రంగయ్యనాయుడు జ. సుబ్రహ్మణ్యమయ్యరు
న్యాయపతి సుబ్బారాయాది వీరులును మరల వంగరాష్ట్రంబుననే

ఇండియన్ సోషియేషిక్ నిలిపి సారథులై సురేంద్రనాథబెనర్జీ
యానందబోసులును మహారాష్ట్రమున 'పూనాసార్వజనికసభ'
వెలయఁజేసి రావుబహదూర్ కే. యల్. సూల్. కాన్. యన్.
చిప్లొకరాది మహామహులును దేశసేవనొనర్పందొడంగిరి. పిదపఁ
కాంగ్రెసుపుట్టుకయు నమ్మహాసంస్థాభివృద్ధియు నెఱింగింతు వినుము.

క. కదలిసవి భారతీయుల

హృదయముల వమానముల సహింపక యదియే

మొదలై ప్రగతికిఁ గడుదో

హదమై యభివృద్ధిఁజేసె నభ్యుదయంబున్.

67

క. ఆలోచింపఁ దొడంగిరి

పాలనమునఁగలుగు లోటుపాటులనెల్లన్

మేలెట్లుకలుగునని ప్రజ

లోలోఁదలపోసె నెట్టులోయని వధమున్.

68

క. గునగునలుపెరిఁగె భారత

జనమున మనధరణి నన్యజాతీయులు పా

లనచేయుచు మనసంపదఁ

గొనిపోవుచునుండిరనుచు గూఢస్థితులన్.

69

వ. అదియుంగాక.

70

క. మేలెంచఁబోక 'లిట్టన్'

పాలించెడికాలమదియు ప్రజలందఱు గ

గ్గొలుపడుచుండ గుండెకు

గాలములైతగిలె నవుడె కఱవులు వత్సా.

71

ఉ. అంతకుముందవచ్చినది 'అఫ్ గను' యుద్ధము దానికై ధనం

బెంతయొ క్రుంగిపోవుట మహీప్రజకుం గడుభీతిపుట్టె న

త్యంతవిషాదఘట్టమది యా వగదాఁటు టికెట్టులంచెదన్

జుతిలసాగె లోకము వదించ నశక్యము లా విపద్ధశల్.

72

ప్రజల హృదయంబుల విప్లవజ్వాల లుద్భవించుట.

క. ఎన్నిక అవులరుడెంచినఁ
బన్నులఁదగ్గింపరైరి పరభూవతు లా
పన్నులు ప్రజలని సుంతయు
మన్ననఁజూపింపరైరి మాతృర్యమునకా. 73

క. నిఱుపేదవారు తిండికి
జరుగక యాఁకటికిఁదాళఁజాలక యన్నా
తురులై మలమల మాడిరి
మరణించిరి తుదకుఁ గొంతమంది వయస్యా. 74

క. వలలకజక్కిన పులుఁగుల
వలె హిందూప్రజలు కాలవశులై ధవళాం
గులు పన్నినబంధనముల
నిలిచిరి కీల్బొమ్మలై యనేక శ్రమలన్. 75

ఉ. పాలకులట్టులుంటఁ బయిపైఁగఁ అవుల్ చెలరేఁగుచుంట నా
కాలము జాతిగుండియకు గాలముగా దరిలేని కష్టన
ష్టాలకుదారిదీయుటఁ బ్రజాహృదయంబులరేఁగె విప్లవ
జ్వాలలు భగ్గుభగ్గున దిశావలయమ్మును జుట్టుచున్. 76

ఉ. వేగముగా బయల్పెడలు విప్లవమున్ గ్రహించె నున్నతో
ద్యోగమునంది భారతమహూర్వివసించిన యాంగ్లనాయకుం
డా గమనంబునాఁప హృదయంబుననెంచి విచార మొత్తయో
రేఁగఁగఁజేరఁజోయె 'డెఫరికా'కడకాతఁడు గొర్నరాటచే. 77

క. ఇరువురు నాలోచించిన
సరణియెదోకాని వచ్చి సర్వహ్యూము దయా
కరహృదయుండై యొక యు
త్తరమున్ లిఖించెఁ గలకతా కంపుటకై. 78

వ. అయ్యుత్తరంబున నిట్లుండె.

79

క ల క త్తా కు వ్రా ని న లే ఖ

క. దేశక్షేమమునకు దీ

క్షాశపథములూని రండు జాతీయసమా

వేశము జరిపించెద మీ

యాశలు ఫలించు నిక మహాశయులారా.

80

గీ. స్వార్థరహితులు నైతికశక్తిపరులు

నాత్మనిగ్రహరతులు సత్యానుకూల

మహితచరితులు నేబదిమంది యందుఁ

జేరినకాజాలు మీ దరిజేరు మేలు.

81

గీ. మాతృదేశంబుపై నభిమానమింత

లేనివారలు పుడమిలో లేనివారు

మానవత్వముగల్గిన మనుజులెల్ల

స్వీయసౌఖ్యమ్మువిడి సేవసేయఁదగును.

82

ఆ. ఎవరు స్వీయసౌఖ్యమెల్లకాలంబును

గోరికొందు రట్టివారు మంచి

పాలనమున కాశపడ ననర్హులు సేవ

కొఱకురానివారు కుటిలమతులు.

83

క. అని యెన్నోధర్మంబులు

తనువులుపొంగఁగ లిఖించి తత్తామే పం

పెను బట్టభద్రులకు ధీ

ఖనులకుఁ దద్ధర్మమూర్తి గౌరవ మొప్పక.

84

వ. అట్లుపంపించెఁగాని

85

ఉ. ఆ సభ రాజకీయముల నంటఁగ రా దటనుండు గౌర్న ర
గ్రాసనమందఁగాఁదగుఁ దదన్యు లనర్హులు సంఘమూఢవి
శ్వాసములన్ వదల్పఁగలచర్చలుమాత్రము సల్పవచ్చు నన్
శాసనముల్ సృజించికొనసాఁగె మనంబున హ్యూము ధీనిధీ. 86

గౌర్నర్ డఫరిన్ హ్యూం సంభాషణ

క. అపుడే వచ్చిన గౌర్నర్
డఫరికడకేఁగెహ్యూం హుటాహుటిగ మహా
నిపుణమతి వినిచె నాకథ
యుపకారముఁగూర్చి యెంతయో వివరించెన్. 87

చ. వినుమిటఁ గానిపించినవి విపవసూచన లందుచేత నీ
పని నెఱవేర్చుచుంటిని గృహమయ! యీసభ రాజకీయయో
జనలకుఁ దావొసంగ దొకసాంఘిక చర్చకుఁదప్పఁ దత్సభా
సనము నలంకరించుటకు సమ్మతినొండనివేఁడ వేడినన్. 88

ఆ. వినుచు నవ్వి డఫరి ననె హ్యూముతోమహా
భాగ యట్లునేయ భావ్యమగునె?
రాజకీయచర్చరాకున్నఁదెలియునే
పాలనమున లోటుపాట్లు మనకు. 89

గీ. ఆ సభాధ్యక్షులము మనమైనయెడల
నాత్మలంగల్గుదానిమాటాడఁగలరె
పాలితులు పాలకుల లోటుపాట్లుఁగూర్చి
యెదుట వచియింపఁగలరె ? యిదేటిమాట. 90

గీ. అచటఁగూడిన ప్రతినిధులందు నొకని
నాసభాధ్యక్షునిగ నిల్పనగును సభను
మానవలదన్న! నాపేరుమాత్ర మిందుఁ
బ్రకటనము చేయవలదని పంపె నంత. 91

వ. పిదప నమ్మహానీయుఁడు తద్వృత్తాంశంబు భారతీయులకెఱుకపఱచి పెద్దల నాలోచించి. 92

భా ర త మ హా జ న న భా ప్య య త్న ము

క. పూనానగరంబు సభా

స్థానంబని నిర్ణయించి సత్వరముగ నా

హ్వనము నంపె భారత

ధీనిధులకుఁ దదితరులగు దివ్యాత్ములకున్. 93

వ. కాని యాసమయమ్మున. 94

మ. నలుమూలల్ చెలరేగి క్రమ్మికొనఁ బూనాపట్టణంబంతటన్.

గలరా జాడ్యముకాన నచ్చటిసభా కార్యంబులకనిల్చి యు

జ్వలతేజోమయమై కళాకలితమైవర్ణిలు బొంబాయిలో

వెలయన్ జేయఁగ నిశ్చయించిరి సమావేశమ్ము మోదమ్ముగన్.

గీ. దివ్యమతులైన గోకులుతేజపాలు

రా సభాప్రతినిధుల కాహ్లాదమొనఁగఁ

దమ కళాశాలలనొసంగి ధర్మబుద్ధి

బ్రకటనమొనర్చి రుత్సాహభరితులగుచు. 96

క. ఆరాత్రి చేరఁగల్గిరి

గౌరవధనులున్ యశఃప్రకాశులు విద్యా

పారీణులు ధీరాత్ములు

భారతనాయకులుఁ దత్సభాప్రతినిధులై. 97

వ. అహ్వనసంఘము తమతమ కేర్పటచిన వసతుల స్వీకరించి యెల్లి

జరుపనెంచు సభాస్వరూపములఁజర్పించి హాయిగ విశ్రమించిరి.

సభాభవనంబలంకరింపఁబడియె. 98

ఉ. ఈ యమితాంధకారమున నెన్నఁజెఱుంగని నిద్రవోవ నా

దాయముకొల్గొట్టిరికదా యెవరోమును భారతీయులా

రా! యికనైన మేలుకొనరా యనిపిల్చినయట్లు కొక్కొక్కో

కోయని కూయసాగినవి కుక్కుటముల్ మధురారవంబులన్. 99

వ. మఱియు.

100

సీ. కదిసి లోకమునిండు కాటుజీకటిపటా
 పంచలై దిగజాటుపట్టునందు
 సముచితోత్సాహమెచ్చగఁ జక్రవాకముల్
 కదలిగంతిడఁబోవు కాలమందు
 దమ సువర్ణసహస్రదళములన్ వికసించ
 జలజములయత్నించు సమయమందు
 సర్వజీవులకు హెచ్చరిక లిచ్చుటకునై
 వేఁగుఁజుక్కజనించు వేళయందుఁ

గీ. దఱచి యమృతంబుఁదీయఁగా దధిఘటాల
 దరిసి కవ్వమ్ములాడెడి తరుణమందుఁ
 గూర్చినందనులను మేలుకొల్పసాగె
 భవ్యగుణగణసముపేత భరమాత.

101

వ. చరిత్రయందుఁ బ్రసిద్ధినందు నానభకుఁ బ్రతినిధులుగ 'త్రైమాసి'
 భ్యానప్రకాశ 'మహారాష్ట్రకేసరి' నబాజీబాకార్, ఇండియన్
 మీరన్, నాసీమ్, 'హిందూట్రీబ్యూన్' ఇండియన్ యూనియన్
 ఇండియన్ స్పెక్టేటర్, హిందూప్రకాశ్, హిందూక్రెసెంటు, పత్రి
 కాధిపతులును సిల్హానుండి ఏ. ఓ. హ్యూం, కలకత్తానుండి
 నరేంద్రనాథసేన్, డబ్ల్యు. సి. బెనర్జీ, పూనానుండి డి. సి. ఆప్టే,
 జి. జి. ఆగర్ కార్, లక్నోనుండి దాదాభాయి నారోజి, గంగా
 ప్రసాదవర్మ, కె. టి. తెలంగాన్, ఫిరోజీషామెహతా డి. ఇ.
 వాచా, బి. యన్. మలబారి, బొంబాయినుండి యన్. సుబ్రహ్మ
 ణ్యయ్యరు, పి. ఆనందాచార్యులు, జి. సుబ్రహ్మణ్యయ్యరు
 యం. వీరరాఘవాచార్యులు మొదలగువారరుదెంచిరి. మఱియు
 నాఁటిసమయము ననుసరించి ప్రతినిధులుగఁ జేరనేరని మహామహు
 లనేకులువచ్చిరి. అందు దివాన్ బహద్దరు, రఘునాథరావుగారును,
 మానసియమహాదేవ్ గారును శాసనసభాధిపతియగు జస్టిస్ రెనడే

గారును బహుగ్రంథకర్తయగు పండిత లాలాభాజినాథ్ గారును,
కె. సుందరరామ్, ఆర్. జి. భండార్కర్ గారలును గలరు. ప్రేక్షక
జనముతోడను వివిధాలంకరణములతోడను భారతమహాసభాభవ
నము కన్నులపండువై భాసిలుచుండె.
102

ప్రథమ భారతమహాజనసభ

గీ. బాలసూర్యోదయంబు సభామహూద
యంబు నొకసుముహూర్తంబునందె కలిగె
సంధికారము చటులదాస్యాంధకార
మణఁగిపోయెడి శుభకాల మరుగుదెంచె.
103

క. ప్రతినిధులు వివిధకళా
ప్రతిభానిధులెందఱో సభావేదికపై
సతిముదముననుండిరి భా
రతజన సభ యవతరించె రమ్యాకృతులన్.
104

వ. అయ్యది పదునెనిమిదివందలయెనుబదియైదవ సంవత్సరమున డిసెం
బరునందెరువదియెనిమిదివదినము, అమ్మహాసభాధ్యక్షపీఠము నలంక
రింప డబ్లియు. సి. బెనర్జీవేరును హ్యూము సూచించె నద్దాని
సుబ్రహ్మణ్యయ్య రనువదించుటయుఁ దెలంగాన్ మహాశయుఁ
డామోదించుటయు జరిగె.
105

మ. పరమాహ్లాదముతో సభాప్రతినిధుల్ ప్రార్థింప నుత్సాహియై
కరతాశ్చర్యను లుల్లసిల్లఁగ సభాంగంబెల్ల నుప్పొంగ ను
స్థిరసంకల్పవిహారి ధీరుఁడు బెనర్జీ మందహాసమ్ముతోఁ
బరివేష్టించెఁ దదగ్రపీఠమున శుంభత్ప్రౌఢి దీపింపఁగన్.
106

వ. పిదప నమ్మహాసభావ్రండు సభాగౌరవప్రతినిధ్యములఁగూర్చి ముచ్చ
టించుచు సభాసంకల్పములు నాలుగనియు నందొకటి సామ్రాజ్య
వివిధ భాగములవసించి మనదేశసాభాగ్యమునకు శ్రద్ధవహించి
పాటుపడువారందఱకుఁ బరిచయముగల్గించి మిత్రత్వంబుఁ జేకూర్చు

టయు. రెండవది దేశాభిమానులయందుఁ బ్రత్యక్షస్నేహసంభావ
ణలఁగల్గించి జాతిమతరాష్ట్ర దురభిమానముల వదలించి చిరస్మర
ణీయమగు రిప్పన్ ప్రభుపాలనమునఁ బ్రారంభమైన జాతీయైక్యతాభి
ప్రాయములఁ గేంద్రీకరించి వృద్ధిజేయుటయు. మూడవది ప్రధాన
సాంఘిక సమస్యలపై విద్యావంతులుఁ బ్రముఖులగు భారతీయులు
పూర్ణముగఁ జర్చించి యవ్వారియభిప్రాయముల నధికారయంత
ముగఁ బ్రకటింపఁ జేయుటయు నాల్గవది దేశీయరాజకార్య ధురంధ
రులు నేటినుండి రాఁబోవు సంవత్సరమువఱకుఁ బ్రజాశ్రేయము
నకునై చేయఁదగిన కార్యక్రమము నిర్ణయించుటయు నైయున్నవి.
ఇఁక నాఁటి ప్రథమ భారతమహాజనసభ జరిగిన తీర్మానముల
గూర్చి వక్కాణింతు. అందొకటి భారతపరిపాలన విధానమున
మంచిచెడ్డలఁ బరిశీలించి యోజించుటయు రెండవది యిండియా
కొన్నిట తీసివేయింపవలెననియు మూడవది శాసనసభలలో
నెన్నికయైన సభ్యులుండఁదగుననియుఁ బ్రశ్నలువేయుటకధికారము
కలుగవలెననియు నయోధ్య, పంజాబు, పశ్చిమోత్తరరాష్ట్రముల
సెలకొల్పవలెననియు శాసనసభలలో నధికసంఖ్యాకుల వ్యతిరేకాభి
ప్రాయముల విచారించుటకుఁ గామన్సుసభలో నొకసంఘముండుట
మంచిదనియు, నాల్గవది ఐ. సి. యన్. పరీక్షల నేకకాలమ్మున జరుపు
నట్లును తద్విద్యార్థుల వయఃపరిమితి హెచ్చింపవలెననియు, నైదారు
తీర్మానములు సైనికవ్యయముల యోజింపఁదగుననియు. నేడవది
బర్మారాష్ట్రమును విచారింపవలయుననియు. నెనిమిదవది పై తీర్మా
నములన్నిటి రాజకీయసంఘములకుఁ బంపవలెననియుఁ గోరికొను
చున్నవిగా జరుపబడియున్నవి. యాసభఁ జరుగుతీర్మానముల
నందఱేక గ్రీవముగ నామోదించి రెండవ సభాకాలంబిదియని నిర్ణ
యించిరి.

ఉ. ఆసభ హాయిగాజరుగుటాది మహాపురుషుల్ కృపాత్ములు
 ల్లాసపయోధిఁ దేల మరలన్ జరిపించుఁడటంచు లేఖలన్
 వ్రాసిరి చూడఁగాఁగదలివచ్చెదమంచుఁ బ్రజల్ ప్రయత్నముల్
 చేసికొనంగ నెంచిరి విశేషమనీషలఁజెంచి ప్రేముడిన్. 108

క. యువచూడామణి యిపుడే
 వివరించినగాథనెల్ల వింటివి యింకన్
 వివరింతు నహింసా వి
 స్లవజాతీయోద్యమ ప్రభావచరిత్రన్. 109

